

कार्यालय :- सी-8 रिची हाउस, स्वामी नारायण मंदिर के सामने मणिनगर अहमदाबाद गुजरात-380008

राष्ट्रीय दैनिक समाचार पत्र

वर्ष :16 | अंक: 331 पेज: 121 mahanagarmetro7@gmail.co

|| अहमदाबाद, 29 सितंबर 2026 (मंगलवार) ||

सम्पादक - सरबजीत माकन (9638877700)।। मूल्य :- 1.50 रु.-/

महानगर मेट्रो

राष्ट्रीय दैनिक हिन्दी समाचार पत्र, प्रेस नोट एवं विज्ञापन के लिए कार्यालय पर सम्पर्क करें

सरबजीत माकन +91-9638877700

mahanagarmetro7@gmail.com

करजन के पाछियापुरा में बढहाल सड़क के खिलाफ जनाक्रोश: ‘बेसनू’ के बाद अब अनोखी ‘सड़क की वर्षी’ मनाकर ग्रामीणों का हुंकार!

विधायक की छत्रछाया में धड़ल्ले से जारी रेत खनन और नर्मदा नदी का चीरहरण

महानगर मेट्रो ब्यूरो

करजन। वडोदरा जिले के करजन तालुका से एक बेहद सनसनीखेज और सरकार की नींद उड़ा देने वाली खबर सामने आ रही है। करजन तालुका के पाछियापुरा में नारेश्वर-पालेज रोड की अत्यंत दयनीय और खस्ताहाल स्थिति को लेकर स्थानीय ग्रामीणों का गुस्सा आखिरकार सड़कों पर फूट पड़ा है। भ्रष्ट तंत्र और निष्क्रिय नेताओं की आंखें खोलने के लिए ग्रामीणों ने अनोखा विरोध दर्ज कराते हुए ‘सड़क की वर्षी’ का आयोजन किया और सरकार की ढुलमुल नीतियों के खिलाफ उग्र आक्रोश व्यक्त किया।

15 दिन पहले ‘बेसनू’ का आयोजन फिर भी तंत्र के कानों पर जू तक नहीं रेंगी!



स्थानीय लोगों के अनुसार, इस जर्जर मार्ग की मरम्मत के लिए करीब 15 दिन पहले प्रशासनिक लापरवाही के खिलाफ अनोखे तरीके से ‘बेसनू’ (शोक सभा) आयोजित कर विरोध जताया गया था। इसके बावजूद, सरकारी बाबुओं और स्थानीय सत्ताधीशों पर कोई असर नहीं हुआ और सड़क की स्थिति जस की तस बनी रही। नतीजतन, आज ग्रामीणों ने आक्रोशित होकर सड़क की वर्षी मनाने

का आक्रामक रास्ता अपनाया है। विधायक अश्वय पटेल के खिलाफ उग्र प्रदर्शन: रेत खनन और हफ्ताखोरी के गंभीर आरोप इस विरोध प्रदर्शन के दौरान स्थानीय लोगों ने करजन के विधायक अश्वय पटेल के खिलाफ जमकर नारेबाजी और प्रदर्शन किया। ग्रामीणों ने खुलेआम आरोप लगाया है कि विधायक की प्रत्यक्ष या अप्रत्यक्ष छत्रछाया में ही नर्मदा नदी के पाट में बेधड़क अवैध रेत

तंत्र और पुलिस की हफ्ताखोरी के खिलाफ जनता अब गांधीनगर में बड़ा धमाका करने को तैयार!



खनन चल रहा है। करोड़ों रुपए की रॉयल्टी चोरी की जा रही है, फिर भी गांधीनगर में बैठे खान एवं खनिज विभाग के अधिकारी आंखें मूंदे बैठे हैं। स्थानीय निवासियों का आरोप है कि हर महीने तंत्र द्वारा रिश्तव और हफ्ता लेकर भ्रष्टाचार को बढ़ावा दिया जा रहा है। अनगिनत लिखित शिकायतें करने के बावजूद प्रशासन या पुलिस द्वारा कोई ठोस कार्रवाई नहीं की जा रही है। इतना ही नहीं, ग्रामीणों ने यह गंभीर खुलासा भी किया कि करजन

अब आर-पार की लड़ाई: गांधीनगर में आंदोलन की चेतावनी

सड़कों की जर्जर हालत और खनन माफियाओं की गतिविधियों से परेशान पाछियापुरा और आसपास के ग्रामीणों ने अब आर-पार की लड़ाई लड़ने का मन बना लिया है। स्थानीय लोगों ने सख्त चेतावनी दी है कि यदि जल्द से जल्द इस मार्ग की मरम्मत नहीं की गई और अवैध खनन करने वालों पर शिकंजा नहीं कसा गया, तो आने वाले दिनों में गांधीनगर में उग्र आंदोलन शुरू किया जाएगा।

तालुका पुलिस भी खुलेआम इस भ्रष्टाचार में शामिल है और हफ्ता लेकर चुप बैठी है।

मुख्यमंत्री तक गुहार के बावजूद परिणाम शून्य!

ग्रामीणों ने बताया कि इस गंभीर मुद्दे पर पहले राज्य के मुख्यमंत्री से भी लिखित शिकायत की गई थी, लेकिन अभी तक कोई कानूनी या निवारक कार्रवाई नहीं हुई है। नर्मदा नदी में सक्रिय खनन माफिया इतने बेखोफ हो चुके हैं कि उन्हें कानून या पुलिस का कोई डर नहीं रह गया है।

TMC नाम-सिंबल विवाद: सुप्रीम कोर्ट ने 4

महीने में प्रक्रिया पूरी करने को कहा

महानगर मेट्रो ब्यूरो

नई दिल्ली। सुप्रीम कोर्ट ने तुणमूल कांग्रेस के नाम और ‘फूल-पत्ती’ चुनाव चिह्न से जुड़े विवाद के निपटारे की समय-सीमा तय कर दी है। कोर्ट ने दोनों गुटों को एक महीने में अपनी दलीलें पूरी करने और इसके बाद चुनाव आयोग को तीन महीने के भीतर फैसला लेने का निर्देश दिया। चुनाव आयोग ने प्रक्रिया पूरी करने के लिए छह महीने का समय मांगा था, जिसे कोर्ट ने स्वीकार नहीं किया। यह आदेश ममता बनर्जी की याचिका पर सुनवाई के दौरान आया। उन्होंने चुनाव आयोग के उस अंतरिम फैसले को चुनौती दी थी, जिसमें TMC के नाम और चुनाव चिह्न के इस्तेमाल पर रोक लगाई गई थी। सुप्रीम कोर्ट ने आयोग को विवाद के दस्तावेजों की जांच और प्रक्रिया तेज करने के लिए आर्टिफिशियल इंटेलिजेंस (एआई) और मशीन लर्निंग जैसी तकनीकों के इस्तेमाल का सुझाव भी दिया। दरअसल, पश्चिम बंगाल की नंदीग्राम और रेजीनगर विधानसभा सीटों पर 6 अक्टूबर को उपचुनाव होने हैं। दोनों गुटों ने मूल झ्रुख नाम और चुनाव चिह्न पर दावा किया था। 17 सितंबर को सुनवाई के बाद आयोग ने दोनों गुटों के लिए मूल नाम और चिह्न को रोक दिया था। इसके बाद 18 सितंबर को ममता बनर्जी के गुट को ‘ममता ऑल इंडिया तुणमूल कांग्रेस’ और ‘फुटबॉल खिलाड़ी’ चुनाव चिह्न दिया गया, जबकि दूसरे गुट को ‘डेमोक्रेटिक तुणमूल कांग्रेस’ और ‘लिफाफा’ चिह्न आवंटित किया गया।

छठी कक्षा के छात्रों को तीन-भाषा नीति से राहत, 1 अप्रैल 2027 से लागू होगा आदेश

महानगर मेट्रो ब्यूरो

नई दिल्ली। सुप्रीम कोर्ट ने सोमवार को सीबीएसई की छठी कक्षा के छात्रों को तीन-भाषा नीति से छूट देने का निर्देश दिया। आदेश 1 अप्रैल 2027 से लागू होगा। वहीं, इस साल छठी में पढ़ रहे छात्रों को तीसरी भाषा में पास या फेल नहीं किया जाएगा और उन्हें केवल उपस्थिति प्रमाणपत्र दिया जाएगा। मुख्य न्यायाधीश सूर्यकांत, जस्टिस जॉयमाल्या बागची और जस्टिस वी. मोहना की पीठ ने कहा कि छठी कक्षा में अचानक भाषा बदलने से छात्रों को परेशानी हो सकती है। केंद्र ने इस साल छूट देने का विरोध किया था। सॉलिडिटर जनरल तुषार मेहता ने कहा कि सरकार चाहती है कि छात्र इसी साल से तीसरी भाषा पढ़ें। केंद्र के अनुसार करीब 2,800 स्कूलों के आंकड़ों में केवल 1.2% स्कूल प्रभावित हुए हैं और करीब 99% स्कूलों ने तीसरी भाषा नीति लागू कर दी है। सातवीं, आठवीं और नौवीं कक्षा के छात्रों को पहले ही छूट दी जा चुकी है।



इथियोपिया पहुंचते ही 3 गुजरातियों का अपहरण,

1 करोड़ की फिरोती देने के बाद भी सुराग नहीं

महानगर मेट्रो ब्यूरो

महेशाणा। अमेरिका जाने की कोशिश में गुजरात से निकले तीन भारतीयों के इथियोपिया पहुंचते ही अपहरण किए जाने का सनसनीखेज मामला सामने आया है। इनमें दो युवतियां और एक युवक शामिल हैं। अपहरणकर्ताओं ने तीनों की रिहाई के बदले परिवारों से करीब एक करोड़ रुपए की फिरोती मांगी। परिवारों ने बताई गई रकम का भुगतान भी कर दिया, लेकिन इसके बावजूद पिछले तीन दिनों से तीनों से कोई संपर्क नहीं हो पा रहा है। मोबाइल फोन बंद हैं और उनका कोई सुराग नहीं मिला है। परेशान परिवारों ने अब स्थानीय पुलिस के साथ भारत सरकार से भी तीनों की सुरक्षित वापसी की गुहार लगाई है। पूरा मामला तब सामने आया, जब इनके साथ अमेरिका जाने के लिए निकला एक अन्य युवक फिरोती की रकम देने के बाद गुजरात लौट आया। उसके मुताबिक चारों युवक-युवतियों को इथियोपिया पहुंचने के बाद ही बंधक बना लिया गया था। उसके परिवार से भी 70 लाख रुपए की फिरोती मांगी गई थी।



बेला एस्टेट में लोगों से मिले राहुल; एसडीएम को फोन कर पूछा- मकान होने या न होने का वोट के अधिकार से क्या संबंध

यमुना किनारे झुग्गी में पहुंचे राहुल गांधी, बोले- 728 में सिर्फ एक नाम बचा, 727 वोटर सूची से बाहर

महानगर मेट्रो ब्यूरो

‘नई दिल्ली। कांग्रेस नेता राहुल गांधी सोमवार को दिल्ली में यमुना किनारे बसी बेला एस्टेट की झुग्गी बस्ती में पहुंचे। यहां उन्होंने स्थानीय लोगों से मुलाकात की और मतदाता सूची में नामों को लेकर उनकी समस्याएं सुनीं। राहुल गांधी ने दौरे का एक वीडियो अपने एक्स खाते पर साझा करते हुए दावा किया कि बस्ती में 728 लोग रहते हैं, लेकिन स्पेशल इंटींसिव रिवीजन (एसआईआर) के बाद मतदाता सूची में केवल एक व्यक्ति का नाम बचा है, जबकि 727 नाम काट दिए गए हैं। राहुल गांधी ने कहा कि बस्ती में रहने वाले लोग दशकों से यहां रह रहे हैं। उनके अनुसार, इन लोगों ने 2024 के लोकसभा चुनाव और 2025 के दिल्ली विधानसभा चुनाव में मतदान किया था। उन्होंने यह भी कहा कि वर्ष 2023 में इन

लोगों के घर तोड़ दिए गए थे, लेकिन इसके बावजूद वे बस्ती छोड़कर कहीं नहीं गए और अब भी वहीं रह रहे हैं। बस्ती में लोगों के बीच बैठकर राहुल गांधी ने एसडीएम को फोन किया। बातचीत के दौरान उन्होंने सवाल उठाया कि किसी व्यक्ति के पास मकान है या नहीं, इसका उसके मतदान के अधिकार से क्या संबंध है। उन्होंने मतदाता सूची में नाम हटाए जाने की प्रक्रिया और प्रभावित लोगों की स्थिति को लेकर अधिकारियों से जानकारी मांगी। दिल्ली में एसआईआर के तहत मतदाता सूची के पुनरीक्षण की प्रक्रिया चल रही है। 97 लाख से अधिक मतदाताओं वाली ड्राफ्ट वोटर लिस्ट जारी होने के बाद दावे और आपत्तियां दाखिल करने की प्रक्रिया शुरू हुई थी। इसी दौरान इसकी समय-सीमा बढ़ाई गई। जानकारी के अनुसार, 33 लाख से अधिक मतदाताओं को उनके एन्यूमरेशन फॉर्म में गड़बड़ियों के



कारण नोटिस जारी किए गए हैं। इनमें ऐसे मामले भी शामिल हैं, जिनमें मतदाताओं के विवरण का वर्ष 2002 में हुए पिछले एसआईआर के दौरान तैयार मतदाता सूची से मिलान नहीं हो पाया। चुनाव आयोग के अनुसार, बूथ-लेवल अधिकारी उन मतदाताओं के घर जाकर जरूरी दस्तावेज एकत्र करेंगे, जिन्हें मतदाता सूची से जुड़ी गड़बड़ियों को लेकर नोटिस जारी किए गए हैं।

इस्तीफे की मांग के साथ सड़कों पर उतरे कार्यकर्ताओं की पुलिस ने की छीना-झटकी



कार्यकर्ताओं ने रास्ता रोककर अपना विरोध दर्ज कराने का प्रयास किया, तो सूरत पुलिस और प्रदर्शनकारियों के बीच संघर्ष पैदा हो गया था।

मुख्य चुनाव आयुक्त के इस्तीफे की मांग: क्यों भड़की कांग्रेस?

फ्रंट-ऑफ-पैक चेतावनी का उद्देश्य किसी खाद्य पदार्थ को पूरी तरह प्रतिबंधित करना नहीं, बल्कि खरीद के समय उपभोक्ता को स्पष्ट जानकारी उपलब्ध कराना। मुख्य चुनाव आयुक्त के इस्तीफे की मांग: क्यों भड़की कांग्रेस? देश की चुनाव प्रक्रिया और उसकी स्वायत्तता पर पिछले कुछ समय से लगातार सवाल उठ रहे हैं। सूरत कांग्रेस के नेताओं ने आरोप लगाया कि चुनाव आयोग जैसी पवित्र और स्वतंत्र संस्था आज सत्ताधारी दल के दबाव में काम कर रही है।

स्टारशिप ने रचा इतिहास, पहली बार पृथ्वी की कक्षा में पहुंचा दुनिया का ताकतवर रॉकेट

26 स्टारलिनक वी3 उपग्रह अंतरिक्ष में भेजे; करीब 10 घंटे के मिशन में पृथ्वी के लगाएगा छह चक्कर, चिली के पास प्रशांत महासागर में होगा स्प्लैशडाउन

महानगर मेट्रो ब्यूरो

नई दिल्ली। अंतरिक्ष की दुनिया में एलन मस्क की कंपनी स्पेसएक्स ने एक बड़ी उपलब्धि हासिल की है। कंपनी का विशाल और ताकतवर स्टारशिप रॉकेट 28 सितंबर को अपनी 14वीं परीक्षण उड़ान के दौरान पहली बार पृथ्वी की कक्षा में पहुंच गया। इस मिशन की सबसे बड़ी खासियत यह रही कि स्टारशिप ने पहली बार केवल उप-कक्षीय उड़ान भरने के बजाय पृथ्वी की कक्षा में प्रवेश किया। साथ ही इसके जरिए 26 नई पीढ़ी के स्टारलिनक वी3 उपग्रह भी अंतरिक्ष में भेजे गए। स्पेसएक्स के मुताबिक यह मिशन करीब 10 घंटे चलने के लिए तैयार किया गया है। स्टारशिप लगभग 275 किलोमीटर की ऊंचाई पर उड़ते हुए पृथ्वी के करीब छह चक्कर लगाएगा। मिशन के अंतिम चरण में स्टारशिप को पृथ्वी के वायुमंडल में वापस लाया जाएगा और चिली के पश्चिम में प्रशांत महासागर में नियंत्रित

स्प्लैशडाउन कराया जाएगा। इस उड़ान में दोनों हिस्सों को वापस पकड़ने की कोशिश नहीं की जा रही है। इस मिशन में स्टारलिनक वी3 उपग्रहों की तैनाती भी अहम है। स्पेसएक्स ने पहली बार 26 वी3 उपग्रहों को परिचालन कक्षा में भेजा है। कंपनी के अनुसार प्रत्येक वी3 उपग्रह करीब 1 टेराबिट प्रति सेकंड की क्षमता जोड़ सकता है। यानी इस एक मिशन से स्टारलिनक नेटवर्क में लगभग 26 टेराबिट प्रति सेकंड की क्षमता जुड़ने का लक्ष्य है। स्पेसएक्स का कहना है कि यह क्षमता फाल्कन-9 से भेजे जाने वाले वी2 मिनी उपग्रहों की तुलना में लगभग 10 गुना अधिक है। मिशन का एक और महत्वपूर्ण हिस्सा स्टारशिप की हीटशील्ड की जांच है। 26 उपग्रहों में से तीन को अतिरिक्त कैमरों से लैस किया गया है। ये कैमरे अंतरिक्ष में स्टारशिप की हीटशील्ड टाइल्स की तस्वीरें और वीडियो लेने में मदद करेंगे। इन तस्वीरों से वैज्ञानिकों को यह समझने में मदद मिलेगी कि अंतरिक्ष से




पृथ्वी की ओर लौटते समय स्टारशिप की गर्मी से बचाने वाली बाहरी परत किस तरह काम करती है। स्टारशिप दो प्रमुख हिस्सों से मिलकर बना है—ऊपरी हिस्सा स्टारशिप और निचला हिस्सा सुपर हैवी बूरर। करीब 124 मीटर ऊंचा यह विशाल वाहन स्पेसएक्स के भविष्य के अंतरिक्ष अभियानों के लिए महत्वपूर्ण माना जा रहा है।

आठवें हफ्ते भी बाजार में गिरावट, सेंसेक्स 1124 अंक टूट

महानगर मेट्रो ब्यूरो

मुंबई। शेयर बाजार में गिरावट का सिलसिला लगातार आठवें हफ्ते जारी रहा। सोमवार को सेंसेक्स 1124 अंक यानी 1.52% गिरकर 72,772 पर बंद हुआ। निफ्टी भी 360 अंक यानी 1.56% टूटकर 22,780 पर पहुंच गया। बैंकिंग शेयरों में सबसे ज्यादा बिकवाली रही। इससे निवेशकों की संपत्ति 7 लाख करोड़ रुपए से ज्यादा घट गई। बीएसई में सूचीबद्ध कंपनियों का बाजार पूंजीकरण शुक्रवार के करीब 482 लाख करोड़ रुपए से घटकर सोमवार को करीब 475 लाख करोड़ रुपए रह गया। बाजार में गिरावट की प्रमुख वजह अमेरिका-ईरान तनाव, महंगा कच्चा तेल और अमेरिकी बॉन्ड यील्ड में बढ़ोतरी रही। ब्रेंट क्रूड 105-106 डॉलर प्रति बैरल के स्तर पर बना हुआ है, जबकि 10 साल की अमेरिकी ट्रेजरी यील्ड 5.11% तक पहुंच गई है। इससे डॉलर में निवेश आकर्षक होने और विदेशी निवेशकों की भारतीय बाजार से बिकवाली बढ़ने की चिंता है। बाजार पूंजीकरण घटने का मतलब यह नहीं कि निवेशकों का पूरा पैसा वास्तव में डूब गया। शेयर के भाव गिरने से संपत्ति की बाजार कीमत कम होती है। उदाहरण के लिए 10 हजार रुपए के शेयरों की कीमत घटकर 8 हजार हो जाए और निवेशक उन्हें बेचे नहीं, तो 2 हजार रुपए का नुकसान कागजी होता है। वास्तविक नुकसान बिक्री के समय तय होता है।



रकुल प्रीत सिंह समेत फिल्म जगत से जुड़े 12 ठिकानों पर आयकर छापे

महानगर मेट्रो ब्यूरो

मुंबई। आयकर विभाग ने सोमवार को बॉलीवुड अभिनेत्री रकुल प्रीत सिंह, उनके ससुर एवं फिल्म निर्माता वाशु भानानी और पैनोरमा स्टूडियो से जुड़े मुंबई के 12 ठिकानों पर तलाशी अभियान चलाया। रिपोर्ट के मुताबिक, यह कार्रवाई कथित कर चोरी, मनी लॉन्ड्रिंग और फंड में गड़बड़ी की शिकायतों के बाद की गई है। आयकर विभाग की कई टीमों ने एक साथ अलग-अलग ठिकानों पर पहुंचकर वित्तीय दस्तावेज, रिकॉर्ड और विदेशी लेनदेन से जुड़ी जानकारी खंगाली। अधिकारियों को कथित तौर पर आशंका है कि फिल्म परियोजनाओं, विदेशी वितरण और शूटिंग से जुड़े लेनदेन के जरिए बड़ी रकम विदेश भेजी जा रही थी। जांच के दौरान विभाग की टीम वित्तीय रिकॉर्ड और विदेशों में हुए लेनदेन की जानकारी की पड़ताल कर रही है। अधिकारियों के अनुसार फिलहाल जांच जारी है और कथित कर संबंधी अनियमितताओं का आकलन किया जा रहा है। जांच पूरी होने के बाद आयकर विभाग की ओर से आधिकारिक बयान जारी किए जाने की संभावना है।



बैंक हड़ताल टली, 28 से 30 सितंबर तक खुले रहेंगे बैंक

महानगर मेट्रो ब्यूरो

नई दिल्ली। देशभर के बैंक ग्राहकों के लिए राहत की खबर है। यूनाइटेड फोरम ऑफ बैंक यूनियन्स (यूएफबीयू) ने 28 से 30 सितंबर के बीच प्रस्तावित तीन दिवसीय बैंक हड़ताल को टालने का फैसला किया है। ऐसे में इन तीन दिनों में देशभर के बैंक आम दिनों की तरह खुले रहेंगे और बैंकिंग से जुड़े कामकाज सामान्य रूप से जारी रहेंगे। रविवार देर रात हुई बैठक में इंडियन बैंक्स एसोसिएशन (आईबीए) की ओर से पांच दिन कामकाज की व्यवस्था लागू करने की मांग पर कमेटी गठित करने पर सहमति बनी। इसके साथ ही बैंक कर्मचारियों की अन्य मांगों को लेकर भी भरोसा दिया गया। इन आशवासनों के बाद यूएफबीयू ने प्रस्तावित तीन दिवसीय हड़ताल को स्थगित करने का निर्णय लिया। हड़ताल टलने का सीधा असर इस सप्ताह बैंकों के कामकाज पर पड़ेगा। 28, 29 और 30 सितंबर को बैंक खुले रहेंगे। इसके बाद 1 अक्टूबर को भी बैंकिंग सेवाएं सामान्य रहेंगी। 2 अक्टूबर को गांधी जयंती के अवसर पर बैंक बंद रहेंगे। यानी इस सप्ताह ग्राहकों को बैंकिंग कामकाज के लिए पांच दिन बैंक खुले मिलेंगे और केवल गांधी जयंती के दिन अवकाश रहेगा।

गुजरात हाईकोर्ट सहित अदालतों को बम से उड़ाने की धमकी अहमदाबाद की निचली अदालतें सुरक्षा के नाम पर ‘भगवान भरोसे’

महानगर मेट्रो ब्यूरो

अहमदाबाद। राज्यभर की अदालतों को बम से उड़ाने की धमकियां मिलने का सिलसिला थमने का नाम नहीं ले रहा है। खुद गुजरात हाईकोर्ट सहित राज्य की बेहद महत्वपूर्ण अदालतों को निशाना बनाने वाले धमकी भरे संदेश सामने आ रहे हैं। एक तरफ बम की धमकी के कारण तंत्र में हड़कंप मचा हुआ है, तो दूसरी तरफ जमीनी हकीकत बेहद चिंताजनक और डरावनी तस्वीर पेश कर रही है। गुजरात हाईकोर्ट को छोड़कर अहमदाबाद की हृदयस्थली और सबसे अधिक व्यस्त रहने वाली अदालतें सुरक्षा के नाम पर पूरी तरह से ‘भगवान भरोसे’ होने का चैंकाने वाला खुलासा हुआ है। अहमदाबाद शहर की सबसे महत्वपूर्ण मानी जाने वाली तीनों प्रमुख अदालतों की सुरक्षा व्यवस्था में गंभीर खामियां देखने को मिल रही हैं घोकाटा स्थित मेट्रोपॉलिटन कोर्ट: रोजाना हजारों याचिकाकर्ताओं और वकीलों की आवाजाही के बावजूद सघन चेकिंग का भारी अभाव। इन्कम टैक्स स्थित ग्रामीण कोर्ट सुरक्षा निगरानी और उपकरणों की भयानक कमी के बीच चलती अदालत। लाल दरवाजा स्थित सिटी सिविल एंड सेशन कोर्ट: प्रवेश द्वार पर उचित स्क्रीनिंग के बिना ही लोगों की बेरोकटोक आवाजाही। इन सभी अदालतों में रोजाना न केवल वकील, बल्कि हजारों की संख्या में पक्षकार, मुवक्किल, गवाह और आम नागरिक न्याय की उम्मीद से आते हैं। ऐसे संवेदनशील ठिकानों पर सुरक्षा चेकिंग और स्कैनिंग के नाम पर सिर्फ औपचारिताएं पूरी किए जाने के आरोप लग रहे हैं। यदि कोई असामाजिक या सदिग्ध तत्व किसी बड़ी दुर्घटना को अंजाम देने के इरादे से प्रवेश कर जाए, तो उसे रोकने के लिए कोई मजबूत सुरक्षा कवच नहीं है।

थैलेसीमियाग्रस्त बच्चों के लिए आयोजित महा रक्तदान शिविर में 800 से अधिक यूनिट रक्त एकत्र करने का भव्य संकल्प

महानगर मेट्रो ब्यूरो

अहमदाबाद। अहमदाबाद शहर पुलिस और रेड क्रॉस सोसाइटी द्वारा मानवता की महक बिखेरा हुआ एक बेहद प्रेरणादायक और भव्य आयोजन किया गया है। थैलेसीमिया जैसी गंभीर बीमारी से जूझ रहे मासूम बच्चों के जीवन की रक्षा के लिए अहमदाबाद शहर पुलिस द्वारा एक विशाल रक्तदान शिविर का आयोजन किया गया है। इस अभियान के तहत जून-6 डीसीपी के अंतर्गत आने वाले सभी पुलिस स्टेशनों के अधिकारियों और कर्मचारियों ने उत्साहपूर्वक भाग लेकर रक्तदान किया। इस सेवाभावी शिविर का मुख्य उद्देश्य थैलेसीमिया से पीड़ित बच्चों के लिए रक्त की कमी न हो और उन्हें समय पर रक्त मिल सके, यह सुनिश्चित करना है। इस शिविर में अनुमानित 800 से अधिक यूनिट रक्त एकत्र करने का महत्वाकांक्षी लक्ष्य रखा गया है, जिसे प्राप्त करने के लिए पुलिस जवान और नागरिक आगे आ रहे हैं। इस गरिमामय और मानवतावादी कार्यक्रम में अहमदाबाद शहर पुलिस कमिश्नर श्री अनुपम सिंह गहलोत विशेष रूप से उपस्थित रहे। उन्होंने रक्तदान करने वाले पुलिसकर्मियों और नागरिकों के इस जज्बे की सराहना की और उनका उत्साहवर्धन किया। पुलिस प्रशासन की इस पहल से यह साबित होता है कि खाकी वर्दी केवल कानून और व्यवस्था ही नहीं, बल्कि ज़रूरत पड़ने पर जनता की सेवा के लिए भी हमेशा तत्पर रहती है। दान महदान के इस पवित्र अवसर पर शिविर के दौरान एक खास पल देखने को मिला। जीवन में 100 या उससे अधिक बार रक्तदान करके अनगिनत लोगों की जान बचाने वाले प्रेरणादायक रक्तदाता महाभूभागों को विशेष रूप से सम्मानित किया गया। इन दाताओं का सम्मान वहां उपस्थित सभी लोगों के लिए गर्व और प्रेरणा का विषय बना।

डेढ़ साल से फरार चोरी का आरोपी ‘ध्रुव उर्फ भगो’ आखिरकार सलाखों के पीछे

महानगर मेट्रो ब्यूरो

नडियाद / वडोदरा। पूरे गुजरात में असामाजिक तत्वों और वाटेड अपराधियों के खिलाफ पुलिस द्वारा शिकंजा और अधिक कस दिया गया है। इसी क्रम में खेड़ा-नडियाद क्राइम ब्रांच की टीम ने सटीक सूचना के आधार पर एक बेहद सनसनीखेज और लंबे समय से वाटेड कुख्यात चोर को पकड़ने में बड़ी सफलता हासिल की है। वडोदरा ग्रामीण जिले के डभोई पुलिस स्टेशन में दर्ज चोरी के गंभीर मामले में पिछले डेढ़ साल से पुलिस को चकमा देकर फरार चल रहा आरोपी आखिरकार पुलिस के हथ्थे चढ़ गया है। मिली जानकारी के अनुसार, नडियाद के मलारपुर इलाके में आमली वाले फलिया में रहने वाला ध्रुव उर्फ भगो रजनीकांत रावल लंबे समय से कानून की पकड़ से दूर भागता फिर रहा था। वडोदरा ग्रामीण के डभोई पुलिस स्टेशन क्षेत्र में किए गए चोरी के अपराध में उसकी लंबे समय से सघन तलाश जारी थी। इस अपराध में पकड़ने के लिए पुलिस उसके पीछे पड़ी थी, लेकिन वह बार-बार अपने ठिकाने बदलकर पुलिस को चकमा देने में सफल रहता था। खेड़ा-नडियाद क्राइम ब्रांच की टीम को पुख्ता और भरोसेमंद सूचना मिली थी कि डेढ़ साल से भूमिगत हुआ यह वाटेड आरोपी अपने घर या नडियाद के इलाके में वापस लौटा है। इस सूचना के आधार पर ध्रुव उर्फ भगो की टीम ने पैनी नजर रखते हुए पीएसआई और स्टाफ की संयुक्त टीम के साथ मिलकर जाल बिछाया। पुलिस की आक्रामक और त्वरित कार्रवाई के कारण आरोपी ध्रुव उर्फ भगो रजनीकांत रावल को भागने या छिपने का कोई मौका नहीं मिला और पुलिस ने उसे दबोच लिया। लंबे समय से पुलिस को मात दे रहे इस कुख्यात चोर के पकड़े जाने से कई अनुसूचित रहस्यों के खुलने की संभावनाएं जताई जा रही है।

धंधुका से 4 लाख से अधिक की अवैध शराब बरामद, क्रेटा कार से 1,390 बोतलें जब्त

महानगर मेट्रो ब्यूरो

अहमदाबाद। गुजरात में शराबबंदी के कड़े दावों के बीच बूटलेगरों के नए-नए तौर-तरीकों का पर्दाफाश हुआ है। अहमदाबाद जिले के धंधुका इलाके में स्टेट मॉनिटरिंग सेल की टीम ने पुख्ता सूचना के आधार पर बेहद आक्रामक और त्वरित कार्रवाई करते हुए बूटलेगरों के नेटवर्क पर बड़ा प्रहार किया है। पुलिस ने एक हुंडई क्रेटा कार से विदेशी शराब का भारी खजौरा पकड़कर राजस्थान के एक शख्स को गिरफ्तार कर लिया है, जबकि इस काले कारोबार के मुख्य सूत्रधार-शराब मंगाने और भेजने वाले अन्य आरोपी अभी पुलिस की पकड़ से दूर फरार हैं। मिली जानकारी के अनुसार, स्टेट मॉनिटरिंग सेल की टीम को सटीक और भरोसेमंद सूचना मिली थी कि धंधुका क्षेत्र से एक सटिथ कार के जरिए अवैध रूप से विदेशी शराब की बड़ी खेप ले जाई जा रही है। इस सूचना के आधार पर पुलिस ने जाल बिछाकर धंधुका इलाके से एक हुंडई क्रेटा कार को रोका। जब पुलिस ने गाड़ी के अंदर तलाशी ली तो अधिकारियों की आंखें फटी रह गईं। गाड़ी के अंदर कोई मामूली मात्रा नहीं, बल्कि विदेशी शराब की बोतलों का बड़ा खजाना भरा हुआ था। पुलिस ने गाड़ी से लगभग 1,390 नग विदेशी शराब की बोतलें जब्त की हैं, जिनकी बाजार कीमत लाखों रुपए में आंकी जा रही है। इस छापेमारी के दौरान पुलिस ने मौके से शराब की तस्करी कर रहे राजस्थान के रहने वाले किशोरसिंह राठौड़ नामक आरोपी को गिरफ्तार कर लिया है। उससे की जा रही सघन पूछताछ में कई चौकाने वाले खुलासे होने की संभावना है। शुरुआती जांच में यह बात सामने आई है कि यह शराब का खजौरा किसने मंगवाया था और राजस्थान से किसने भेजा था ये दोनों मुख्य माफिया फिलहाल पुलिस के हाथ नहीं आए हैं और फरार चल रहे हैं।

AMC को अब कैसी गाली दूँ, यह समझ नहीं आ रहा

विकसित गुजरात और स्मार्ट सिटी अहमदाबाद के दावों के बीच मकरबा की सड़कों पर निकलना यानी मौत को दावत देने के समान है!

मकरबा की जर्जर सड़कों पर ग्रस्त वाहन चालक का बेकाबू आक्रोश!

महानगर मेट्रो ब्यूरो/पवन माकन

अहमदाबाद। गुजरात की आर्थिक और व्यावसायिक राजधानी माने जाने वाले अहमदाबाद शहर में म्युनिसिपल कॉरपोरेशन की कार्यप्रणाली पर सवाल खड़े करती एक घटना सामने आई है। शहर के मकरबा इलाके में सड़कों की बेहद खराब और जर्जर हालत को लेकर एक वाहन चालक ने कैमरे के सामने अपना भारी आक्रोश व्यक्त किया था।

वाहन चालक ने गुस्से में कहा कि, AMC को अब कैसी गाली दूँ, यह समझ नहीं आ रहा!

वाहन चालक के इस बयान से सड़क की स्थिति को लेकर लोगों में मौजूद रोष स्पष्ट रूप से देखने को मिल रहा है।

मकरबा की सड़कें या गड्डों के पानी से भरे तालाब?

मकरबा क्षेत्र से रोजाना गुजरने वाले वाहन चालकों के लिए सड़क की स्थिति एक बड़ी परेशानी बनती जा रही है। मार्ग पर दिखने वाले गड्डों के कारण वाहन चालकों को वाहन चलाते समय लगातार सावधानी रखनी पड़ती है। स्थानीय लोगों के अनुसार, सड़क की खराब स्थिति के कारण वाहनों को भी नुकसान होने की समस्या उत्पन्न होती है। खासकर बाइक चालकों और छोटे वाहनों के लिए गड्डों बेहद



खतरनाक साबित हो सकते हैं।

‘स्मार्ट सिटी’ के दावों के सामने जमीनी हकीकत का सवाल

अहमदाबाद को स्मार्ट सिटी के रूप में विकसित करने के दावों के बीच मकरबा क्षेत्र की सड़कों की स्थिति को लेकर अब स्थानीय स्तर पर सवाल उठ रहे हैं। नागरिकों का सवाल है कि यदि शहर में विकास के कार्य हो रहे हैं तो मकरबा जैसे इलाकों की सड़कों की स्थिति में स्थायी सुधार कब आएगा? सड़कों की मरम्मत के बाद दोबारा सड़कें टूटने को लेकर भी स्थानीय स्तर पर शिकायतें और सवाल उठते रहे हैं। हालांकि, इन सड़कों की वास्तविक स्थिति और पहले हुए काम को लेकर AMC का आधिकारिक पक्ष भी महत्वपूर्ण रहेगा।

वडोदरा के चकली सर्कल पर कांग्रेस का हुंकार: चुनाव आयोग की विफलता और लोकतंत्र के वीरहरण के खिलाफ आक्रामक विरोध प्रदर्शन

महानगर मेट्रो ब्यूरो

वडोदरा। गुजरात की आर्थिक और सांस्कृतिक राजधानी माने जाने वाले वडोदरा शहर से लोकतंत्र की रक्षा के लिए एक बेहद बड़े और जोरदार विरोध प्रदर्शन की खबर सामने आ रही है। वडोदरा शहर कांग्रेस कमेटी द्वारा शहर के जाने-माने चकली सर्कल पर चुनाव आयोग की सदिग्ध स्वायत्तता, संस्थागत विफलता

और मतदाताओं के मौलिक अधिकारों की रक्षा के लिए एक विशाल और उग्र विरोध प्रदर्शन आयोजित किया गया था। इस विरोध प्रदर्शन ने वडोदरा की राजनीति में भारी हलचल मचा दी है। वडोदरा में आयोजित इस आक्रामक विरोध प्रदर्शन के दौरान कांग्रेस के अग्रणी नेताओं और कार्यकर्ताओं ने केंद्र सरकार और चुनाव आयोग की भूमिका पर सख्त आप्त विचार जताईं थी। नेताओं ने आरोप लगाया कि

देश की जिन स्वतंत्र और निष्पक्ष संवैधानिक संस्थाओं पर लोकतंत्र की रक्षा का जिम्मा है, आज वे सत्ताधारी दल के दबाव में घुटने टेकती नजर आ रही हैं। चुनाव आयोग की कार्यप्रणाली और उसकी स्वायत्तता पर देश भर से उठ रहे गंभीर सवाल अब वडोदरा की सड़कों पर गूंज उठे हैं। लोकतंत्र और मताधिकार की रक्षा: अब चुप नहीं बैठेंगी जनता! देश के संविधान ने हर नागरिक को अपना वोट

देने और लोकतंत्र को जीवंत रखने का पवित्र अधिकार दिया है। लेकिन पिछले कुछ समय से चुनाव प्रक्रिया की पारदर्शिता को लेकर जो शंकाएं व्यक्त की जा रही हैं, उसने आम जनता और विपक्ष के कान खड़े कर दिए हैं। वडोदरा कांग्रेस के नेताओं ने स्पष्ट शब्दों में चेतावनी दी थी कि: चुनाव आयोग को अपनी पवित्रता और निष्पक्षता साबित करनी ही होगी। इथान को बचाने के लिए लड़ रहे

हैं। यदि आने वाले दिनों में चुनाव आयोग और शासक अपनी कार्यप्रणाली में पारदर्शिता नहीं लाते हैं, तो यह विरोध प्रदर्शन आनेसे प्रदर्शन ने साबित कर दिया है कि वडोदरा की धरती से अब सरकार की दमनकारी और संस्थाओं को कमजोर करने वाली नीतियों के खिलाफ मोर्चा खुल चुका है। बल्कि यह पूरे राज्य और देश के उन जागरूक नागरिकों की आवाज है !

निरोमा यूनिवर्सिटी में NSUI का हंगामा: प्रोफेसर एच.के. पटेल के इस्तीफे की मांग को लेकर स्टूडेंट्स सड़कों पर

महानगर मेट्रो ब्यूरो

अहमदाबाद। मशहूर और प्रतिष्ठित निरोमा यूनिवर्सिटी का कैम्पस इस समय विवादों में घिरा हुआ है। यूनिवर्सिटी केम्पस में हस्टू की तरफ से बहुत ही आक्रामक और हिंसक विरोध प्रदर्शन किया गया है। स्टूडेंट्स ने खुलकर मांग की है कि विवादित प्रोफेसर एच.के. पटेल तुरंत अपने पद से इस्तीफा दें। इस विरोध प्रदर्शन की वजह से एकेडमिक दुनिया में भारी हंगामा मच गया है। हस्टू के कार्यकर्ता और अनगिनत स्टूडेंट्स बड़ी संख्या में निरोमा यूनिवर्सिटी के बाहर जमा हुए। स्टूडेंट लीडर्स ने नारे लगाए और यूनिवर्सिटी एडमिनिस्ट्रेशन के खिलाफ अपना गुस्सा जाहिर किया। उनका साफ कहना है कि जब तक प्रोफेसर एच.के. पटेल इस्तीफा नहीं देते या उन्हें सस्पेंड नहीं किया जाता, तब तक आंदोलन तेज किया जाएगा। स्टूडेंट्स की सुरक्षा और यूनिवर्सिटी की गरिमा बनाए रखने के लिए यह कदम जरूरी बताया जा रहा है। एडमिनिस्ट्रेशन के सामने एक गंभीर सवाल स्टूडेंट जगत में इस बात को लेकर गहरा गुस्सा है कि अगर एजुकेशनल इंस्टीट्यूशन में जिम्मेदार पदों पर बैठे लोग विवादों में फंसेते हैं और सिस्टम को अनदेखा करते हैं, तो यह यूनिवर्सिटी की रेप्यूटेशन पर एक बड़ा दाग है। स्टूडेंट्स और एक्टिविस्ट्स का यह भी आरोप है कि एडमिनिस्ट्रेटिव मशीनरी मामले को दबाने की कोशिश कर रही है, जिसे स्टूडेंट्स कभी बर्दाश्त नहीं करेंगे। इस प्रोटेस्ट के बाद एकेडमिक माहौल गरमा गया है।

महिपत्य सिंह चौहान के बेटे पर हमले के बाद मामला गरमाया: क्रॉस FIR से राजनीति और अपराध जगत में हड़कंप

महानगर मेट्रो ब्यूरो

अहमदाबाद। गुजरात में कानून और व्यवस्था की ध्जियां उड़ाने वाली एक बेहद सनसनीखेज खबर सामने आ रही है। चौहान परिवार के बेटे पर हुए हमले की झकझोर देने वाली घटना के बाद अब इस प्रकरण में नया और धमाकेदार मोड़ आया है। मामला अब शांत होने के बजाय और अधिक उग्र हो गया है और पुलिस थाने में क्रॉस FIR दर्ज होने से पूरे इलाके में सनसनी फैल गई है। मिली जानकारी के अनुसार, इस पूरे विवाद की शुरुआत सोशल मीडिया पर भेजी गई एक फ्रेंड रिव्क्स्ट से हुई थी। शिकायतकर्ता महावीर किशोरसिंह चौहान ने पुलिस के समक्ष दिए गए बयान में गंभीर आरोप लगाए हैं कि गांव की एक वृद्ध को सोशल मीडिया पर फ्रेंड रिव्क्स्ट भेजने के बाद से ही पूरा विवाद गहरा गया था। इस बात को लेकर आरोपियों द्वारा लगातार धमकियां दी जा रही थीं, जिसके कारण दोनों गुटों के बीच तनाव चरम सीमा पर पहुंच गया था। स्थिति इतनी हद तक बिगड़ गई कि गत 26 तारीख की रात गांव के बगीचे में दोनों पक्षों के लोग आमने-सामने आ गए थे। सामान्य कहामुनी से शुरू हुई यह टक्कर देखते ही देखते खूनी संघर्ष में बदल गई थी। दोनों पक्षों के बीच उग्र झड़प और मारपीट होने से गांव में भारी भगदड़ मच गई थी और भय का माहौल छा गया था। महिपत्य सिंह चौहान के पुत्र कृष्णपाल पर पहले हुए हमले की घटना के बाद अब इस मामले में पलटवार हुआ है। शिकायतकर्ता महावीर किशोरसिंह चौहान की शिकायत के आधार पर पुलिस ने कड़ी कार्रवाई करते हुए कृष्णपाल समेत कुल 5 संदिग्धों के खिलाफ गंभीर आपराधिक धाराओं के तहत FIR दर्ज कर ली है। एक तरफ घायलों का इलाज चल रहा है, तो दूसरी तरफ आमने-सामने हुई क्रॉस FIR के कारण पुलिस तंत्र भी दौड़ पड़ा है।



किए जाते, तो यह रकम ऋह्य. 4.30 करोड़ तक पहुंच सकती थी। इसी तरह, अगर यह मान लिया जाए कि 20 परसेंट तीर्थयात्रियों से कलेक्शन किया गया, तो ऋह्य. 50 के हिसाब से यह रकम लगभग ऋह्य. 4.30 करोड़ होगी, जबकि ऋह्य. 100 के हिसाब से यह रकम ऋह्य. 8.60 करोड़ तक होगी। ये आंकड़े सिर्फ कैलकुलेशन पर आधारित अनुमान हैं, असल कलेक्शन कितना हुआ, यह तो ऑफिशियल जांच के बाद ही साफ हो पाएगा। मुफ्त बताई गई लगेज सर्विस में यात्रियों से पैसे वसूले जाने के आरोपों के बीच, सवाल उठ रहे हैं कि मुफ्त सर्विस होने के बावजूद यात्रियों से पैसे

क्यों लिए गए? अगर कलेक्शन किया गया, तो कॉन्ट्रैक्टर ने किस मंजूरी या नियम के तहत पैसे लिए? क्या पूरे सिस्टम का सिस्टम द्वारा रेगुलर इम्पेक्शन और मॉनिटरिंग की गई थी या नहीं? अगर आरोप सही हैं, तो इसके लिए कौन जिम्मेदार होगा? पूरे मामले को लेकर यात्रियों में गुस्सा है। मांग है कि लगेज सर्विस के नाम पर की गई वसूली की हार्ड-लेवल और बिना किसी भेदभाव के जांच की जाए और अगर आरोप सही साबित होते हैं तो नियमों के मुताबिक जिम्मेदार लोगों के खिलाफ सख्त कार्रवाई की जाए।

करोड़ों रुपये वसूलने के हिसाब पर सवाल

मेले में आने वाले करीब 43 लाख श्रद्धालुओं के आंकड़ों के मुकाबले अगर सिर्फ 10 परसेंट यानी करीब 4.3 लाख श्रद्धालुओं से 50 रुपये वसूले जाएं, तो यह रकम करीब 2.15 करोड़ रुपये होगी। जबकि अगर ऋह्य. 100 चार्ज

बागरा में पीर शातिनाथ जी महाराज की 14वीं पुण्यतिथि पर उमड़ा श्रद्धा का सैलाब

महानगर मेट्रो ब्यूरो

बागरा। कस्बे में रविवार को पीर शातिनाथ जी महाराज की 14वीं पुण्यतिथि श्रद्धा और धार्मिक आस्था के साथ मनाई गई। इस अवसर पर स्टेशन रोड स्थित जलंधर नाथ महादेव मंदिर प्रांगण में विशेष धार्मिक कार्यक्रम आयोजित किए गए। पुण्यतिथि समारोह को लेकर मंदिर परिसर को फूलों से सजाया गया, वहीं दिनभर धार्मिक माहौल बना रहा। कार्यक्रम में बड़ी संख्या में श्रद्धालुओं और ग्रामीणों ने भाग लेकर पीर शातिनाथ जी महाराज को श्रद्धासुमन अर्पित किए। कार्यक्रम के संबंध में गंगा सिंह राठौड़ ने बताया कि पुण्यतिथि समारोह के तहत शनिवार शाम भजन संस्था का आयोजन किया गया। इसमें स्थानीय कलाकारों ने भजनों की प्रस्तुतियां देकर श्रद्धालुओं को भक्तिरस से सराबोर किया। भजन संस्था के दौरान मंदिर परिसर में श्रद्धालुओं की भीड़ रही। इसके बाद आयोजित महाआरती में भी बड़ी संख्या में लोगों ने भाग लिया और धार्मिक वातावरण के बीच आरती में शामिल होकर आस्था प्रकट की। धार्मिक आयोजन के दौरान पंडित चिराग कुमार और कमलेश कुमार ने विभिन्न धार्मिक कार्यक्रम संपन्न करावाए। रविवार को पुण्यतिथि के मुख्य आयोजन के लिए जलंधर नाथ महादेव मंदिर परिसर को आकर्षक ढंग से फूलों से सजाया गया। श्रद्धालुओं की मौजूदगी में जयकारों के बीच आरती का आयोजन हुआ। इसके बाद धर्मसभा आयोजित की गई, जिसमें श्रद्धालुओं ने भाग लिया। पुण्यतिथि समारोह के दौरान ग्रामीणों और श्रद्धालुओं में विशेष उत्साह देखने को मिला। आयोजन में क्षेत्र के अनेक गणमान्य लोगों और ग्रामीणों ने शिरकत की। इस अवसर पर हस्ती मल अग्रवाल, भबुतसिंह राठौड़, लाल सिंह राठौड़, शाकिर खां खोखर, बाबूलाल घांची, खीमसिंह सिंधल और ओबसिंह भाटी सहित कई लोग मौजूद रहे।

माउंट आबू केंद्रीय विद्यालय में नवाचार की नई पहल, विद्यार्थियों ने खोजे स्थानीय समस्याओं के समाधान

महानगर मेट्रो ब्यूरो

माउंट आबू। एम श्रो योजना के तहत केंद्रीय विद्यालय माउंट आबू में डीआईसीई (नवाचार एवं उद्यमिता विकास परिषद) कार्यक्रम के पहले चरण का आयोजन किया गया। कार्यक्रम का मुख्य उद्देश्य विद्यार्थियों में नवाचार, रचनात्मक सोच और उद्यमिता कौशल को बढ़ावा देना रहा। कक्षा 9 से 12 तक के विद्यार्थियों ने कार्यक्रम में उत्साहपूर्वक भाग लिया और स्थानीय स्तर पर सामने आने वाली विभिन्न समस्याओं की पहचान कर उनके नए एवं व्यावहारिक समाधान तलाशने से जुड़ी गतिविधियों में रुचि दिखाई। कार्यक्रम के दौरान चार्टर्ड इंस्टीट्यूट ऑफ टेक्नोलॉजी, आबू रोड के तीन विशेषज्ञों ने विद्यार्थियों के साथ संवाद किया। संस्थान के निदेशक डॉ. राजनीश यादव, नवाचार विशेषज्ञ डॉ. दीपक शर्मा और डीआईसीई समन्वयक डॉ. राहुल शर्मा ने विद्यार्थियों को उद्यमशीलता से जुड़े विभिन्न पहलुओं की जानकारी दी। विशेषज्ञों ने विद्यार्थियों को बताया कि किसी भी समस्या के समाधान की दिशा में आगे बढ़ने के लिए सबसे पहले समस्या को सही तरीके से समझना और उसके मूल कारणों की पहचान करना जरूरी है। डॉ. राजनीश यादव ने विद्यार्थियों को अपने आसपास मौजूद समस्याओं को ध्यान से देखने और उनके समाधान के लिए नए विचार विकसित करने के लिए प्रेरित किया। उन्होंने कहा कि विद्यार्थियों को समस्याओं को समझने तथा उनके समाधान की दिशा में नए विचारों पर काम करने के पर्याप्त अवसर मिलने चाहिए। कार्यक्रम में विद्यार्थियों ने स्थानीय समस्याओं को चिन्हित करने, उनके कारणों को समझने और रचनात्मक तरीके से संभावित समाधान तलाशने की प्रक्रिया का अभ्यास किया। स्कूल के प्रिंसिपल ओम प्रकाश जाखड़ ने कहा कि इस तरह के कार्यक्रम विद्यार्थियों में रचनात्मक सोच के साथ समस्या-समाधान की क्षमता विकसित करने में महत्वपूर्ण भूमिका निभाते हैं।

माउंट आबू अस्पताल की बदली सूरत, पालिकाध्यक्ष ने पद संभालते ही करवाई सफाई



माउंट आबू। शहर के सरकारी सामुदायिक केंद्र अस्पताल में कई महीनों से बनी गंदगी और अव्यवस्था की समस्या पर सोमवार को आखिरकार तत्काल कार्रवाई हुई। अस्पताल परिसर में लंबे समय से फैली गंदगी, झाड़ियों, सड़कों पर पड़े पत्थरों और खुले चैबरों के कारण मरीजों के साथ अस्पताल के डॉक्टर और स्टाफ भी परेशान थे। अस्पताल की व्यवस्थाओं को लेकर स्टाफ की ओर से तत्कालीन एसडीएम डॉ. अंशु प्रिया, जिला कलेक्टर और चिकित्सा मंत्री को भी जानकारी दी गई थी। इन अधिकारियों की ओर से अस्पताल का दौरा भी किया गया, लेकिन समस्या का स्थायी समाधान नहीं हो सका। पालिकाध्यक्ष सुनील आचार्य ने पदभार संभालने के बाद सोमवार को अस्पताल का निरीक्षण किया। निरीक्षण के दौरान अस्पताल परिसर में गंदगी और अन्य अव्यवस्थाएं सामने आने पर उन्होंने संबंधित सफाई टीम को तत्काल मौके पर बुलाया और पूरे अस्पताल परिसर में सफाई अभियान शुरू करवाया। पालिकाध्यक्ष ने अस्पताल की व्यवस्थाओं का जायजा लेते हुए जहां तत्काल सफाई की जरूरत थी, वहां बिना देरी किए काम करवाने के निर्देश दिए। निरीक्षण के दौरान अस्पताल के आसपास सड़कों पर पड़े पत्थरों, जमा गंदगी और उगी हुई झाड़ियों को हटाने के निर्देश दिए गए। इसके साथ ही खुले चैबरों को भी ठीक करवाने के लिए कहा गया। मौके को जो व्यवस्थाएं तत्काल दुरुस्त की जा सकती थीं, उन्हें उसी समय ठीक करवाने का कार्रवाई शुरू कर दी गई। कई महीनों से अस्पताल परिसर में सफाई व्यवस्था को लेकर परेशानी झेल रहे मरीजों और अस्पताल स्टाफ के लिए यह कार्रवाई राहत लेकर आई। सफाई अभियान के बाद अस्पताल परिसर पहले की तुलना में साफ-सुथरा नजर आने लगा। इससे अस्पताल में आने वाले मरीजों के साथ डॉक्टरों और कर्मचारियों में भी संतोष देखने को मिला। अस्पताल स्टाफ के अनुसार परिसर में लंबे समय से सफाई और अव्यवस्था की समस्या बनी हुई थी। इसकी जानकारी पहले ही संबंधित अधिकारियों तक पहुंचाई गई थी और अस्पताल का निरीक्षण भी किया गया था, लेकिन अपेक्षित सुधार नहीं हो पाया था। ऐसे में पालिकाध्यक्ष के पदभार संभालने के तुरंत बाद अस्पताल का निरीक्षण कर सफाई व्यवस्था सुधारने की कार्रवाई किए जाने से स्टाफ ने राहत महसूस की। सोमवार को हुई कार्रवाई के बाद अस्पताल परिसर में सफाई व्यवस्था में सुधार दिखाई दिया। पालिकाध्यक्ष सुनील आचार्य ने निरीक्षण के दौरान अस्पताल परिसर को साफ रखने और शेष अव्यवस्थाओं को भी दूर करने के निर्देश दिए।

महानगर मेट्रो

बासनी फैक्ट्री ब्लास्ट में एक और फायर फाइटर की मौत, हादसे में अब तक दो ने गंवाई जान

60 प्रतिशत झुलसे सुरेंद्र ने सोमवार सुबह दम तोड़ा, एक मरीज अब भी वेंटिलेटर पर

महानगर मेट्रो ब्यूरो

जोधपुर। बासनी स्थित हैंडीक्राफ्ट फैक्ट्री में आग के बाद हुए भीषण ब्लास्ट में घायल एक और फायर फाइटर की सोमवार को इलाज के दौरान मौत हो गई। 22 वर्षीय सुरेंद्र ने महात्मा गांधी हॉस्पिटल में उपचार के दौरान दम तोड़ दिया। हादसे में सुरेंद्र करीब 60 प्रतिशत तक झुलस गए थे और उनकी हालत गंभीर होने के बाद उन्हें वेंटिलेटर पर रखा गया था।

हा। इस हादसे में अब तक दो फायर फाइटर्स की मौत हो चुकी है। महात्मा गांधी हॉस्पिटल के सुपरिंटेंडेंट डॉ. फतेह सिंह भाटी ने बताया कि सुरेंद्र को गंभीर हालत में अस्पताल में भर्ती कराया गया था। वह करीब 60 प्रतिशत तक झुलसे हुए थे। हालत बिगड़ने पर उन्हें वेंटिलेटर पर लिया गया था। सोमवार सुबह इलाज के दौरान उनकी मौत हो गई। इससे पहले 26 सितंबर को फायर फाइटर प्रीतेश की मौत हुई थी। प्रीतेश हादसे में करीब 90 प्रतिशत तक झुलस गए थे और दो दिन से वेंटिलेटर पर थे। हादसे में घायल एक अन्य मरीज प्रदीप करीब 80 से 90 प्रतिशत तक झुलसे हैं और फिलहाल वेंटिलेटर पर उनका उपचार चल रहा है। डॉ. भाटी के अनुसार जयपुर में भर्ती छह मरीजों की हालत स्थिर बताई जा रही है। वहीं प्रवीण, कुणाल, दुर्गेश और विनय का इलाज महात्मा गांधी

राजस्थान क्रिकेट एसोसिएशन चुनाव में बड़ा फेरबदल, पराक्रम सिंह ने गुट के साथ नामांकन लिया वापस

महानगर मेट्रो ब्यूरो

जयपुर। राजस्थान क्रिकेट एसोसिएशन के चुनाव से पहले सोमवार को बड़ा राजनीतिक घटनाक्रम सामने आया। पूर्व नेता प्रतिपक्ष राजेंद्र राठौड़ के बेटे और ऋध्द अध्यक्ष पद के दावेदार पराक्रम सिंह ने अपने गुट के साथ नामांकन वापस ले लिया। पराक्रम सिंह ने बुजकिशोर उपाध्याय को समर्थन देने का ऐलान किया है। उन्होंने स्पष्ट किया कि उन्होंने किसी दबाव में अपना नामांकन वापस नहीं लिया है। पराक्रम सिंह ने कहा कि जब उन्होंने RCA अध्यक्ष पद का चुनाव लड़ने का निर्णय लिया था, तब उनके पास 32 वोटों का समर्थन था। उनके अनुसार संस्था बल के लिहाज से उनका गुट मजबूत स्थिति में था और वह खुद राजस्थान क्रिकेट एसोसिएशन का अध्यक्ष बनना चाहते थे। उनके साथियों ने भी अलग-अलग पदों के लिए नामांकन दाखिल किए थे। पराक्रम सिंह के मुताबिक बाद में सरकार के स्तर पर अलग फैसला हुआ और बुजकिशोर

एक साल के मासूम ने निगलीं 9 मैग्नेटिक बॉल्स, आंतों में हुए 16 छेद; चार घंटे की सर्जरी से बची जान

एक साल के मासूम ने निगलीं 9 मैग्नेटिक बॉल्स, आंतों में हुए 16 छेद

महानगर मेट्रो ब्यूरो

अजमेर। खेलते समय एक साल के मासूम ने नौ मैग्नेटिक बॉल्स निगल लीं। पेट में पहुंचने के बाद ये चुंबकीय गोलियां आंतों के अलग-अलग हिस्सों में जाकर आपस में चिपक गईं, जिससे बच्चे की आंतों में गंभीर क्षति हुई और 16 छेद हो गए। हालत बिगड़ने पर परिजन उसे जवाहरलाल नेहरू अस्पताल लेकर पहुंचे, जहां शिशु शल्य विभाग की टीम ने करीब चार घंटे तक जटिल सर्जरी कर बच्चे की जान बचाई। सफल उपचार के बाद सोमवार को बच्चे को अस्पताल से छुट्टी दे दी गई। जेएलएन मेडिकल कॉलेज के प्राचार्य एवं नियंत्रक डॉ. अनिल सामरिया ने बताया कि बच्चे ने 14 सितंबर को मैग्नेटिक बॉल्स निगली थीं। इसके बाद उसे स्थानीय स्तर पर चिकित्सा उपचार भी दिया गया, लेकिन समस्या का सही पता नहीं चल सका। धीरे-धीरे बच्चे की स्थिति बिगड़ने लगी और उसका पेट फूलने लगा। 15 सितंबर को परिजन उसे जेएलएन अस्पताल के शिशु शल्य विभाग लेकर पहुंचे। यहां डॉ. गरिमा अरोड़ा ने बच्चे की जांच की। जांच के बाद बच्चे की गंभीर स्थिति सामने आई। डॉक्टरों के अनुसार आंतों में हुए 16 छेदों के कारण गंभीर क्षति, संक्रमण और रुकावट की स्थिति बन गई थी। डॉक्टरों के मुताबिक बाद में इस तरह का यह दूसरा मामला बताया गया है। इससे पहले तेलंगाना में आंत में 15 छेद

तरंग शक्ति-2026 का जोधपुर में आगाज, सात देशों के साथ आसमान में दिखेगा सामरिक शक्ति का संगम

ऑपरेशनल फेज शुरू, F-35 से राफेल तक अत्याधुनिक विमान होंगे अभ्यास का हिस्सा

महानगर मेट्रो ब्यूरो

जोधपुर। जोधपुर स्थित एयर फोर्स स्टेशन पर रविवार से बहुराष्ट्रीय हवाई युद्धाभ्यास तरंग शक्ति-2026 के ऑपरेशनल फेज की औपचारिक शुरुआत हो गई। एयर मार्शल पीवी शिवानंद ने अभ्यास का औपचारिक उद्घाटन किया और इसमें शामिल विभिन्न दलों के कमांडरों को आधिकारिक एक्ससराइज पैच प्रदान किए। दिन का समापन राजस्थान की समृद्ध संस्कृति की भव्य प्रस्तुति के साथ हुआ। इस आयोजन ने सैन्य सहयोग, आपसी भाईचारे और हवाई अभियानों में सामरिक समन्वय का संदेश दिया। 6 सितंबर से शुरू हुआ यह युद्धाभ्यास 12 अक्टूबर तक चलेगा। इसमें भारतीय वायुसेना के साथ सात मित्र देशों की वायु सेनाएं हिस्सा ले रही हैं। इस बार अभ्यास की मुख्य थीम 'पावर इन पार्टनरशिप' रखी गई है। इसका उद्देश्य भागीदार देशों के बीच आपसी समन्वय बढ़ाने के साथ संयुक्त सैन्य क्षमताओं और ऑपरेशनल अनुभवों को साझा



अच्छा काम करेंगे। पराक्रम सिंह के साथ उनके गुट के कई प्रमुख उम्मीदवारों ने भी नामांकन वापस ले लिया है। अध्यक्ष पद से पराक्रम सिंह, सचिव पद से बुजकिशोर उपाध्याय, कोषाध्यक्ष पद से सुशील जैन और संयुक्त सचिव पद से गोविंद उपाध्याय ने नाम वापस लिया है। हालांकि कार्यकारी सदस्य पद के लिए नामांकन दाखिल करने वाले धर्मवीर शेखावत अभी मैदान में हैं। वहीं RCA चुनाव में कुछ अन्य चर्चित उम्मीदवारों के नामांकन अब तक बरकरार हैं। चिकित्सा मंत्री गजेन्द्र सिंह खींवर के बेटे धर्मेजय सिंह, सांसद घनश्याम तिवाड़ी के बेटे आशीष तिवाड़ी और भाजपा विधायक जसवंत यादव के बेटे मोहित यादव ने नामांकन वापस नहीं लिया है। शिक्षा मंत्री मदन दिलावर के बेटे पवन दिलावर पहले ही अपना नामांकन वापस ले चुके हैं। छह सदस्यीय कार्यकारिणी के चुनाव के लिए शनिवार को तीन अलग-अलग गुटों ने नामांकन दाखिल किए थे।



डॉक्टरों ने तत्काल जटिल सर्जरी करने का निर्णय लिया। 16 सितंबर को शिशु शल्य विभाग की टीम ने करीब चार घंटे तक ऑपरेशन किया। सर्जरी के दौरान आंतों में हुए 16 छेदों और चुंबकीय गोलियों से हुई गंभीर क्षति का उपचार किया गया। ऑपरेशन में डॉ. गरिमा अरोड़ा, डॉ. दिनेश बारोल्या और शिशु शल्य विभाग की टीम के साथ एनेस्थीसिया विभाग के डॉ. अरविंद खरे, डॉ. रतन यादव एवं उनकी टीम शामिल रही। उपचार के बाद बच्चे की हालत में सुधार हुआ और सोमवार को उसे पूरी तरह स्वस्थ अवस्था में अस्पताल से छुट्टी दे दी गई। डॉक्टरों के मुताबिक, भारत में इस तरह का यह दूसरा मामला बताया गया है। इससे पहले तेलंगाना में आंत में 15 छेद

होने का मामला सामने आया था। डॉ. गरिमा अरोड़ा ने अभिभावकों को बच्चों की सुरक्षा को लेकर विशेष सावधानी बरतने की सलाह दी। उन्होंने कहा कि बच्चे खेल-खेल में बटन बैटरी, मैग्नेटिक बॉल्स, नुकीली वस्तुएं, सेफ्टी पिन और ऑलपिन जैसी चीजें निगल सकते हैं, जो गंभीर स्थिति पैदा कर सकती हैं और कई बार ऑपरेशन तक की नौबत आ जाती है। उन्होंने बताया कि एक से अधिक मैग्नेटिक बॉल्स या धातु और चुंबकीय वस्तुएं निगलने पर खतरा और बढ़ जाता है। ये वस्तुएं आंत के अलग-अलग हिस्सों में जाकर एक-दूसरे को आकर्षित कर सकती हैं, जिससे इनके बीच फंसी आंत को गंभीर नुकसान पहुंच सकता है।



कराने के लिए डिफेंस एक्सपो और इंडस्ट्री टूर भी आयोजित किए जाएंगे। वायुसेना की ओर से सैन्य गतिविधियों के साथ सामाजिक और सांस्कृतिक कार्यक्रम भी रखे गए हैं।

**अहमदाबाद, (मंगलवार)
29 सितंबर 2026**

4

माउंट आबू। आंगनवाड़ी केंद्र उतरज में आंगन मिलन सेवा कार्यक्रम का आयोजन किया गया। कार्यक्रम में राजकीय उच्च प्राथमिक विद्यालय उतरज के शिक्षक शामिल हुए। इस दौरान आंगनवाड़ी केंद्र के माध्यम से संचालित विभिन्न योजनाओं और सेवाओं की जानकारी ग्रामीणों को दी गई। साथ ही बच्चों, गर्भवती महिलाओं और माताओं के लिए उपलब्ध पोषण, स्वास्थ्य एवं अन्य सुविधाओं को लेकर जागरूक किया गया। कार्यक्रम के दौरान आंगनवाड़ी कार्यकर्ता लक्ष्मी कुंवर और सहायिका रेखा का सम्मान किया गया। उपस्थित शिक्षकों और ग्रामीणों ने आंगनवाड़ी केंद्र के माध्यम से किए जा रहे कार्यों की सराहना की। शिक्षकों ने कहा कि आंगनवाड़ी केंद्र ग्रामीण क्षेत्र में बच्चों और महिलाओं से जुड़ी आवश्यक सेवाओं को लोगों तक पहुंचाने में महत्वपूर्ण भूमिका निभा रहे हैं। कार्यक्रम में ग्रामीणों को बताया गया कि आंगनवाड़ी केंद्र के माध्यम से बच्चों, गर्भवती महिलाओं और माताओं के लिए विभिन्न प्रकार की सेवाएं और सुविधाएं उपलब्ध कराई जा रही हैं। ग्रामीणों को इन सेवाओं और सरकारी योजनाओं की जानकारी देते हुए उनका अधिक से अधिक लाभ लेने के लिए प्रेरित किया गया। आयोजन के दौरान बच्चों के पोषण और स्वास्थ्य पर विशेष ध्यान देने की आवश्यकता बताई गई। गर्भवती महिलाओं और माताओं को भी उपलब्ध पोषण एवं स्वास्थ्य सुविधाओं का उपयोग करने के लिए जागरूक किया गया।

उतरज आंगनवाड़ी केंद्र में आंगन मिलन सेवा कार्यक्रम, ग्रामीणों को योजनाओं की दी जानकारी

महानगर मेट्रो ब्यूरो

माउंट आबू। आंगनवाड़ी केंद्र उतरज में आंगन मिलन सेवा कार्यक्रम का आयोजन किया गया। कार्यक्रम में राजकीय उच्च प्राथमिक विद्यालय उतरज के शिक्षक शामिल हुए। इस दौरान आंगनवाड़ी केंद्र के माध्यम से संचालित विभिन्न योजनाओं और सेवाओं की जानकारी ग्रामीणों को दी गई। साथ ही बच्चों, गर्भवती महिलाओं और माताओं के लिए उपलब्ध पोषण, स्वास्थ्य एवं अन्य सुविधाओं को लेकर जागरूक किया गया। कार्यक्रम के दौरान आंगनवाड़ी कार्यकर्ता लक्ष्मी कुंवर और सहायिका रेखा का सम्मान किया गया। उपस्थित शिक्षकों और ग्रामीणों ने आंगनवाड़ी केंद्र के माध्यम से किए जा रहे कार्यों की सराहना की। शिक्षकों ने कहा कि आंगनवाड़ी केंद्र ग्रामीण क्षेत्र में बच्चों और महिलाओं से जुड़ी आवश्यक सेवाओं को लोगों तक पहुंचाने में महत्वपूर्ण भूमिका निभा रहे हैं। कार्यक्रम में ग्रामीणों को बताया गया कि आंगनवाड़ी केंद्र के माध्यम से बच्चों, गर्भवती महिलाओं और माताओं के लिए विभिन्न प्रकार की सेवाएं और सुविधाएं उपलब्ध कराई जा रही हैं। ग्रामीणों को इन सेवाओं और सरकारी योजनाओं की जानकारी देते हुए उनका अधिक से अधिक लाभ लेने के लिए प्रेरित किया गया। आयोजन के दौरान बच्चों के पोषण और स्वास्थ्य पर विशेष ध्यान देने की आवश्यकता बताई गई। गर्भवती महिलाओं और माताओं को भी उपलब्ध पोषण एवं स्वास्थ्य सुविधाओं का उपयोग करने के लिए जागरूक किया गया।

तखतगढ़ में रविंद्र सिंह भाटी की ईडब्ल्यूएस सरलीकरण यात्रा का जोरदार स्वागत, जेसीबी से बरसाए फूल

महानगर मेट्रो ब्यूरो

तखतगढ़। आर्थिक रूप से कमजोर वर्ग (ईडब्ल्यूएस) आरक्षण से जुड़ी विसंगतियों और नियमों के सरलीकरण की मांग को लेकर शिव विधायक रविंद्र सिंह भाटी की यात्रा सोमवार को पाली जिले के तखतगढ़ पहुंची। यहां सर्व समाज की ओर से भाटी का जोरदार स्वागत किया गया। यात्रा के दौरान बड़ी संख्या में लोग मौजूद रहे। भाटी के स्वागत में उन्हें ऊंट पर बैठाया गया और जेसीबी मशिनों से फूल बरसाए गए। जानकारी के अनुसार सोमवार सुबह करीब 10 बजे रविंद्र सिंह भाटी का करीब 50 लज्जरी गाड़ियों का काफिला एनएच-325 के तखतगढ़ मुख्य चौराहे पर पहुंचा। उनके पहुंचने से पहले ही बड़ी संख्या में सर्व समाज के लोग स्वागत के लिए जुटे हुए थे। स्वागत के लिए दो जेसीबी मशीनें भी मंगवाई गई थीं। भाटी के पहुंचते ही लोगों ने उनका स्वागत किया और जेसीबी से पुष्पवर्षा की गई। इसके साथ ही उन्हें ऊंट पर बैठकर भी स्वागत किया गया। यात्रा के दौरान तखतगढ़ पुलिस ने यातायात व्यवस्था को देखते हुए एनएच-325 के मार्ग को डायवर्ट किया। काफिले और स्वागत कार्यक्रम के चलते मुख्य मार्ग पर लोगों की मौजूदगी रही। यात्रा तखतगढ़ के अलावा पाली जिले के बिटिया, बलुपुर, बांकली और खिवाँदी सहित विभिन्न स्थानों से होकर आगे बढ़ी। इन क्षेत्रों में भी भाटी का स्वागत किया गया। रविंद्र सिंह भाटी को यह यात्रा ईडब्ल्यूएस व्यवस्था में बदलाव और सरलीकरण की मांग को लेकर निकाली जा रही है। भाटी ने इस अभियान के तहत ईडब्ल्यूएस प्रमाण-पत्र, पात्रता नियमों और आर्थिक रूप से कमजोर वर्ग के अर्थर्थियों से जुड़ी विभिन्न समस्याओं को उठाने की बात कही है।

पिंडवाड़ा में खनन परियोजना के विरोध में ग्रामीणों का बड़ा फैसला, पंचायती राज चुनाव बहिष्कार का ऐलान

महानगर मेट्रो ब्यूरो

सिरोही। पिंडवाड़ा तहसील क्षेत्र में मेसर्स कमलेश मेटाकास्ट प्राइवेट लिमिटेड की प्रस्तावित खनन परियोजना को लेकर ग्रामीणों का विरोध लगातार बढ़ता जा रहा है। परियोजना के विरोध में भारजा गांव के ग्रामीणों ने बीती रात आमसभा आयोजित कर आगामी पंचायती राज चुनाव के बहिष्कार का ऐलान किया। आमसभा में ग्रामीणों ने एकमत होकर निर्णय लिया कि जब तक प्रस्तावित खनन परियोजना को रद्द नहीं किया जाता, तब तक वे चुनाव प्रक्रिया में हिस्सा नहीं लेंगे और मतदान का बहिष्कार करेंगे। आमसभा के दौरान ग्रामीणों ने स्पष्ट किया कि उनका निर्णय केवल किसी एक चुनाव तक सीमित नहीं रहेगा। उन्होंने कहा कि जब तक खनन परियोजना को रद्द नहीं किया जाता, वे जिला परिषद सदस्य, पंचायत समिति सदस्य और सरपंच पद के चुनाव में मतदान नहीं करेंगे। ग्रामीणों के इस सामूहिक निर्णय के बाद प्रस्तावित खनन परियोजना को लेकर चल रहा विरोध अब चुनाव बहिष्कार तक पहुंच गया है। ग्रामीणों के अनुसार क्षेत्र में इस प्रस्तावित परियोजना को लेकर लगातार विरोध और नाराजगी बनी हुई है। इसी मुद्दे को लेकर भारजा गांव में आमसभा बुलाई गई, जिसमें ग्रामीणों ने अपनी बात रखते हुए सामूहिक रूप से चुनाव बहिष्कार का फैसला लिया। आमसभा में मौजूद लोगों ने कहा कि परियोजना रद्द होने तक वे अपने निर्णय पर कायम रहेंगे। बताया गया कि मेसर्स कमलेश मेटाकास्ट प्राइवेट लिमिटेड की यह प्रस्तावित खनन परियोजना चार ग्राम पंचायतों के करीब एक दर्जन गांवों में प्रस्तावित है।

निकोले से लेकर दिल्ली तक छड़े होते हैं तीखे सवाल
Presumption और Assumption: क्या
संवैधानिक पद पर बैठे लोग कानून से ऊपर हैं?

कानून के दायरे से बाहर नहीं ले जा सकती !'
देश का संविधान मूल रूप से अंग्रेजी में तैयार और स्वीकार किया गया था, इसलिए कानूनी मामलों में आज भी कई अंग्रेजी शब्दों का इस्तेमाल होता है। ऐसे ही दो महत्वपूर्ण शब्द हैं—
Presumption और Assumption। आम बोलचाल में इन दोनों के लिए 'अनुमान', 'धारणा' या 'मान लेना' जैसे शब्दों का प्रयोग किया जाता है, लेकिन संवैधानिक और कानूनी संदर्भ में इनका अर्थ बेहद गहरा और अलग होता है।

Assumption (पूर्वाधारना):
किसी बात को विचार, चर्चा या
विश्लेषण के शुरुआती आधार के
रूप में स्वीकार कर लेना।

Presumption (कानूनी धारणा): कानून या न्यायिक सिद्धांत किसी तथ्य को शुरूआत में मान्य मानकर आगे बढ़ता है और विशेष परिस्थिति में उसके खिलाफ सबूत पेश करने का जिम्मेदारी दूसरी तरफ डाल देता है। लेकिन इनमें से किसी भी शब्द का अर्थ यह नहीं है कि 'हम जो मान लें, वही अंतिम सत्य है।' यह फर्क भारतीय लोकतंत्र और संवैधानिक संस्थाओं को समझने के लिए बेहद जरूरी है। संवैधानिक संस्था होने का मतलब संवैधानिक प्रतिरक्षा नहीं! भारतीय संविधान किसी संस्था को असीम शक्तियां जरूर देता है, लेकिन साथ ही उस शक्ति की स्पष्ट सीमाएं भी तय करता है। इसलिए यह अकाट्य नियम समझना होगा: Constitutional institution does not mean constitutional immunity. यानी कोई संस्था संवैधानिक है, इसका अर्थ यह नहीं कि उसकी हर कार्रवाई स्वतः ही कानून और संविधान के दायरे में सही मान ली जाए।

इसका सबसे बड़ा उदाहरण भारत का चुनाव आयोग है। संविधान के अनुच्छेद 324 के तहत चुनाव प्रक्रिया की देखरेख, दिशा-निर्देशन और नियंत्रण चुनाव आयोग में निहित है। लेकिन अनुच्छेद 324 के तहत शक्ति मिलने मात्र से आयोग का हर फैसला स्वतः ही अकाट्य या कानूनी रूप से त्रुटिहीन नहीं हो जाता। संस्था को शक्ति मिलना और उस शक्ति के उपयोग को कानून की कसौटी से बाहर रखना—दोनों बिल्कुल अलग बातें हैं। संविधान पदों को नहीं, पदाधिकार को बांधता है। देश के राष्ट्रपति हों या प्रधानमंत्री, केंद्रीय मंत्री हों या सांसद, विधायक हों, न्यायधीश हों, आईएएस—आईपीएस अधिकारी हों या अन्य कोई लोकसेवक—हर व्यक्ति अपने पद और सत्ता का इस्तेमाल संविधान और मौजूदा कानूनों के दायरे में रहकर करने के लिए बाध्य है। विधायिका, कार्यपालिका और न्यायपालिका—राज्य के तीनों अंगों के लिए संविधान ही सत्ता का स्रोत है और वही उसकी लक्ष्मण रेखा भी है। कोई भी व्यक्ति किसी भी उच्च संवैधानिक या कानूनी पद पर बैठ जाए, तो वह कानून से ऊपर नहीं हो जाता। पद उसे अधिकार और जिम्मेदारी देता है, लेकिन उस अधिकार का इस्तेमाल मनमाने ढंग से नहीं किया जा सकता। यही 'Rule of Law' (कानून का शासन) का मूल आधार है।


चुना हुआ प्रतिनिधि यानी सर्वज्ञानी? डॉ. अबेडकर का ऐतिहासिक तंज! 17 सितंबर 1949 को संविधान सभा की बहस के दौरान डॉ. बाबासाहेब अबेडकर ने इस धारणा का परजोर विरोध किया था।

उस संदर्भ में डा. अंबेडकर ने एक बहुत बड़ा सत्य कहा था: 'Power and knowledge do not go together.' यानी सत्ता और ज्ञान कभी भी स्वतः साथ-साथ नहीं चलते। लेकिन वह किसी व्यक्ति को वैचारिक अचूकता या हर नीति पर अंतिम समझ का प्रमाण पत्र नहीं देती। Democratic legitimacy और Constitutional correctness दोनों बिल्कुल अलग चीजें हैं। सुप्रीम कोर्ट का 27 मई 2026 का ऐतिहासिक फैसला और SIR बिहार में स्पेशल इंटींसिव रिवीजन को लेकर 27 मई 2026 को सुप्रीम कोर्ट का महत्वपूर्ण फैसला सामने आया था। सुप्रीम कोर्ट ने ईसीआई की शक्तियों को अनुच्छेद 324 और जनप्रतिनिधित्व अधिनियम, 1950 की धारा 21(3) के साथ जोड़कर देखा और बिहार एसआईआर की कानूनी वैधता को स्वीकार किया था। लेकिन धारा 21(3) में 'कारण दर्ज करने' की स्पष्ट भाषा है। इससे यह साफ होता है कि शक्ति के साथ-साथ जवाबदेही और कारण बताने का दायित्व भी जुड़ा होता है। निष्कर्ष - लोकतंत्र की असली कसौटी क्या है? नागरिक होने के नाते हमें केवल यह नहीं पूछना चाहिए कि सामने वाला किस पार्टी या पद पर है। असली और पैना सवाल यह होना चाहिए कि:

1. उस व्यक्ति या संस्था द्वारा इस्तेमाल की जा रही सत्ता का कानूनी स्रोत क्या है?
2. उस सत्ता की सीमाएं क्या हैं?
3. क्या तयशुदा प्रक्रियाओं का पालन हुआ है?
4. क्या प्रभावित व्यक्ति को अपना पक्ष रखने का मौका मिला है?

5. और सबसे अहम बात-क्या यह पैमाना हम अपनी पसंद की संस्थाओं और नेताओं पर भी लागू करते हैं? लोकतंत्र में कोई भी व्यक्ति, कोई भी पद, कोई भी पार्टी और कोई भी संवैधानिक संस्था सिंधान से ऊपर नहीं है। संस्था की स्वतंत्रता का सम्मान करते हुए सत्ता के उपयोग पर सवाल उठाना ही एक जीवंत, प्रबुद्ध और जागरूक लोकतंत्र की असली पहचान है।

(मंगलवार) 29 सितंबर 2026

 मेघ	 वृषभ
 मिथुन	 कर्क
 सिंह	 कन्या
 तुला	 वृश्चिक
 धनु	 मकर
 कुंभ	 मीन

लद्दाख फिर उबाल की ओर? 2 अक्टूबर की डेडलाइन ने बढ़ाई दिल्ली की परीक्षा

राज्य का दर्जा और छठा अनुसूची की मांग पर सोनम वांगचुक का अल्टीमेटम; सवाल सिर्फ सत्ता का नहीं, जमीन, पहचान और भविष्य के फैसलों में स्थानीय लोगों की हिस्सेदारी का भी



लद्दाख की पहाड़ियों से उठी आवाज एक बार फिर दिल्ली के दरवाजे तक पहुँच गई है। राज्य का दर्जा और संविधान की छठी अनुसूची के तहत संवैधानिक सुरक्षा की मांग को लेकर सोमना वांगचुक ने 2 अक्टूबर तक की समय-सीमा तय की है। उनका कहना है कि अब तक बातचीत और बैकूफी के बावजूद जमीन पर अपेक्षित प्रगति दिखाई नहीं दे रही है। यदि 2 अक्टूबर तक ठोस निर्णय नहीं हुआ तो शांतिपूर्ण प्रदर्शन और आंदोलन का रास्ता अपनाया जाएगा। यह चेतावनी ऐसे समय आई है जब लेह में पिछले साल हुई हिंसा और उसके बाद की कार्रवाई को एक वर्ष पूरा हो चुका है। वांगचुक का सवाल सिर्फ राज्य के दर्जे तक सीमित नहीं है। वह उस पूरी प्रक्रिया पर सवाल उठा रहे हैं, जिसमें लद्दाख के भविष्य से जुड़े फैसले लिए गए जा रहे हैं। उनका आरोप है कि जमीन, औद्योगिक नीति, पर्यटन और स्थानीय शासन जैसे विषयों पर पर नीतिगत फैसले स्थानीय लोगों से पर्याप्त

सलाह-मशविरा किए बिना आगे बढ़ाए जा रहे हैं। उनका तर्क है कि यदि नीतियाँ पहले ही तय कर दी जाएगी तो भविष्य में लेने वाली लोकतांत्रिक संस्थाओं के पास निर्णय लेने के लिए बचेगा क्या? यही वह बिंदु है जहाँ लद्दाख का सवाल महज प्रशासनिक मांग नहीं रह जाता। सवाल यह है कि किस क्षेत्र की जमीन, संस्कृति, पर्यावरण और संसाधनों का सीधा असर वहाँ रहने वाली आबादी पर पड़ता है, उन पर अंतिम निर्णय लेने में स्थानीय लोगों की भूमिका कितनी होगी? 24 सितंबर 2025 को लेह में प्रदर्शन के दौरान कार लोगों की मौत हुई थी। इसके दो दिन बाद वांगचुक को राष्ट्रीय सुरक्षा कानून के तहत हिरासत में लिया गया था। बाद में उन्हें जोधपुर जेल ले जाया गया और मार्च 2026 में रिहा किया गया। अब एक साल बाद वांगचुक पूछ रहे हैं कि उस हिंसा की जांच के लिए गठित आयोग की रिपोर्ट का क्या हुआ और कार्रवाई के लिए जिम्मेदार अधिकारियों से जवाबदेही कब तय होगी। यह सवाल इसलिए भी महत्वपूर्ण है क्योंकि किसी भी लोकतांत्रिक व्यवस्था में आंदोलन, पुलिस कार्रवाई, मौत और उसके बाद की जांच केवल राजनीतिक बहस का विषय नहीं होते। इन घटनाओं की निष्पक्ष जांच और उसके निष्कर्षों की पारदर्शिता जनता के विश्वास से जुड़ी होती है। रिपोर्ट सार्वजनिक हुई है या नहीं, किन निष्कर्षों तक पहुँचा गया और जिम्मेदारी किसकी तय हुई—इन सवालों का जवाब अब भी

सार्वजनिक बहस का हिस्सा है। 9 सितंबर को लद्दाख के प्रतिनिधियों और केंद्रीय गृह मंत्रालय के बीच हुई बैठक में बातचीत का एक नया रास्ता सामने आया। रिपोर्टों के मुताबिक केंद्र ने लद्दाख के लिए संविधान के अनुच्छेद 371 के तहत विशेष संवैधानिक व्यवस्था का प्रस्ताव रखा है। इसके तहत एक निर्वाचित केंद्रशासित प्रदेश स्तर की संस्था बनाने और जमीन, रोजगार, संस्कृति, पर्यावरण तथा स्थानीय हितों के लिए संवैधानिक सुरक्षा देने पर चर्चा हुई है। हालांकि यह व्यवस्था पूर्ण राज्य का दर्जा या विधानसभा वाला केंद्रशासित प्रदेश नहीं होगी। प्रस्ताव का स्वरूप और अधिकारों का अंतिम निर्धारण और चर्चा का विषय है यहीं केंद्र और लद्दाख के प्रतिनिधियों की मांग के बीच सबसे बड़ा अंतर दिखाई देता है। एक तरफ राज्य का दर्जा और छठी अनुसूची की मांग है, दूसरी तरफ केंद्र की ओर से अलग संवैधानिक मॉडल पर बातचीत आगे बढ़ रही है। इसलिए असली सवाल यह है कि क्या दोनों पक्ष किसी ऐसे रास्ते पर पहुंच पाएंगे, जिसमें स्थानीय अधिकारों की सुरक्षा और राष्ट्रीय प्रशासनिक हितों के बीच समझौता बन सके? लद्दाख के स्थानीय संगठन लंबे समय से छठी अनुसूची की मांग कर रहे हैं। इसका उद्देश्य जनजातीय क्षेत्रों को जमीन, संस्कृति, परंपराओं और स्थानीय प्रशासन से जुड़े मामलों में विशेष सुरक्षा देना है। स्वायत्त जिला परिषदों की व्यवस्था के जरिए स्थानीय समुदायों

को विकास और संसाधनों से जुड़े निर्णयों में अधिक अधिकार मिल सकते हैं। लद्दाख के लिए यह मांग केवल संवैधानिक प्रावधान का सवाल नहीं, बल्कि पहचान और भविष्य की सुरक्षा से जुड़ी मांग के रूप में सामने रखी जा रही है। स्थानीय संगठनों का तर्क है कि तेज विकास, पर्यटन, उद्योग और बाहरी निवेश के दौर में जमीन और पर्यावरण की सुरक्षा के लिए मजबूत स्थानीय अधिकार जरूरी हैं। लद्दाख का मुद्दा जितना लंबा खिंच रहा है, उतना ही यह सवाल बढ़ता होता जा रहा है कि समाधान बातचीत से निकलेगा या आंदोलन के आगे चरण से। केंद्र ने बातचीत का रास्ता बंद नहीं किया है और एक विशेष संवैधानिक मॉडल पर चर्चा भी अपनी बंदी है। लेकिन लद्दाख के प्रतिनिधि अभी भी अपनी मूल मांगों—राज्य का दर्जा और छठी अनुसूची—पर स्पष्ट प्राप्ति चाहते हैं। 2 अक्टूबर की तारीख इसलिए महज एक डेडलाइन नहीं है। यह उस भारोसे की भी परीक्षा है जो पिछले कई दौर की बातचीत से बना या कमजोर हुआ है। लद्दाख को क्या मिलेगा, यह आने वाला समय तय करेगा; लेकिन एक बात साफ है—अब वहां के लोग केवल घोषणाएं नहीं, अपने भविष्य से जुड़े फैसलों में स्पष्ट अधिकार और वास्तविक भागीदारी की मांग कर रहे हैं। लोकतंत्र की ताकत इसी में है। समाधान ऐसा हो, जिसमें क्षेत्र की जनता को लगे कि उसके भविष्य का फैसला उसके साथ मिलकर किया जा रहा है।

भाजपा सरकार की दोहरी नीति का पर्दाफाश: एक हाथ से 'प्राकृतिक खेती' के पाट, तो दूसरे हाथ से केमिकल युक्त जहर की बिक्री

इस तरह का खिलवाड़ किया जा रहा है?' गुजरात में शासक दल द्वारा पिछले कुछ समय से 'प्राकृतिक खेती', 'गाय आधारित खेती', 'जैविक खेती' और 'जहर मुक्त खेती' के बड़े-बड़े दावे किए जा रहे हैं। राज्य को देश का 'प्राकृतिक खेती मॉडल स्टेट' बनाने की लंबी-लंबी बातें करने वाली सरकार की आंतरिक और दोहरी नीतियाँ अब खुलकर सामने आ रही हैं। सवाल यह उठता है कि क्या सचमुच भाजपा सरकार के कुछ बंसी भटक हुए हैं या फिर अपनी ही जनविरोधी नीतियों से अपनी स्रष्ट

खो बैठे हैं? कृषि मंत्री की खुद की स्वीकारावृत्ति के बावजूद कैमिकल का लॉन्च ! एक बेहद विरोधाभासी और चौकाने वाला मामला सामने आया है, जहाँ खुद कृषि मंत्री इस बात को स्वीकार करते हैं कि रासायनिक खाद और कीटनाशकों के अंधाधुंध इस्तेमाल के कारण गुजरात और देश भर में कैसर के मरीजों की संख्या में चिंताजनक बढ़ोतरी हो रही है और रोज अनगिनत लोग इस गंभीर बीमारी का शिकार बन रहे हैं। लेकिन, सबसे बड़ा चिन्तायुगी विरोधाभास यह है कि एक तरफ दुर्ग

गंभीर खतरों की संशयमूलक कबुलियाँ दी जाती हैं और दूसरी तरफ सरकारी कंपनी GSCF (गुजरात स्टेचिल प्लांट्स लाइमिटेड एंड केमिकल्स) द्वारा सात-सात खतरनाक केमिकल युक्त दवाओं की उत्पादन बढ़ाया जा रहा है। इनका ही नहीं, खनिजों के लिए किसानों को यह आश्वासन दिया जाता है कि इन केमिकल युक्त दवाओं को इस्तेमाल से फसल सुरक्षित और उत्पादन बढ़ेगा। करोड़ों के टैक्स के लिए किसानों की जान के साथ खेलें? इस दोहरी चाल के पीछे असली खेल करोड़ों रुपय की कमाई है।

और टैक्स का है। सरकार यह सब अच्छी तरह जानती है कि केमिकल दुकान खेती मानव जाति और धरती दोनों के लिए जानलेवा है, फिर भी केवल आर्थिक स्वार्थ और टैक्स के लालच में उत्पादकों से लाखों करोड़ की नुकसान का उत्पादन कराया जाता है। सरकार इन केमिकल की बिक्री करोड़ों रुपए का टैक्स वसूलती है। और दूसरी तरफ सार्वजनिक रूप किसानों को 'प्राकृतिक खेती' अपनाकर की बड़ी-बड़ी अपीलें कर वाहवाह लूटती है अन्नदाता किसान कभी भूत-जहूर बेचने या धरती को बंजर बना



की इच्छा नहीं रखता।

दाउद का अपमान यानी मौत का आमंत्रण? फिल्म 'धुरंधर' में क्यों बदलना पड़ा अंडरवर्ल्ड डॉन का नाम?

बॉलीवुड में आपराधिक दुनिया और अंडरवर्ल्ड पर पहले भी कई फिल्में बना चुकी हैं, लेकिन आदित्य धर की ब्लॉकबस्टर फिल्म 'धुरंधर' और इसकी सीक्वल 'धुरंधर 2' इन दिनों सोशल मीडिया से लेकर सिनेमाघरों तक चर्चा के केंद्र में हैं। इन फिल्मों में अंडरवर्ल्ड डॉन दारुद इब्राहिम के कुछात 'डी कंपनी' नेटवर्क और उसके काले कारोबार को बेहद आक्रामक तरीके से दिखाया गया है। लेकिन सबसे बड़ा सवाल यह है कि यदि यह फिल्म दारुद की ज़िंदगी पर आधारित है, तो फिल्म में उसका असली नाम क्यों नहीं इस्तेमाल किया गया? इस सवाल का खुलासा जाने-माने क्राइम राइटर और रिसर्च जर्नलिस्ट विवेक अग्रवाल ने एक इंटरव्यू में किया है, जिसने सभी को चौंका दिया है।

दाद के नाम से क्यों कांपते थे फिमिन्स निर्माता?

विवेक अग्रवाल ने दावा किया है कि एक समय ऐसा था जब बॉलीवुड के बड़े-बड़े निर्माता और निर्देशक अंडरवर्ल्ड डॉन दाऊद इब्राहिम का असली नाम खुलेआम लेने से भारी डरते थे। यह डर केवल कायासे पर आधारित नहीं था, बल्कि निर्माता अच्छी तरह जानते थे कि यदि पर्दे पर दाऊद का नाम लेकर उसकी छवि के साथ छेड़छाड़ की गई या उसका अपमान किया गया, तो उसका परिणाम कितना भयानक हो सकता है। दाऊद भले ही कितना भी छिपा हुआ हो या आपराधिक गतिविधियों से दूर होने के दावे करता हो, लेकिन एक बात पक्की है—दाऊद इब्राहिम का नाम अपमान सहन नहीं करता और उसे अपमानित करने वाले या चुनौती

देने वाले को वह कभी जिंदा नहीं छोड़ता !
फिल्म में दाऊद जैसे पात्र को बनाया गया लाचार और कमजोर 'धुरंधर' फिल्मों में दाऊद इब्राहिम से समानता रखने वाले इस पात्र को 'मोटा साहब' (बड़े साहब) नाम दिया गया है। दिलचस्प बात यह है कि फिल्मी पटकथा में इस पात्र को बेहोश कमजोर, लाचार, बीमार और मरणसैया पर पड़ा हुआ दिखाया गया है। अंडवल्लू के एक समय के सर्वश्रेष्ठ खतरनाक और सर्वसर्वा डॉन को पेश पर इतनी लाचार हालत में दिखाना खुद दाऊद और उसके दूर-दूर तक फैले सिंडिकेट के लिए किसी बड़े झटके से कम नहीं है। शायद यही वजह है कि फिल्म निमाताओं ने कानूनी अड़नगी और अंडवल्लू के संभावित खतरे से बचने के लिए नाग

बदलने का सुरक्षित रास्ता अपनाया। अंडरवर्ल्ड का डर और बॉलीवुड का पुराना इतिहास भारतीय सिनेमा और अंडरवर्ल्ड बीच का संबंध हमेशा डर और उत्पुङ्कता से भरा रहा है। नब्बे के दशक में बॉलीवुड पर डी कंपनी का सिंथा आतंक था। फिल्मों के लिए फाउन्सिंग से लेकर कलाकारों के चयन तक अंडरवर्ल्ड फोन पर ही बात करता था। समय बदला है, सुरक्षित एजेंसियां सक्रिय हुई हैं और सरकार की सख्ती बढ़ी है, लेकिन अंडरवर्ल्ड के भय की मानसिकता आज भी फिल्म उद्योग के कुछ हलकों में देखने को मिलती है। 'युध्दर' जैसी फिल्म भले ही हिम्मत दिखाकर वास्तविकता दर्शाने का प्रयास करती हों, लेकिन डर के कारण नाम बदलने की यमजबुरी दर्शाती है कि अंडरवर्ल्ड का

परछाईं आज भी कहीं न कहीं मंडरा रही है। क्राइम राइटर विवेक अग्रवाल के इस खुलासे के बाद 'धुरंधर' और 'धुरंधर 2' को लेकर दर्शकों की उत्सुकता दोगुनी हो गई है। एक तरफ जहाँ फिल्म की कहानी और एक्शन सीन्स की चर्चा हो रही है, तो दूसरी तरफ रील लाइफ के 'बड़े साहब' और रियल लाइफ के डॉन के बीच की यह असली कहानी अब चर्चा का सबसे गर्म विषय बन गया है। क्या दाऊद इस फिल्म की रिलीज और इसमें अपनी खिल्ली उड़ाए जाने पर कोई प्रतिक्रिया देगा या फिर समय बदलने के साथ अब अंडरवर्ल्ड की धाक केवल कागजों तक ही सिमट कर रह गई है? ये तमाम सवाल इन दिनों देश और दुनिया के सिनेमा प्रेमियों की जुबान पर हैं।

आरटीआई पर फैसला, फिर यू-टर्न... और सवालों के घेरे में सत्ता का पारदर्शिता दावा

कानून-व्यवस्था विभाग को आरटीआई से बाहर करने का आदेश घंटों में वापस

चेन्नई। सत्ता में आने के बाद पारदर्शिता और जवाबदेही की बात करना आसान है, लेकिन असली परीक्षा बात होती है जब सरकार के अपने फैसले सार्वजनिक जांच के दायरे में आते हैं। तमिलनाडु में आर्टीआई को लेकर रिविवार को जो घटनाक्रम सामने आया, उसने इसी सवाल को फिर चर्चा के केंद्र में ला दिया है। सरकार ने 21 सितंबर के आदेश के जरिए पब्लिक (लॉ एंड ऑर्डर) विभाग को आर्टीआई कानून के दायरे से बाहर करने की व्यवस्था की, लेकिन राजनीतिक दलों, सहयोगियों और पारदर्शिता से जुड़े कार्यकर्ताओं की आपत्तियों के बाद कुछ ही समय में आदेश वापस ले लिया गया।

सवाल सिर्फ आदेश वापस लेने का नहीं है। सवाल यह है कि ऐसा आदेश जारी करने की जरूरत आखिर क्यों पड़ी? जिस विभाग का काम कानून-व्यवस्था, पुलिस कार्रवाई, हिरासत में मौत, पुलिस फायरिंग, मानवाधिकार से जुड़ी शिकायतों, राजनीतिक और सामाजिक प्रदर्शनों जैसे संवेदनशील मामलों से जुड़ा है, उसे आर्टीआई से बाहर करने का फैसला स्वाभाविक रूप से सार्वजनिक निगरानी और जवाबदेही के सवाल खड़े करता है। उपलब्ध रिपोर्टों के मुताबिक मूल आदेश में इस विभाग की सरकार की ओर से

स्थापित 'इंटेलिजेंस एंड सिक्योरिटी ऑर्गनाइजेशन' के रूप में अभिसूचित किया गया था। यहीं से विवाद गहराया। सीपीआई(एम) सांसद सु वेंकटेशन समेत राजनीतिक आवाजों ने फैसले पर सवाल उठाए। भ्रष्टाचार-विरोधी संगठन अरण्या इयक्कम ने भी इसे चौकाने वाला बताया और सवाल किया कि कानून-व्यवस्था विभाग के पास मौजूद हर सूचना को खुफिया सूचना कैसे माना जा सकता है। विरोध बढ़ने के बाद सरकार ने आदेश रह कर दिया। आर्टीआई का मूल उद्देश्य ही सरकारी कामकाज में पारदर्शिता और नागरिकों को सूचना तक पहुंच देना है। कानून में खुफिया और सुरक्षा संगठनों के कुछ परिस्थितियों में छूट का प्रावधान है, लेकिन मानवाधिकार उल्लंघन और भ्रष्टाचार से जुड़ी सूचनाओं को लेकर कानून में अपवाद ही मौजूद हैं। ऐसे में किसी पूरे विभाग को व्यापक छूट देने का सवाल महज प्रशासनिक आदेश नहीं, बल्कि नागरिकों के सूचना के अधिकार से जुड़ा मुद्दा बन जाता है। इसी बीच मुख्यमंत्री विजय से जुड़े एक अन्य फैसले ने भी सरकार का कार्यशैली पर चर्चा बढ़ाई। मई में उनके ज्योतिषी राधन पंडित वेदवैलेत को मुख्यमंत्री कार्यालय में राजनीतिक ओएसडी नियुक्त किया गया



था। रिपोर्टों के मुताबिक विजय के शपथ ग्रहण का समय भी उनकी सलाह पर बदल जाया था। हालांकि आरटीआई के विवाद से अलग यह घटनाक्रम सरकार में फैसलों और सलाहकारों की भूमिका को लेकर राजनीतिक बहस का हिस्सा बना। लोकतंत्र में सरकार का फैसला लेना जितना महत्वपूर्ण है, उतना ही महत्वपूर्ण है उसका कारण स्पष्ट करना। आरटीआई छूट का आदेश जारी होना, विरोध होना और फिर उसी दिन उसका वापस लिये जाना यही सवाल खड़े हैं—फैसला पहले क्यों हुआ और वापस लेने की नौबत क्यों आई? सरकार यदि पारदर्शिता को अपनी कागशीली का आधार मानती है तो ऐसे फैसलों की प्रक्रिया और कारण भी उतने ही स्पष्ट होने चाहिए। क्योंकि जनता के सवालों का जवाब केवल आदेश वापस लेने से नहीं, बल्कि निर्णय प्रक्रिया में विश्वास पैदा करने से मिलता है।

सितारों की चमक के पीछे का अकेलापन : विनोद कांबली की कहानी हमें क्या सिखाती है?

क्रिकेट के मैदान पर कभी-कभी ऐसा खिलाड़ी आता है, जो अपनी प्रशिक्षा से केवल रन ही नहीं बनाता, बल्कि करोड़ों प्रशंसकों को दिलों में भी अपनी जगह बना लेता है। विनोद कांबली भी भारतीय क्रिकेट के ऐसे ही प्रशिभाशाली नामों में से एक हैं। बचपन के मित्र और महान क्रिकेटर सचिन तेंडुलकर के साथ क्रिकेट की शुरुआत करने वाले कांबली ने अंतरराष्ट्रीय क्रिकेट में अपनी एक अलग पहचान बनाई थी। लेकिन समय की गति कितनी निर्मम होती है! कभी जिस नाम की गूँज स्टेडियम की तालियों और नारों के बीच सुनाई देती थी, वही नाम एक दिन जीवन की शांति और एकांत के बीच सुनाई दे— यह विचार मन को भीतर तक झकझोर देता है। प्रस्तुत समाचार-कटिंग में विनोद कांबली के वृद्धाश्रम में रहने का उल्लेख किया गया है और उनके स्वास्थ्य को लेकर चिंता व्यक्त की गई है। रिपोर्ट में उनके अंतरराष्ट्रीय क्रिकेट करियर के आंकड़ों का भी उल्लेख है। कांबली ने टेस्ट क्रिकेट के 17 मैचों में 1,084 रन और वनडे क्रिकेट के 104 मैचों में 2,477 रन बनाए थे। उनके करियर के ये आंकड़े दर्शाते हैं कि एक समय ऐसा भी था, जब क्रिकेट जगत में उनका नाम विशेष सम्मान के साथ लिया जाता था। लेकिन जीवन केवल सफलता के आंकड़ों का नाम नहीं है। जीवन रिशतों, भावनाओं, साथ और संवेदनाओं का भी नाम है। विनोद कांबली की कहानी हमारे सामने एक महत्वपूर्ण प्रश्न रखती है—क्या किसी व्यक्ति की सफलता जीवन के अंतिम पड़ाव तक उसके साथ रह सकती है? धन, प्रसिद्धि, तालियाँ और ख्याति जीवन के कुछ पड़ावों को सुंदर बना सकती हैं, लेकिन वृद्धावस्था में इंसान को सबसे अधिक आवश्यकता अपने लोगों के साथ की होती है। एक ऐसे हाथ की, जो कठिन समय में कंधे पर आकर यह कहे— 'चिंता मत कीजिए, मैं आपके साथ हूँ।' आज के समय में हम अपने माता-पिता के लिए बेहतरीन सुविधाएँ उपलब्ध कराते हैं, लेकिन कई बार उनके पास बैठकर दो आत्मीय शब्द बोलना भूल जाते हैं। महंगी दवाइयाँ दी जा सकती हैं, सुंदर घर दिया जा सकता है और हर भौतिक सुविधा उपलब्ध कराई जा सकती है; लेकिन अपनापन। वृद्धावस्था कोई बोझ नहीं है; यह तो जीवनभर की मेहनत, त्याग और संघर्ष के बाद मिलने वाले सम्मानपूर्ण विश्राम का अधिकार है।

यूपी के 5 जिलों में सपा-कांग्रेस के बीच सीटों पर घमासान, कौन करेगा समझौता?

महानगर मेट्रो ब्यूरो

लखनऊ। उत्तर प्रदेश में 2027 विधानसभा चुनाव से पहले सपा और कांग्रेस के बीच सीट शेयरिंग को लेकर खींचतान बढ़ गई है। दोनों दल भाजपा के खिलाफ गठबंधन में साथ हैं, लेकिन सीटों की संख्या के साथ-साथ किन सीटों पर कौन चुनाव लड़ेगा, इसे लेकर सहमति नहीं बन पा रही है। सूत्रों के मुताबिक, कांग्रेस 105 से 115 सीटों पर दावा कर रही है, जबकि सपा करीब 85 से 90 सीटें देने के पक्ष में बताई जा रही है। कांग्रेस उन सीटों पर ज्यादा दावेदारी कर रही है, जहां उसका लोकसभा चुनाव में प्रदर्शन मजबूत रहा है, वहीं सपा अपने प्रभाव और मौजूदा विधायकों वाली सीटें छोड़ने के पक्ष में नहीं है। सहारनपुर में कांग्रेस सांसद इमरान मसूद लगातार सीट बंटवारे को लेकर मुखर हैं। जिले की 7 विधानसभा सीटों में कांग्रेस कई सीटों पर दावा कर रही है, जबकि सपा अपने कब्जे वाली सीटें बनाए रखना चाहती है। रायबरेली और अमेठी में भी दोनों दलों के बीच सीटों को लेकर खींचतान है। इसी तरह बाराबंकी और सीतापुर में कांग्रेस लोकसभा प्रदर्शन के आधार पर ज्यादा सीटें चाहती है, जबकि सपा विधानसभा स्तर पर अपने संगठन और पुराने प्रभाव का हवाला दे रही है। अब दोनों दलों के सामने सबसे बड़ी चुनौती संख्या से ज्यादा सीटों के चयन को लेकर है। चुनाव से पहले यह देखना अहम होगा कि गठबंधन को बनाए रखने के लिए दोनों पार्टियां किन सीटों पर समझौता करती हैं।

प्रेम विवाह से नाराज परिवार ने किया प्रतीकात्मक अंतिम संस्कार

महानगर मेट्रो ब्यूरो

प्रतापगढ़। उत्तर प्रदेश के प्रतापगढ़ जिले के जेठवारा थाना क्षेत्र में प्रेम विवाह से नाराज परिजनों ने अपनी बालिंग बेटी का प्रतीकात्मक पुतला बनाकर शवयात्रा निकाली और दाह संस्कार कर दिया। बताया गया कि युवती ने दूसरी बिरादरी के युवक विनोद के साथ रहने की इच्छा जताई थी। करीब एक महीने पहले युवती के लापता होने पर परिजनों ने पुलिस में शिकायत की थी। दो दिन पहले पुलिस ने उसे उसके प्रेमी के साथ बरामद किया। थाने में युवती ने बालिंग होने की बात कहते हुए प्रेमी के साथ रहने की इच्छा जताई। इससे नाराज परिजनों ने बेटी से नाता तोड़ने की बात कही। इसके बाद रविवार दोपहर गांव लौटकर परिजनों ने युवती का पुतला बनाकर प्रतीकात्मक शवयात्रा निकाली और अंतिम संस्कार कर दिया। अब परिवार की ओर से तेरहवीं की तैयारी किए जाने की बात सामने आई है। वहीं युवती ने कहा कि वह बालिंग है और अपनी मर्जी से पति के साथ रहना चाहती है। उसने अपने पति और खुद को परेशान नहीं किए जाने की अपील करते हुए कहा कि दोनों अपनी जिंदगी अपनी इच्छा से जीना चाहते हैं।

गाजियाबाद में आंबेडकर प्रतिमा से छेड़छाड़ लोगों में आक्रोश

महानगर मेट्रो ब्यूरो

गाजियाबाद। नवयुग मार्केट स्थित आंबेडकर पार्क में डॉ. भीमराव आंबेडकर की प्रतिमा से छेड़छाड़ का मामला सामने आने के बाद इलाके में आक्रोश फैल गया। सोमवार सुबह लोगों को प्रतिमा के चेहरे पर गंदा पदार्थ लगाए जाने और मालाओं से छेड़छाड़ की जानकारी मिली। घटना की सूचना फैलते ही आसपास के लोग पाक में पहुंचने लगे और नाराजगी जताई। स्थानीय लोगों का आरोप है कि इस तरह की हरकत कर माहौल बिगाड़ने की कोशिश की गई है। सूचना मिलने पर पुलिस अधिकारी तत्काल मौके पर पहुंचे और स्थिति का जायजा लिया। पुलिस ने लोगों से शांति बनाए रखने और किसी भी तरह की अफवाह पर भरोसा नहीं करने की अपील की। अधिकारियों ने मौके पर मौजूद लोगों से घटना के संबंध में जानकारी ली। पुलिस यह बता लगाने में जुटी है कि प्रतिमा के साथ छेड़छाड़ कब और किस समय की गई। आसपास के क्षेत्र में लगे सीसीटीवी कैमरों की फुटेज भी खंगाली जा रही है, ताकि घटना में शामिल लोगों की पहचान की जा सके। पुलिस अधिकारियों के अनुसार, जांच में सामने आने वाले तथ्यों के आधार पर कार्रवाई की जाएगी। घटना के बाद इलाके में सतर्कता बढ़ा दी गई है। पुलिस का प्रयास है कि मामले की जांच जल्द पूरी कर आरोपियों की पहचान की जाए और किसी भी तरह की स्थिति को बिगड़ने से रोका जा सके।

गाजियाबाद में वकील को बच्चों के सामने दुकान से घसीटा

महानगर मेट्रो ब्यूरो

गाजियाबाद। साहिबाबाद के राजेंद्र नगर सेक्टर-3 में दिल्ली की तीस हजारी कोर्ट में प्रैक्टिस करने वाले सीनियर एडवोकेट आशीष पन्नू के साथ मारपीट का मामला सामने आया है। आरोप है कि कुछ युवकों ने उन्हें किराना दुकान से बाहर खींचकर लाठी-डंडों से पीटा। पति को बचाने पहुंची उनकी पत्नी प्रेषिका के साथ भी धक्का-मुक्की और मारपीट किए जाने का आरोप है। घटना का सीसीटीवी फुटेज सामने आने के बाद मामला चर्चा में है। आशीष पन्नू के मुताबिक, वह अपनी पत्नी और बच्चों के साथ सामान लेने के लिए दुकान पर पहुंचे थे। कार सड़क किनारे खड़ी करने के बाद वह दुकान के अंदर गए। इसी दौरान 5-6 युवक कथित तौर पर लाठी-डंडे लेकर वहां पहुंचे और उन्हें दुकान से खींचकर सड़क पर ले आए। आरोप है कि सड़क पर गिराने के बाद युवकों ने लात-घूंसा और डंडों से उनकी पिटाई शुरू कर दी। वकील का आरोप है कि हमलावरों ने उन्हें करीब 17 डंडे मारे। शोर सुनकर उनकी पत्नी उन्हें बचाने के लिए पहुंचीं तो आरोपियों ने उनके साथ भी धक्का-मुक्की की। आसपास मौजूद दुकानदारों और लोगों ने किसी तरह दोनों को हमलावरों से बचाया। आशीष पन्नू ने मारपीट के पीछे मकान से जुड़े विवाद को कारण बताया है। उनका कहना है कि उनके मकान से सटी एक बिल्डिंग में बेसमेंट बनाए जाने से घर में दरारें आने की शिकायत उन्होंने पुलिस और लखनऊ में शासन स्तर के अधिकारियों से की थी। आरोप है कि इसी शिकायत से नाराज होकर उनके साथ मारपीट की गई। वकील के मुताबिक, मारपीट के दौरान आरोपी शिकायत को लेकर सवाल कर रहे थे और दोबारा शिकायत करने पर जान से मारने की धमकी भी दी। घटना के बाद उन्होंने साहिबाबाद थाने में शिकायत देकर आरोपियों के खिलाफ कार्रवाई की मांग की। एसीपी साहिबाबाद अमित सक्सेना ने बताया कि मामले की जांच की जा रही है। शिकायत के आधार पर रिपोर्ट दर्ज कर कार्रवाई की जाएगी। पुलिस घटनास्थल के सीसीटीवी फुटेज भी खंगाल रही है, ताकि हमलावरों की पहचान कर मामले में आगे की कार्रवाई की जा सके।

महानगर मेट्रो

अंतिम संस्कार स्थल जलमग्न होने और सूखी लकड़ी नहीं मिलने पर परिजनों को उठाना पड़ा यह कदम

हरदोई में हादसे ने छीनीं तीन जिंदगियां, बारिश के बीच सड़क किनारे दफनाए मां-बेटे

महानगर मेट्रो ब्यूरो

हरदोई। उत्तर प्रदेश के हरदोई जिले में बारिश के बीच एक दर्दनाक हादसे ने एक परिवार को खुशियों को मातम में बदल दिया। सवायजपुर मार्ग पर समुदा के पास कार और बाइक की आमने-सामने हुई टक्कर में मां-बेटे समेत तीन लोगों की मौत हो गई। तीनों एक प्रसव पीड़िता को अस्पताल ले जाने के लिए घर से निकले थे। हादसे के बाद परिवार पर एक साथ तीन मौतों का पहाड़ टूट पड़ा। लोनार क्षेत्र के भुवनपुरवा निवासी सुहेल अपनी बहन कामिनी को प्रसव पीड़ा होने के बाद अस्पताल पहुंचाने के लिए अपनी मां विद्यावती और बहनोई रमेश के साथ बाइक से जा रहे थे। रास्ते में शहर कोतवाली क्षेत्र के समुदा के पास उनकी बाइक सामने से आ रही कार से टकरा गई। टक्कर इतनी जोरदार थी कि सुहेल, उनकी मां विद्यावती और बहनोई रमेश की मौत हो गई।

सड़क चौड़ीकरण के लिए मस्जिद के हिस्से को हटाने की कार्रवाई के दौरान पुलिस से झड़प

महानगर मेट्रो ब्यूरो

उज्जैन। मध्य प्रदेश के उज्जैन में शाही मस्जिद के सड़क चौड़ीकरण की जद में आ रहे हिस्से को हटाने की कार्रवाई के दौरान सोमवार को तनाव फैल गया। कार्रवाई का विरोध कर रही भीड़ और पुलिस के बीच झड़प भी हुआ, जिसके बाद स्थिति को नियंत्रित करने के लिए आंसू गैस के गोले छोड़े गए और हल्का बल प्रयोग किया गया। पुलिस के मुताबिक, मामले में अब तक 10 लोगों के खिलाफ कार्रवाई की गई है। इनमें 5 लोगों पर सोशल मीडिया के जरिए अफवाह फैलाने और माहौल खराब करने का आरोप है, जबकि 5 अन्य लोगों को बाहर से उज्जैन में आने के दौरान पकड़े जाने की जानकारी सामने आई है। पुलिस पूरे मामले की जांच कर रही है। घटना के बाद इलाके में सुरक्षा बढ़ा दी गई है। बड़ी संख्या में पुलिसकर्मियों की तैनाती की गई है

बच्चों से लेकर बुजुर्गों तक बने शिकार; नगर पालिका की टीम ने कुत्ते को पकड़ा

महानगर मेट्रो ब्यूरो

शिवपुरी। मध्य प्रदेश के शिवपुरी शहर में एक काले कुत्ते ने शनिवार से रविवार के बीच जमकर आतंक मचा दिया। करीब 24 घंटे के दौरान कुत्ते ने अलग-अलग इलाकों में करीब 35 लोगों को काटकर घायल कर दिया। लगातार सामने आ रही डॉग बाइट की घटनाओं से लोगों में दहशत फैल गई। बच्चों से लेकर बुजुर्गों तक कई लोग कुत्ते के हमले का शिकार हुए। स्थिति यह बन गई कि लोग जरूरी काम से भी घर से बाहर निकलने में सावधानी बरतने लगे। जानकारी के मुताबिक, काले कुत्ते ने सबसे पहले शहर के मनियर इलाके में लोगों को निशाना बनाया। यहां कई लोगों को काटने के बाद कुत्ता राजेश्वरी रोड की तरफ पहुंच गया। इसके बाद पुरानी शिवपुरी इलाके में भी उसके हमले की घटनाएं सामने आईं। एक के बाद एक लोगों के घायल होने की सूचना मिलने से स्थानीय लोगों में हड़कंप मच गया। कुत्ते के हमले अचानक होने के कारण लोगों को संभलने का मौका भी नहीं मिला। कई लोगों के घायल होने के बाद स्थानीय स्तर पर इसकी सूचना नगर पालिका और स्वास्थ्य विभाग तक पहुंची। इसके बाद नगर पालिका की टीम ने कुत्ते को पकड़ने के लिए अभियान शुरू किया। काफी मशक्कत के बाद टीम काले कुत्ते को पकड़ने में सफल रही। कुत्ते के पकड़े जाने के बाद प्रभावित इलाकों के लोगों ने राहत की सांस ली। शिवपुरी के सिविल सर्जन डॉ. रामप्रताप चौहान ने बताया कि शनिवार से रविवार के बीच डॉग बाइट के 35

सड़क पार करते समय खंभा पकड़ते ही लगा जोरदार झटका; पत्नी भी आई चपेट में, पुलिस ने सीपीआर देकर अस्पताल पहुंचाया भाजपा युवा मोर्चा नेता की तड़पकर मौत

महानगर मेट्रो ब्यूरो

भोपाल। मध्य प्रदेश की राजधानी भोपाल के एमपी नगर इलाके में रविवार रात एक दर्दनाक हादसे में भाजपा युवा मोर्चा के जिला महामंत्री दिव्यश्रुषि तिवारी की करंट लगने से मौत हो गई। वह अपने परिवार के साथ डीबी मॉल में खरीदारी करने पहुंचे थे। खरीदारी के बाद परिवार के साथ सड़क पार करते समय उन्होंने सड़क किनारे लगे स्ट्रीट लाइट के खंभे को पकड़ लिया। बताया जा रहा है कि खंभे में करंट दौड़ रहा था। जैसे ही उन्होंने खंभे को हाथ लगाया, उन्हें जोरदार बिजली का झटका लगा और वह मौके पर ही गिर पड़े। जानकारी के मुताबिक, दिव्यश्रुषि तिवारी रविवार रात परिवार के साथ डीबी मॉल पहुंचे थे। परिवार का वाहन सड़क की दूसरी तरफ खड़ा था। खरीदारी करने के बाद दिव्यश्रुषि, उनकी पत्नी और परिवार के अन्य सदस्य सड़क पार कर वाहन की तरफ जा रहे थे। इसी दौरान यह हादसा हुआ। प्रत्यक्ष जानकारी के अनुसार, खंभे से एक तार बाहर निकला हुआ था और इसी तार के कारण खंभे में करंट आने की बात सामने आई है। करंट की चपेट में दिव्यश्रुषि की पत्नी भी आ गईं। हालांकि, वह किसी तरह खुद को बिजली के संपर्क से अलग करने में कामयाब रहीं। वहीं दिव्यश्रुषि को करंट का तेज झटका लगा और वह सड़क पर गिर गए। हादसा होते ही आसपास मौजूद लोगों में अफरा-तफरी मच गई। लोगों ने तत्काल पुलिस

आसपास के इलाके में भी शोक का माहौल है। इस दर्दनाक घटना के बीच परिवार में एक नवजात के जन्म की खुशी भी थी। रविवार सुबह कामिनी ने ऑपरेशन के जरिए बेटे को जन्म दिया। जिस समय घर में बच्चे की किलकारी गुंजनी थी, उसी समय परिवार पति रमेश, मां विद्यावती और भाई सुहेल की मौत के गम में डूबा था। नवजात को देखकर कामिनी की आंखों से आंसू निकल पड़े। एक तरफ बेटे के जन्म की खुशी और दूसरी तरफ पति, मां और भाई को खोने का दर्द परिवार के लिए बेहद मुश्किल स्थिति बन गया। परिजनों ने किसी तरह उसे संभाला। हादसे ने पूरे परिवार की जिंदगी को एक ही दिन में बदलकर रख दिया।

खुद को नारकोटिक्स टीआईई बताकर प्रॉपर्टी ब्रोकर से 4.75 करोड़ की ठगी

महानगर मेट्रो ब्यूरो

रतलाम। मध्य प्रदेश के रतलाम में खुद को नारकोटिक्स विभाग की टीआईई बताकर एक प्रॉपर्टी ब्रोकर से करोड़ों रुपये की ठगी करने का मामला सामने आया है। आरोप है कि महिला ने पहले पीड़ित को हंडी में फंसे 11 लाख रुपये वापस दिलाने का भरोसा दिया और बाद में अलग-अलग बहाने बनाकर उससे करोड़ों रुपये ऐंठ लिए। पुलिस ने शिकायत के आधार पर आरोपी महिला सपना ठाकुर को गिरफ्तार किया है। कोर्ट ने उसे एक दिन के पुलिस रिमांड पर भेजा है। माणक चौक थाना पुलिस के अनुसार, तेजा नगर निवासी 48 वर्षीय प्रॉपर्टी ब्रोकर रूपेश चपरोट ने शिकायत दर्ज कराई है। पीड़ित के मुताबिक दिसंबर 2025 में उसके पास सपना ठाकुर नाम की महिला का फोन आया था। महिला ने खुद को मंदसौर नारकोटिक्स विभाग में टीआईई बताया और दावा किया कि वह हंडी दलाल के पास फंसे उसके 11 लाख रुपये वापस दिलवा सकती है। शिकायत के मुताबिक, शुरुआत में महिला ने पीड़ित को अपनी पहचान और प्रभाव का भरोसा दिलाया। इसके बाद हार्डकोर्ट में मामला मजबूत करने, संपत्ति कुर्क होने और अन्य कानूनी कार्रवाई का डर दिखाकर उससे अलग-अलग किस्तों में रकम लेने का सिलसिला शुरू किया गया। शिकायत में कुल नुकसान करीब 4.75 करोड़ रुपये बताया गया है। पैसे और मकान की मांग वापस करने पर विवाद बढ़ गया। पीड़ित का आरोप है कि जब उसने आगे रकम देने से इनकार किया और अपने मकान की रजिस्ट्री वापस करने की मांग की तो महिला ने उसे डराना शुरू कर दिया। कथित तौर पर एनकाउंटर कराने, एमडी ड्रग्स रखकर एनडीपीएस के झूठे मामले में फंसाने और परिवार को नुकसान पहुंचाने की धमकियां दी गईं। पीड़ित के मुताबिक, धमकियों के कारण वह काफी समय तक डर में रहा और अपनी संपत्ति, जेवर तथा अन्य संसाधनों से रकम जुटकर महिला को देता रहा। आरोप है कि महिला ने पीड़ित को बेटी की सगाई तयवाने की धमकी भी दी।बी शिकायत में यह भी आरोप लगाया गया है कि महिला ने मामले से जुड़े सबूत मिटाने के लिए पीड़ित का मोबाइल फोन फॉर्मेट करवा दिया। उसके नाम से दो फर्जी सिम लिए जाने की बात भी सामने आई है। जब पीड़ित ने दोबारा अपना मकान वापस लेने की मांग की तो उसे कथित तौर पर जान से मारने की धमकी दी गई। लगातार धमकियों और आर्थिक नुकसान के बाद पीड़ित ने हिम्मत जुटाकर माणक चौक थाने में शिकायत दर्ज कराई। पुलिस ने मामले की गंभीरता को देखते हुए आरोपी महिला के खिलाफ धोखाधड़ी समेत संबंधित धाराओं में मामला दर्ज कर उसे गिरफ्तार कर लिया। पुलिस अब आरोपी महिला से पूछताछ कर रही है। उसके मोबाइल फोन, कॉल डिटेल और अन्य रिकॉर्ड की जांच की जा रही है। पुलिस यह भी पता लगाने की कोशिश कर रही है कि महिला ने खुद को नारकोटिक्स विभाग की अधिकारी बताकर यह पूरा खेल अकेले चलाया या इस मामले में किसी अन्य व्यक्ति की भी भूमिका है। फिलहाल पुलिस रिमांड के दौरान आरोपी से पूछताछ के आधार पर मामले से जुड़े अन्य तथ्यों और संभावित सहयोगियों की जानकारी जुटाई जा रही है। पुलिस का कहना है कि जांच आगे बढ़ने के बाद ही पूरे मामले की तस्वीर स्पष्ट होगी।

16 सेकंड में लोहे के पाइप से सिर पर 14 वार... लोगों ने रोका, फिर भी नहीं रुका



महानगर मेट्रो ब्यूरो

सागर। मध्यप्रदेश के सागर में पैराडाइज होटल के सामने दिनदहाड़े 28 वर्षीय युवक अंकित पटेल की लोहे के पाइप से पीट-पीटकर हत्या कर दी गई। वारदात का सीसीटीवी फुटेज सामने आया है, जिसमें आरोपी युवक पर लगातार पाइप से हमला करता नजर आ रहा है। बताया जा रहा है कि दोपहर करीब 3 बजे अंकित और आरोपी के बीच किसी बात को लेकर विवाद हुआ। इसके बाद आरोपी ने लोहा का पाइप उठाकर अंकित पर ताबड़तोड़ वार कर दिए। लोगों ने आरोपी को रोकने की कोशिश की, लेकिन वह हमला करता रहा। बाद में एक युवक ने आरोपी को पकड़कर अंकित से अलग किया, जिसके बाद वह मौके से भाग गया। हमले के बाद अंकित को अस्पताल ले जाया गया, जहां डॉक्टरों ने उसे मृत घोषित कर दिया। मृतक की पहचान मानस नगर मकरोनिया निवासी अंकित पटेल, पिता रामलाल पटेल के रूप में हुई है। घटना के दौरान आसपास की दुकानों में भी दहशत फैल गई। पुलिस ने मौके पर पहुंचकर जांच शुरू की और सीसीटीवी फुटेज को कब्जे में लिया है। पुलिस आरोपी की पहचान और तलाश में जुटी है। विवाद किस बात को लेकर हुआ और हत्या के पीछे पुरानी रंजिश थी या अचानक हुआ विवाद हिंसक हो गया, इसकी जांच की जा रही है।

डीआरडीओ का हल्के ‘बुलेटप्रूफ’ कांच के लिए सीजीसीआरआई से समझौता

50 करोड़ की परियोजना, बख्तरबंद वाहनों के लिए आयात विकल्प

कोलकाता ।

रक्षा अनुसंधान एवं विकास संगठन (डीआरडीओ) ने बख्तरबंद वाहनों के लिए स्वदेशी, उन्नत एवं हल्के बुलेटप्रूफ कांच के विकास हेतु सीएसआईआर-केंद्रीय कांच एवं सिरेमिक अनुसंधान संस्थान (सीएसआईआर-सीजीसीआरआई) के साथ 50 करोड़ रुपये की एक बड़ी परियोजना के लिए ह्थ मिलाया है। इस महत्वाकांक्षी पहल का उद्देश्य आयातित पारदर्शी कवच का प्रभावी विकल्प तैयार करना और उसके वजन तथा मोटाई को मौजूदा स्तर से 50 प्रतिशत तक कम करना है। चार साल की यह परियोजना वर्तमान में उन्नत चरण में है। इसमें महाराष्ट्र स्थित नौसेना सामग्री अनुसंधान प्रयोगशाला (एनएमआरएल) और चंडीगढ़ स्थित टीबीआरएल सहित डीआरडीओ की अन्य प्रयोगशालाएं भी सहयोग कर रही हैं। परियोजना का अगला चरण प्रयोगशाला स्तर के विकास से बड़े पैमाने पर विनिर्माण तक प्रौद्योगिकी को ले जाने के लिए डीआरडीओ द्वारा चुने गए उद्योग साझेदार के साथ काम करना होगा। सीएसआईआर-सीजीसीआरआई के एक व रिष्ठ अ अधिकारी ने बताया कि यह परियोजना रक्षा क्षेत्र के लिए उन्नत स्वदेशी बुलेटप्रूफ कांच प्रौद्योगिकी विकसित करेगी, जो भारत की रणनीतिक जरूरतों को सीधे संबोधित करती है। कोलकाता स्थित संस्थान के अधिकारियों ने पुष्टि की कि लक्ष्य ऐसे उन्नत पारदर्शी ग्लास-सिरेमिक विकसित करना है, जो पारंपरिक कवच की तुलना में काफी हल्के और पतले होने के साथ-साथ कई गोलियों से सुरक्षा प्रदान कर सकें।

गोदरेज प्रॉपर्टीज का मुंबई में 6000

करोड़ का मेगा-प्लान!

दक्षिण मुंबई के मरीन लाइंस में 2.5 एकड़ भूमि पर विकसित होगी प्रीमियम आवासीय परियोजना

मुंबई ।

रियल एस्टेट सेक्टर की अग्रणी कंपनी गोदरेज प्रॉपर्टीज लिमिटेड (जीपीएल) ने अपनी विस्तार योजनाओं को गति देते हुए मुंबई के प्रमुख लक्जरी रियल एस्टेट बाजार में एक बड़ा कदम उठाया है। कंपनी ने दक्षिण मुंबई के मरीन लाईंस में 2.5 एकड़ में एक प्रीमियम आवासीय परियोजना विकसित करने के लिए एक समझौते की घोषणा की है, जिससे उसे अनुमानित 6,000 करोड़ रुपये का कुल राजस्व प्राप्त होने की संभावना है। कंपनी ने सोमवार को शेयर बाजार को बताया कि यह परियोजना संयुक्त रूप से विकसित की जाएगी और यह उसके पोर्टफोलियो में एक महत्वपूर्ण वृद्धि होगी। जीपीएल के एक प्रमुख अ अधिकारी ने मुंबई को कंपनी के लिए एक प्रमुख बाजार बताया, जहां प्रीमियम और लक्जरी परियोजनाओं को लगातार मजबूत प्रतिक्रिया मिली है। यह विकास ऐसे समय में आया है जब मुंबई का लक्जरी आवास बाजार मजबूती से बढ़ रहा है। संपत्ति सलाहकार इंडिया सोथबीज इंटरनेशनल रियल्टी और सीआरआई मैट्रिक्स के अनुसार, इस साल की पहली छमाही में 10 करोड़ रुपये या उससे अधिक कीमत वाले लक्जरी मकानों की बिक्री 12 प्रतिशत बढ़कर रिकॉर्ड 18,512 करोड़ रुपये हो गई है।

कटाई से पहले धान की फसल पर मौसम की मार, किसानों को दोहरी चिंता

दयालपुर में तैयार खड़ी फसल खेतों में बिछी, किसान पैदावार घटने और मंडी में रेट कम मिलने से परेशान

फरीदाबाद ।

फरीदाबाद के दयालपुर गांव में पिछले दिनों हुई भारी बारिश और तेज हवाओं ने किसानों की तैयार खड़ी धान की फसल को खेतों में बिछा दिया है।

कटाई से महज 10-15 दिन पहले हुए इस नुकसान से किसान गहरे सदमे में हैं और उन्हें पैदावार में कमी तथा मंडी में फसल का सही दाम न मिलने की दोहरी चिंता सता रही है। किसानों का कहना है कि साल की शुरुआत में गेहूं की फसल को भी आखिरी दौर में मौसम की मार झेलनी पड़ी थी, और अब धान के साथ भी ऐसी ही स्थिति सामने आई है। दयालपुर गांव के एक किसान ने कहा कि रात में तेज बारिश के साथ आंधी चलने से उनकी 4 एकड़ में लगी 1509 किस्म की धान की फसल पूरी तरह खेत में बिछ गई है। वे करीब 40 प्रतिशत नुकसान का अनुमान लगा रहे हैं। धान की खेती में प्रति एकड़ लगभग 20 हजार रुपये की लागत आती है और फसल लगभग पककर तैयार थी। यदि 15 से 20 दिन और मौसम ठीक रहता तो धान की कटाई कर उसे मंडी पहुंचाया जा सकता था। उन्होंने चिंता व्यक्त करते हुए कहा कि खेत में नीचे गिरे दाने ठीक से नहीं पक पाएंगे और कुछ काले भी पड़ सकते हैं। इससे न केवल पैदावार कम होगी, बल्कि मंडी में उचित रेट भी नहीं मिल पाएगा।

स्टॉक मार्केट में यूपीआई भुगतान पर नया एमडीआर, ब्रोकरों पर पड़ेगा बोझ

एनएसई ने सरकार से बातचीत की खबरों को नकारा, ब्रोकरों की बड़ी चिंता

नई दिल्ली ।

भारतीय शेयर बाजार में यूपीआई के माध्यम से होने वाले भुगतानों पर अब नया मर्चेंट डिस्काउंट रेट (एमडीआर) लागू होगा। 15 अक्टूबर से प्रभावी होने वाला यह नियम शेयर, सिक्क्योरिटीज, म्यूचुअल फंड और स्टॉक ब्रोकर से जुड़े लेनदेन पर 0.02 फीसदी एमडीआर लगाएगा,



काम को आसान बना देंगे ये स्मार्ट ट्रिक्स

बना सकते हैं। ये शानदार किचन ट्रिक्स आपका काम आसान करने के साथ-साथ खाने का स्वाद भी बढ़ जाएगा।

- बादाम या टमाटर छिलने के लिए पहले उन्हें 5-10 मिनट तक पानी में उबालें। इससे इनके छिलके आसानी से निकल जाएंगे।
- प्याज को काटने और लहसुन को छिलने से पहले उसे 10 मिनट के लिए पानी में भिगो दें। इससे प्याज काटते समय आंखें नहीं आएंगे और लहसुन के छिलके भी आराम से उतर जाएंगे।
- सूखे मेवे या ड्राई फ्रूट्स को काटने से पहले 1 घंटे के लिए फ्रिज में रख दें। इससे यह सॉफ्ट हो जाएंगे और आप इन्हें आसानी से काट सकेंगे।
- मशरूम को कभी भी पानी से न धाएं। क्योंकि यह पानी को सोख लेते हैं और कपाते समय पानी छोड़ देते हैं, जिससे सब्जी का टेस्ट खराब हो जाता है। इसकी बजाए आप मशरूम को गीले कपड़े से साफ करें।
- अगर आप पनीर बना रही हैं तो उसमें थोड़ा-सा ऑयल लगा दें। इससे यह बर्तन के साथ चिपकेंगे नहीं।
- शहद की शुद्धता पता लगाने के लिए उसकी कुछ बूंदें कांच की बोतल या गिलास में डालें। अगर शहद तले पर बैठ जाए तो शुद्ध है और अगर वो पानी में मिक्स हो जाए तो मिलावटी है।
- अगर आप बिरयानी या कोई ग्रेवी वाली डिश बना रही है तो उसमें दही डालने से पहले अच्छी तरह फेंट लें। इससे खाने का स्वाद बढ़ जाएगा। इसके अलावा सब्जियां उबालने के बाद इसके पानी को दाल बनाने में इस्तेमाल करें। इससे दाल का स्वाद दोगुना हो जाएगा।
- चावल पकाने से पहले उससे अच्छी तरह से धो लें। इससे चावल में मौजूद स्टार्च निकाल जाएगा और चावल पकने के बाद चिपचिपा नहीं होगा। इसके अलावा चावल की खीर बनाते समय बर्तन में पहले थोड़ा-सा पानी डाल दें। इससे दूध बर्तन के तले पर नहीं चिपकेगा।
- फल को काटने के बाद उसके उपर अच्छी तरह से नींबू छिड़ककर फ्रिज में स्टोर करें। इससे फल पूरा दिन ताजे रहेंगे और इनका रंग भी खराब नहीं होगा।



पर्सनल स्पेस में प्रोफेशनल लाइफ हो रही है हावी तो इन टिप्स को करें फॉलो

शेड्यूल बनाएं

अगर आप वर्क-फॉर्म-होम और हाइब्रिड वर्किंग के तौर पर काम कर रहे हैं तो आपको समय पर लॉग इन करना चाहिए और समय पर ही लॉग आउट करना चाहिए। अगर आपका बॉस आपको रोजाना ओवरटाइम काम करने को कह रहा है तो आपको उसकी शिकायत करनी चाहिए।

ब्रेक लें

वर्क-फॉर्म-होम और हाइब्रिड वर्किंग में आपको काम के साथ बीच-बीच में ब्रेक लेते रहना चाहिए। आधे घंटे का ब्रेक लेकर आप खुद के काम को कर सकते हैं। इससे आपको खुद के लिए भी समय मिलता रहेगा।

परिवार के लिए समय

कई बार ऑफिस का काम होने के बाद लोग अपने फोन यानी सोशल मीडिया में व्यस्त हो जाते हैं। हालांकि आपको स्क्रीन टाइम कम करने पर ध्यान देना चाहिए। बचा हुआ समय आपको परिवार को देना चाहिए य फिर आप नई चीजों को सीखने के लिए भी समय निकाल सकते हैं।

काउंसलिंग लें

अगर आप इन चीजों को फॉलो करने के बाद भी अपनी प्रोफेशनल लाइफ को पर्सनल स्पेस से अलग नहीं कर पा रहे हैं तो आपको काउंसलिंग लेनी जरूरत है। काउंसलिंग की मदद से आप अपने प्रोफेशनल लाइफ को पर्सनल स्पेस में हावी नहीं होने देंगे।

नाश्ते में बनाएं राजस्थानी वड़ा गलगल का अचार और पौष्टिक चीला



गलगल का अचार

क्या चाहिए - गलगल - 2 किलो, हरी मिर्च - 250 ग्राम, अदरक - 250 ग्राम, सरसों का तेल - 200 मि.ली., कश्मीरी लाल मिर्च पाउडर - 2 बड़े चम्मच, हल्दी पाउडर - 1 बड़ा चम्मच, हींग - 1/2 छोटा चम्मच, अजवाइन - 2 बड़े चम्मच, मेथी दाना - 1 बड़ा चम्मच, काला नमक - 2 बड़े चम्मच, सादा नमक - 1 बड़ा चम्मच, शक्कर - 200 ग्राम।
ऐसे बनाएं - एक बड़े बर्तन में पानी को तेज आंच पर गर्म करें। उबाल आने पर साबुत गलगल (नींबू) डालकर 3-4 मिनट उबालें। पानी निधारकर गलगल को पोंछकर सुखा लें। इनको एक इंच के टुकड़ों में काट लें और बीज निकाल दें। हरी मिर्च को एक इंच टुकड़ों में काटें। अदरक के भी एक इंच लंबे कतरों करें। पैन में सरसों का तेल मध्यम से तेज आंच पर गर्म करें। जब इसमें से धुआं निकलने लगे तो इसे आंच से हटा दें। तेल को दस मिनट तक ठंडा करें। इसमें लाल मिर्च पाउडर, हल्दी पाउडर, हींग, अजवाइन, मेथी दाने, शक्कर और नमक डालकर अच्छी तरह से मिलाएं। फिर इसमें डालें गलगल, अदरक और हरी मिर्च। अच्छी तरह से मिलाकर जार में भरें। जार को 15-20 दिन के लिए धूप में रखें जब इसका रंग गहरा और नींबू मुलायम न हो जाए। तैयार अचार को परातों, चीले आदि के साथ परोसें।

राजस्थानी पौष वड़ा

क्या चाहिए - चावली दाल - 1 कप, चना दाल - 1/2 कप, मूंग की धुली दाल - 1/2 कप, मेथी दाने - 2 छोटे चम्मच, साबुत धनिया - 2 छोटे चम्मच, धनिया पाउडर - 1 छोटा चम्मच, लाल मिर्च पाउडर - 1 छोटा चम्मच, गरम मसाला - 1/2 छोटा चम्मच, हींग - 1/4 छोटा चम्मच, हल्दी पाउडर - 1/4 छोटा चम्मच, लौंग - 4, काली मिर्च - 5, हरी मिर्च - 3 कटी हुई, अदरक - 1/2 छोटा चम्मच कटी हुई, हरा धनिया - थोड़ा-सा कटा हुआ, नमक - स्वादानुसार, तेल - तलने के लिए।
ऐसे बनाएं - सभी दालों को रातभर अलग-अलग पानी में भिगोकर रखें। फिर इन्हें निधारकर दरदरा पीस लें। दालों को पीसते समय अगर पानी कम लगे तो 1-2 बड़े चम्मच पानी डाल सकते हैं। ज्यादा पानी न डालें क्योंकि इससे घोल पतला हो जाएगा। लौंग, काली मिर्च, मेथी दाने और साबुत धनिया को भी अलग से दरदरा पीस लें। बोल में पीसी हुई दालें, पीसे हुए मसाले समेत सारी सामग्री डालें और अच्छी तरह मिलाएं। कड़ाही में तेल गर्म करें। एक-एक करके घोल के वड़े तेल में डालें। वड़ों को मध्यम आंच पर सुनहरा-भूरा और कुरकुरा होने तक तलें। चाय या हरी चटनी के साथ गर्मागर्म वड़े परोसें।

मेथी पालक चीला

क्या चाहिए - पालक - 1 कप कटी हुई, मेथी - 1/4 कप कटी हुई, हरा धनिया - 1 बड़ा चम्मच कटा हुआ, पुदीना - 1 बड़ा चम्मच कटा हुआ, हरी मिर्च - 1 कटी हुई, अदरक - 1/4 छोटा चम्मच कटी हुई, बेसन - 1 कप, लाल मिर्च पाउडर - 1 छोटा चम्मच, नमक - स्वादानुसार, धनिया पाउडर - 1 छोटा चम्मच, अजवाइन - 1/2 छोटा चम्मच, हल्दी पाउडर - 1/4 छोटा चम्मच, हींग - 1/4 छोटा चम्मच, तेल - सेंकने के लिए।
ऐसे बनाएं - बोल में बेसन, पालक, मेथी, मसाले समेत सारी सामग्री डालें। थोड़ा-थोड़ा पानी डालते हुए घोल बनाएं। अब गर्म तवे पर तेल लगाएं और घोल से चीला फैलाएं। चीले पर तेल लगाते हुए दोनों तरफ से सेंकें। जब यह सुनहरा हो जाए तो इस पर कौसा हुआ पनीर और पसंदीदा चटनी लगाएं। इसे अचार के साथ भी परोस सकते हैं।



कपड़े किसी भी व्यक्ति के व्यक्तित्व की पहचान होते हैं। अगर हम साफ-सुथरे कपड़े पहनते हैं तो इससे हमारा फर्स्ट इंप्रेशन काफी अच्छा पड़ता है। यही कारण है कि लोग एक बार पहनने के बाद कपड़ों को मशीन वॉश करना पसंद करते हैं। लेकिन आपने कई बार देखा होगा कि जब आप कपड़ों को मशीन वॉश करते हैं तो अक्सर

उनमें सफेद दाग नजर आते हैं। कपड़ों को धोने के बाद भी जब उन पर सफेद धारियां या धब्बे नजर आते हैं तो यकीनन मन में एक निराशा पैदा होती है। ऐसे में कपड़ों को दोबारा धोने के अलावा अन्य कोई विकल्प नहीं बचता है। लेकिन कपड़ों के पुरे बैच को दोबारा धोना यकीनन काफी समय लेने वाला होता है। हालांकि, क्या आपने कभी इस बात

पर गौर किया है कि मशीन में कपड़े धोने के बाद भी उनमें सफेद दाग क्यों नजर आते हैं। दरअसल, इसके पीछे कई वजहें जिम्मेदार हो सकती हैं।

पाउडर डिजेंट का इस्तेमाल करना

कपड़ों को धोने के बाद उन पर सफेद दाग नजर आने का एक मुख्य कारण पाउडर डिजेंट का उपयोग है। अक्सर पाउडर डिजेंट मशीन के पानी में उस तरह से घुलता नहीं है जैसा उसे घुलना चाहिए, जिससे कपड़ों पर धारियां पड़ जाती हैं। इसलिए, अगर आप कपड़ों पर नजर आने वाले इस सफेद दाग की समस्या से छुटकारा पाना चाहती हैं तो पाउडर डिजेंट से लिक्विड डिजेंट पर स्विच करने पर विचार करें।

डिटर्जेंट का अधिक इस्तेमाल करना

कपड़ों का धोते समय डिजेंट की मात्रा भी बहुत मायने रखती है। कई बार लोग बेहतर सफाई के चक्कर में जरूरत से ज्यादा डिजेंट का इस्तेमाल करने लग जाते हैं। हालांकि, ऐसा करने से अवशेष रह सकते हैं क्योंकि यह पूरी तरह से घुल नहीं सकता या

धोने के दौरान बाहर नहीं निकल सकता। इसलिए, आप सीमित मात्रा में ही डिजेंट का इस्तेमाल करें। अगर आपके कपड़ों पर किसी तरह के दाग हैं तो डिजेंट की मात्रा बढ़ाने के स्थान पर पहले स्पॉट ट्रीटमेंट की मदद से दाग को वलीन करें।

मशीन ओवरलोड होना

अमूमन लोग एक बैच में ज्यादा से ज्यादा कपड़े धोने की कोशिश करते हैं, जिससे समय की बचत हो सके। लेकिन वास्तव में इसका खामियाजा कपड़ों की भुगतान पड़ता है। ओवरलोड वॉशिंग मशीन पानी के फ्लो और ड्रेनेज को बाधित कर सकती है। इसलिए, डिजेंट पूरे लोड तक नहीं पहुंच पाता है, जिससे कपड़े सही तरह से धुल नहीं पाते हैं। कपड़ों पर बची हुई गंदगी, झाग, धूल

के कारण सफेद अवशेष रह जाते हैं। ऐसे में उन कपड़ों को दोबारा धोना पड़ता है इसलिए, आप अपनी मशीन में बहुत ज्यादा पानी न भरें, चाहे आपके पास समय की कमी क्यों न हो।

मशीन ड्रेनपाइप फ़िल्टर का बंद होना

अक्सर हमारा ध्यान इस ओर नहीं जाता है लेकिन मशीन ड्रेनपाइप फ़िल्टर बंद हो जाने की स्थिति में लिंट, अघुलनशील डिजेंट और गंदगी आपके कपड़ों पर फिर से जम सकती है। इसलिए, नियमित अंतराल पर फ़िल्टर को साफ करने का नियम बनाएं जब आप ऐसा करते हैं तो आपके अधिच बेहतर साफ होते हैं।



घर खरीदना एक बहुत बड़ा निवेश है। खासतौर पर उनके लिए जिनकी आय सीमित है। अधिकांश युवाओं का मासिक वेतन 15 हजार रुपये प्रति माह से शुरू होकर लगभग 3 वर्षों में 25 से 30 हजार रुपये प्रति माह तक पहुंचता है। इसी में कई खर्चें पूरे करने होते हैं जिसके बाद घर का सपना पूरा कर पाना लगभग नामुमकिन लगने लगता है। इसी वर्ग को ध्यान में रखकर हम एक ऐसी रणनीति तैयार करेंगे ताकि हर कोई अपने घर का सपना साकार कर सके।

बजट से शुरुआत

सबसे पहले अपना बजट बनाएं। इस बात का प्रयास करें कि प्रारंभ में आप ऐसा घर खरीदें, जो आपके बजट में आता हो। बाद में उसे बेचकर प्राप्त राशि को डाउन पेमेंट की तरह प्रयोग करते हुए बड़े घर के लिए बड़ा लोन लेने पर विचार कर सकते हैं।

क्षेत्र का चयन

आमतौर पर शहर के व्यस्त या विकसित इलाकों में घरों की कीमतें अधिक होती हैं। इसलिए ऐसे इलाकों की खोज करें जहां अभी कीमतें कम हैं, लेकिन अगले 5 वर्षों में बढ़ने की संभावनाएं हैं।

ऋण की पात्रता

जांच लें

कोई भी बैंक घर या फ्लैट की कीमत का शत-प्रतिशत लोन नहीं देता है। लोन की राशि घर की कीमत के 80 से 90 फीसदी तक हो सकती है। आपके वेतन से होने वाली कटौतियों को भी ध्यान में रखा जाता है। कुल कटौतियां 60 फीसदी से

डाउन पेमेंट

अब प्रश्न यह है कि घर की कीमत और बैंक लोन के अंतर को कैसे पाटा जाए। इस उद्देश्य से इन विकल्पों पर विचार करें-

- यदि आपके पास स्वर्ण आभूषण हैं और वो लॉकर में रखे हैं, तो उन्हें काम पर लगाएं। गोल्ड लोन आसानी से और कम ब्याज पर मिल जाता है, जिससे प्राप्त धनराशि का उपयोग आप डाउनपेमेंट अथवा मार्जिन भरने के लिए कर सकते हैं।
- पोस्ट ऑफिस के एनएससी, बीमा पॉलिसी, बैंक का फिक्स्ड डिपॉजिट, शेयर और म्यूचुअल फंड के आधार पर भी लोन लेकर आप धन जुटा सकते हैं।



खर्चों और सीमित आय के साथ खरीदें अपने सपनों का घर

ईएमआई से पहले सिप

यदि लोन लेने के लिए आपके पास कुछ भी उपलब्ध नहीं है, तो कुछ वर्षों के लिए लोन लेने के विचार को स्थगित करें। ईएमआई का तनाव लेने से अच्छा है कि आप हर महीने किसी अच्छे इकटि म्यूचुअल फंड में एसआईपी यानी सिस्टमैटिक इवैस्टमेंट की योजना बनाएं।

आवास योजना भी एक विकल्प है

यह पता लगाएं कि आपके शहर में विकास प्राधिकरण की एलआईजी और एमआईजी आय वर्ग के लिए क्या कोई आवास योजना है। प्रायः सभी बड़े शहरों में निम्न और मध्यम आय वर्ग के परिवारों के लिए आवास योजनाएं चलाई जा रही हैं। जिन शहरों और कस्बों में प्राधिकरण नहीं है, वहां हमें प्रधानमंत्री आवास योजना के विषय में पता करना चाहिए। अफोर्डेबल हाउसिंग स्कीम के अंतर्गत भी सस्ते घर बनाए जा रहे हैं। इन योजनाओं के अंतर्गत बनाए जा रहे घरों की कीमतें काफी किफायती होती हैं।

ऑस्ट्रेलिया के खिलाफ दक्षिण अफ्रीका ने रचा इतिहास: तोड़ा अपना ही वनडे सीरीज जीत का रिकॉर्ड

नई दिल्ली (एजेंसी)। क्रिकेट की दुनिया से एक बड़ी खबर सामने आई है, जहाँ दक्षिण अफ्रीका ने ऑस्ट्रेलिया के खिलाफ तीन मैचों की वनडे अंतर्राष्ट्रीय सीरीज जीतकर इतिहास रच दिया है। मेजबान दक्षिण अफ्रीका ने सीरीज के पहले दो मैच जीतकर सीरीज पर कब्जा कर लिया है और इस जीत के साथ ही उन्होंने ऑस्ट्रेलिया के खिलाफ सबसे ज्यादा वनडे सीरीज जीतने का अपना ही रिकॉर्ड तोड़ दिया है। यह दक्षिण अफ्रीका की कंगारूओं के खिलाफ रिकॉर्ड '10वीं वनडे सीरीज जीत है, जिसमें केवल वे ही देश शामिल हैं जिन्होंने तीन या उससे अधिक मैचों की द्विपक्षीय वनडे सीरीज खेली हैं। इस उपलब्धि के साथ, दक्षिण अफ्रीका 10 वनडे सीरीज जीतने वाला पहला ऐसा देश बन गया है जिसने ऑस्ट्रेलिया के

खिलाफ यह कारनामा किया है।

इस विशिष्ट सूची में, दक्षिण अफ्रीका शीर्ष पर है, जिसने ऑस्ट्रेलिया के खिलाफ खेली गई कुल 16 सीरीज में से 10 में जीत हासिल की है। दूसरे स्थान पर इंग्लैंड की टीम है, जिसने ऑस्ट्रेलिया के खिलाफ 21 सीरीज खेली हैं और उनमें से 8 में जीत दर्ज की है। वहीं, भारत इस सूची में तीसरे नंबर पर है। भारत और ऑस्ट्रेलिया के बीच अब तक 15 द्विपक्षीय वनडे सीरीज खेली जा चुकी हैं, जिनमें से भारतीय टीम को 6 बार जीत मिली है। पाकिस्तान 12 सीरीज खेलेक 5 जीत के साथ चौथे स्थान पर है, जबकि श्रीलंका ने ऑस्ट्रेलिया के खिलाफ 8 सीरीज खेली हैं और 4 में सफलता प्राप्त की है।

रिकॉर्ड बनाने वाली इस सीरीज के दूसरे मैच

में, दक्षिण अफ्रीका ने पहले बल्लेबाजी करते हुए निर्धारित 50 ओवर में 9 विकेट खोकर 365 रनों का विशाल स्कोर खड़ा किया। इस पारी में दक्षिण अफ्रीका के बल्लेबाज डेविड मिलर और कप्तान तेम्बा बावुमा दोनों ने शानदार शतक जड़े, जिससे टीम एक मजबूत स्थिति में पहुंच गई। इसके जवाब में, ऑस्ट्रेलियाई टीम लक्ष्य का पीछा करते हुए 49.5 ओवर में 333 रन बनाकर ऑल आउट हो गई। इस तरह दक्षिण अफ्रीका ने 32 रनों के अंतर से शानदार जीत दर्ज की, जिसने उन्हें सीरीज में अजेय बढ़त दिलाई और यह ऐतिहासिक रिकॉर्ड बनाने में मदद की। यह उपलब्धि दक्षिण अफ्रीकी क्रिकेट टीम की ऑस्ट्रेलिया जैसी मजबूत टीम के खिलाफ लगातार बेहतरीन प्रदर्शन को दर्शाती है।



लवलीना ने बॉक्सिंग में भारत का चौथा पदक पक्का किया, सेमीफाइनल में प्रवेश



निशियो (एजेंसी)। भारत की स्टार बॉक्सर लवलीना बोरोगेहेन ने एशियन गेम्स 2026 में सोमवार को महिला 75 किग्रा वर्ग में अपना दूसरा एशियाई खेल पदक पक्का कर लिया है। उन्होंने निशियो जिम्नेजियम में खेले गए क्वार्टर फाइनल मुकाबले में कोरिया की सियोग सुथेन को 5-0 के सर्वसम्मत फैसले से हराकर सेमीफाइनल में जगह बनाई। पिछले एशियन गेम्स की रजत पदक विजेता लवलीना ने इस महाद्वीपीय टूर्नामेंट में शानदार प्रदर्शन करते हुए शुरुआती दौर से ही मुकाबले पर अपनी पकड़ बना ली थी। दोनों खिलाड़ियों ने मुकाबले की शुरुआत रक्षात्मक अंदाज में की, लेकिन भारतीय बॉक्सर ने अपनी पहुंच का फायदा पहले, अंकुरा पांघल और परवीन हुज्जा भी उठाते हुए कुछ सटीक पंच लगाए और पहला राउंड 5-0 से अपने नाम कर लिया। लवलीना बोरोगेहेन ने अपने लंबे कर और प्रभावशाली रणनीति का इस्तेमाल करते हुए दूसरे राउंड में भी दबदबा बनाए रखा। उन्होंने प्रभावी काउंटर पंच और जैब लगाए, जिससे वह यह राउंड भी आसानी

से जीत गई। आखिरी राउंड में भी भारतीय बॉक्सर ने अपनी लय बनाए रखी और एशियन गेम्स 2010 की कांस्य पदक विजेता पर जबरदस्त प्रहार किए, जिससे उन्हें यह राउंड भी 5-0 से जीतने में उन्होंने निशियो जिम्नेजियम में खेले गए पक्ष में 30-27 का स्कोर दिया, जो उनकी एकतरफा जीत का प्रमाण था।

यह पदक मौजूदा एशियन गेम्स में मुक़ेबाजी में भारत के लिए पक्का होने वाला चौथा पदक है। इससे पहले, नरेंद्र बेरवाल ने पुरुषों के +90 किग्रा वर्ग के क्वार्टर फाइनल में अथापोंग सेंगटेप को हराकर सेमीफाइनल में प्रवेश करते हुए देश के लिए तीसरा पदक पक्का किया था। उसने भी भारतीय बॉक्सर ने अपनी पहुंच का फायदा पहले, अंकुरा पांघल और परवीन हुज्जा अपनी-अपनी कैटेगरी में पदक सुरक्षित कर चुके थे। मौजूदा कॉमनवेल्थ गेम्स चौथियन अंकुरा पांघल ने पुरुषों के 80 किग्रा क्वार्टर फाइनल में ताजिकिस्तान के नेत्रुज सलिमोव को 5-0 के सर्वसम्मत फैसले से हराया था।

महिला एकदिवसीय में सबसे बड़ी पारी खेलने वालों में भारत की दीप्ति भी शामिल, शीर्ष पर है एमेलिया केर



नई दिल्ली। महिला एकदिवसीय अंतरराष्ट्रीय क्रिकेट में सबसे बड़ी पारियां खेलने वाली शीर्ष दस बल्लेबाजों में भारत की दीप्ति शर्मा भी शामिल हैं। इस सूची में न्यूजीलैंड की एमेलिया केर सबसे आगे हैं। ये खिलाड़ी अपनी इन पारियों से न केवल मैच विजेता रही हैं, बल्कि इन्होंने महिला क्रिकेट के मानकों को भी ऊंचा उठाया है। एमेलिया ने साल 2018 में डबलिन में आयरलैंड के खिलाफ नाबाद 232 रन बनाकर विश्व रिकॉर्ड बनाया था। अपनी 145 गेंदों की इस पारी में इस बल्लेबाज ने 31 चौके और दो छक्के लगाए। करीब 15 मिनट तक बल्लेबाजी कर एमेलिया ने 160 के स्ट्राइक रेट से रन बनाए। यह महिला एकदिवसीय क्रिकेट में अब तक का सबसे बड़ा व्यक्तिगत स्कोर है।

एमेलिया से पहले, ऑस्ट्रेलिया की बेलिंडा वलार्क ने साल 1997 में सुबई में डेनमार्क के खिलाफ 155 गेंदों पर नाबाद 229 रन बनाकर महिला एकदिवसीय में दोहरा शतक लगाने वाली पहली खिलाड़ी बनने की उपलब्धि अपने नाम की थी। वलार्क ने अपनी पारी में 22 चौके लगाए और 181 मिनट तक बल्लेबाजी की। वहीं श्रीलंका की कप्तान चमारी अट्टापट्टु ने साल 2024 में दक्षिण अफ्रीका के खिलाफ पॉंचेफस्ट्रूम में नाबाद 195 रन की तूफानी पारी खेली। उन्होंने मात्र 139 गेंदों का सामना करते हुए 26 चौके और पांच छक्के जड़े। 140.28 के शानदार स्ट्राइक रेट से खेली गई उनकी इस पारी ने लक्ष्य का पीछा करते हुए श्रीलंका को यादगार जीत दिलाई।

भारतीय शतरंज टीम ने ओलंपियाड में रचा इतिहास, पीएम मोदी ने दी बधाई

नई दिल्ली (एजेंसी)। भारतीय पुरुष और महिला शतरंज टीमों ने 46वें चेस ओलंपियाड 2026 में शतरंज प्रदर्शन करते हुए देश को गौरव दिलाया है। पुरुष टीम ने प्रतिष्ठित सिल्वर मेडल अपने नाम किया, जबकि महिला टीम ने भी ब्रॉन्ज मेडल जीतकर अपनी प्रतिभा का लोहा मनवाया। इस ऐतिहासिक उपलब्धि पर प्रधानमंत्री नरेंद्र मोदी ने दोनों टीमों को हार्दिक बधाई दी है। पीएम मोदी ने सोशल मीडिया प्लेटफॉर्म एक्स पर लिखा, हमारे शतरंज खिलाड़ियों को बधाई। उनका जुनून और दृढ़ संकल्प मिसाल कायम करने वाला है। उम्मीद है कि ये सफलताएं और भी कई युवाओं को शतरंज खेलने और उसमें बेहतरीन प्रदर्शन करने के लिए प्रेरित करेंगी।

अंतिम राउंड के रोमांचक मुकाबलों के बाद भारतीय पुरुष ओपन टीम ने सिल्वर मेडल पर कब्जा जमाया। भारत ने हंगरी के खिलाफ 2-2 से

मुकाबला ड्रॉ खेला। इस महत्वपूर्ण मैच में, मौजूदा विश्व चैंपियन डी. गुकेरा को स्लेब ड्रुइन के खिलाफ हार का सामना करना पड़ा, लेकिन अर्जुन एग्रींसी ने पीटर लेको को हराकर भारत को बराबरी दिलाई और सिल्वर मेडल सुनिश्चित किया। पुरुष वर्ग में मेजबान उज्बेकिस्तान ने आखिरी राउंड में यूक्रेन को 2.5-1.5 से हराकर गोल्ड मेडल जीता, मुश्खिद्दीन मदामिनोव ने अपनी टीम की जीत में महत्वपूर्ण भूमिका निभाई। उज्बेकिस्तान ने भारत और जर्मनी से दो अंक आगे रहते हुए अपना दूसरा शतरंज ओलंपियाड खिताब जीता। भारत ने टाई-ब्रेक के आधार पर सिल्वर मेडल प्राप्त किया, जबकि जर्मनी ने नीदरलैंड्स को 2.5-1.5 से हराकर ब्रॉन्ज मेडल अपने नाम किया, जिसमें मैथियस व्लुबान्ज की जीत निर्णायक रही।

महिला वर्ग में, भारतीय टीम ने जॉर्जिया के खिलाफ 2-2 से ड्रॉ खेलकर पोलैंडयम पर अपनी

कुराश में पिंगी बल्हारा ने जीता कांस्य, सेमीफाइनल में मिली हार

नागोया (एजेंसी)। भारत की पिंगी बल्हार ने सोमवार को एशियन गेम्स 2026 में कुराश के -78 किग्रा वर्ग में कांस्य पदक अपने नाम किया। हालांकि, उन्हें स्वर्ण पदक मुकाबले में जगह बनाने से चूकना पड़ा, क्योंकि सेमीफाइनल में उन्हें हार का सामना करना पड़ा। 2018 में जकार्ता में हुए एशियन गेम्स में रजत पदक जीतने वाली पिंगी बल्हारा को एशियन गेम्स 2026 के सेमीफाइनल मैच में साउथ कोरिया की मो सुमिन से 0-5 से शिकस्त मिली। सेमीफाइनल में मो सुमिन का पिंगी के खिलाफ पूरी तरह से दबदबा देखने को मिला। भारतीय खिलाड़ी को एक डक्री (कुराश में दो चेतावनी) मिली, जबकि सुमिन ने पहले आधा प्वाइंट चाला और बाद में योनबोश (पूरा प्वाइंट) हासिल करके मुकाबला 5-0 से जीत लिया। पिंगी बल्हारा ने इससे पहले क्वार्टर फाइनल में एक और साउथ कोरियाई खिलाड़ी लिम को 3-0 से हराया था। उस मुकाबले में उन्होंने कोरियाई खिलाड़ी को



खिलाफ चाला (आधा प्वाइंट) हासिल किया था, जबकि लिम को तानबेख (चेतावनी) मिली थी। पिंगी ने एशियन गेम्स 2018 में रजत पदक जीता था, जब इस महाद्वीपीय टूर्नामेंट में कुराश को पहली बार शामिल किया गया था। वह पहले जुझे खिलाड़ी थीं और उन्होंने एशियाई जूनियर जुझे चैंपियनशिप 2018 में स्वर्ण पदक भी जीता था। हालांकि,

वह जुझे ड्रेंचेंट में भारत की एशियन गेम्स की टीम में जगह नहीं बना पाई थीं, लेकिन बाद में पिंगी ने कुराश ड्रेंचेंट के लिए क्वालीफाई किया और अपना अनुभव भुनाने हुए रजत पदक जीता।

मौजूदा एशियन गेम्स में कुराश मुकाबलों में भारत को पिंगी बल्हारा के रूप में यह पहली सफलता मिली है। रविवार को भारतीय

खिलाड़ी एक भी मैच नहीं जीत पाए थे, जो टीम के लिए निराशाजनक था। पुरुषों के 90 प्लस किग्रा वर्ग में विशाल का सफर क्वार्टर फाइनल में ही समाप्त हो गया, जब उन्हें थाईलैंड के कुनाधिप ये-ओन के खिलाफ 0-5 से हार का सामना करना पड़ा। एक अन्य भारतीय खिलाड़ी संगीता बल्हारा महिलाओं के 57 किग्रा वर्ग में अच्छा प्रदर्शन नहीं कर सकीं। उन्हें राउंड ऑफ 32 में फिलीपींस की चारमिया क्रोलिनो के खिलाफ 0-10 से हार का सामना करना पड़ा। महिलाओं के 57 किग्रा वर्ग के राउंड ऑफ 16 में भारती भी प्रतियोगिता से बाहर हो गईं। उन्हें ईरन की ताहरेह अजरपेवंद ने हराया। वहीं, पुरुषों के 90 प्लस किग्रा वर्ग में यश कुमार चौधान का सफर भी राउंड ऑफ 16 में खत्म हो गया, जब उन्हें ताजिकिस्तान के शकराममद मिरममदोव के खिलाफ 0-10 से हार मिली। पिंगी का कांस्य पदक भारतीय टीम के लिए एक राहत और प्रेरणा लेकर आया है।

तेज बारिश ने रोका मैच, हॉन्गकॉन्ग से खेले बगैर पाकिस्तान सेमीफाइनल में पहुंचा

टोक्यो। आइवी-नागोया एशियन गेम्स 2026 की मेन्स क्रिकेट में पाकिस्तान और हॉन्ग कॉन्ग के बीच खेला जाने वाला पहला क्वार्टर फाइनल बारिश के कारण रद्द हो गया। निश्चिन के कोरोगी स्पोर्ट्स पार्क में लगातार बारिश के चलते मैदान खेलने लायक नहीं था, जिसके कारण मैच नहीं हो सका और एक भी गेंद नहीं फेंकी गई। मुकाबला रद्द होने का फायदा पाकिस्तानी टीम को मिला। आईसीसी की टी20 रैंकिंग में बेहतर टीम होने के कारण पाकिस्तान ने सेमीफाइनल में जगह बना ली है। वहीं हॉन्ग कॉन्ग का टूर्नामेंट में सफर खत्म हो गया।

मीडिया रिपोर्ट के मुताबिक पाकिस्तान और हॉन्ग कॉन्ग के बीच क्वार्टर फाइनल सोमवार को भारतीय समयानुसार सुबह 5:30 बजे शुरू होना था, जबकि टॉस 5 बजे होना था, लेकिन मैच से पहले ही बारिश तेज हो गई। गीली आउटफील्ड के कारण मैच शुरू होने की कोई संभावना नहीं बनी। अधिकारियों ने मुकाबले को रद्द करने का फैसला किया। क्वार्टर फाइनल के लिए रिजर्व डे का प्रावधान नहीं था, इसलिए बेहतर रैंकिंग के आधार पर पाकिस्तान को फायदा हो गया। सेमीफाइनल में पाकिस्तान का मुकाबला बाकी क्वार्टर फाइनल मुकाबलों के बाद होगा। एशियन गेम्स 2026 के दोनों सेमीफाइनल गुरुवार 1 अक्टूबर को कोरोगी स्पोर्ट्स पार्क में खेले जाएंगे। पाकिस्तान को टूर्नामेंट में सौधे क्वार्टर फाइनल में जगह मिली थी। बेहतर रैंकिंग के आधार पर भारत, पाकिस्तान, श्रीलंका और बांग्लादेश को नॉकआउट चरण में सौधे प्रवेश दिया गया था। दूसरी ओर हॉन्ग कॉन्ग ने स्ट्रेज में अच्छे प्रदर्शन के जरिए क्वार्टर फाइनल का टिकट हासिल किया था। हॉन्ग कॉन्ग की टीम को ग्रुप स्ट्रेज में एकमात्र जीत ओमान के खिलाफ मिली थी।

1159 दिन बाद प्लेयर ऑफ द मैच बने कुलदीप यादव, पर श्रेय विराट-गिल को दिया



नई दिल्ली (एजेंसी)। विराट कोहली और शुभमन गिल की शानदार शतकीय पारियों को बदैलत भारत ने पहले वनडे मैच में वेस्टइंडीज को 8 विकेट से करारी शिकस्त दी। तिरुवनंतपुरम में खेले गए इस मुकाबले में वेस्टइंडीज ने टॉस हारकर पहले बल्लेबाजी करते हुए 295 रन बनाए थे। भारतीय टीम को ओर से गेंदबाजी में कुलदीप यादव ने बेहतरीन प्रदर्शन करते हुए सबसे ज्यादा 4 विकेट अपने नाम किए। उनकी कसी हुई और निर्णायक गेंदबाजी के कारण ही वेस्टइंडीज की टीम 300 रन के आंकड़े को पार नहीं कर सकी, जिसने भारत के लिए लक्ष्य का पीछा करना आसान बना दिया। कुलदीप यादव के इस प्रभावशाली प्रदर्शन को देखते हुए मैच खत्म होने के बाद उन्हें प्लेयर ऑफ द मैच चुना गया।

हालांकि, मनू इंडिया का यह प्रतिभाशाली खिलाड़ी इस अवॉर्ड को लेने में थोड़ी झिझक महसूस कर रहा था। कुलदीप ने अवॉर्ड स्वीकार करते हुए यह स्वीकार किया कि उन्हें यह सफल नहीं आ रहा था कि उन्हें यह अवॉर्ड क्यों मिला, जबकि विराट और गिल ने इतनी असाधारण बल्लेबाजी की थी। कुलदीप ने अपनी प्रतिक्रिया में कहा, «सच कहूँ तो मुझे मैंन ऑफ द मैच का अवॉर्ड लेते हुए थोड़ा अजीब लग रहा है, क्योंकि जिस तरह से विराट

भाई और गिल ने बल्लेबाजी की, वह वाकई शानदार थी। मेरे ख्याल से इसे लेकर फैसला कुछ और भी हो सकता था।» यह बयान उनकी विनम्रता और टीम के प्रति उनके सम्मान को दर्शाता है। यह उल्लेखनीय है कि कुलदीप यादव को बेहतरीन फॉर्म में होने के बावजूद लगातार प्लेइंग इलेवन में मौका नहीं मिल रहा था, लेकिन जैसे ही उन्हें मैदान पर उतारा गया, उन्होंने मैच विनिंग परफॉमेंस देकर अपनी उपयोगिता साबित की। यही कारण है कि कुलदीप वनडे में पूरे 1159 दिन बाद प्लेयर ऑफ द मैच बने हैं। कुलदीप इससे पहले 27 जुलाई 2023 को वेस्टइंडीज के बावजूद लगातार प्लेइंग इलेवन में मौका नहीं मिल रहा था, लेकिन जैसे ही उन्हें मैदान पर उतारा गया, उन्होंने मैच विनिंग परफॉमेंस देकर अपनी उपयोगिता साबित की। यही कारण है कि कुलदीप वनडे में पूरे 1159 दिन बाद प्लेयर ऑफ द मैच बने हैं। कुलदीप इससे पहले 27 जुलाई 2023 को वेस्टइंडीज के बावजूद लगातार प्लेइंग इलेवन में मौका नहीं मिल रहा था, लेकिन जैसे ही उन्हें मैदान पर उतारा गया, उन्होंने मैच विनिंग परफॉमेंस देकर अपनी उपयोगिता साबित की। यही कारण है कि कुलदीप वनडे में पूरे 1159 दिन बाद प्लेयर ऑफ द मैच बने थे। वेस्टइंडीज के खिलाफ इस मुकाबले में टीम इंडिया के लिए विराट कोहली ने 88 गेंदों में 10 चौके और 9 छक्कों की मदद से नाबाद 139 रन बनाए, जबकि कप्तान शुभमन गिल ने 108 गेंदों में 110 रन बनाकर आउट हुए, जिसमें 13 चौके और 1 छक्का शामिल था। विराट और गिल के इस दमदार प्रदर्शन की बदैलत टीम इंडिया ने 41.4 ओवर में ही सिर्फ 2 विकेट के नुकसान पर 300 रन बनाकर आसानी से मैच जीत लिया। कुलदीप का प्रदर्शन निश्चित रूप से जीत में अहम था, लेकिन बल्लेबाजों ने उन्हें भी हैरान कर दिया।

विराट बोले, ये मेरा अंतिम विश्वकप, टीम को खिताबी जीत दिलाना है लक्ष्य



नई दिल्ली। भारतीय क्रिकेट के अनुभवी बल्लेबाज विराट कोहली ने कहा है कि आगले साल 2027 में होने वाला एकदिवसीय विश्वकप उनके करियर का अंतिम विश्व कप होगा जिसे वह हर हाल में जीतना चाहते हैं। कोहली के अनुसार उनका लक्ष्य विश्वकप में भारतीय टीम को जीत दिलाना है और इसके लिए वह पूरी तैयारी कर रहे हैं। इसी के साथ ही विराट ने अपने विश्व कप भविष्य को लेकर जारी अटकलों पर भी अंकुश लगा दिया। अब तक कहा जा रहा था विराट को शायद ही टीम में शामिल किया जाये पर इस बल्लेबाज ने इसमें खेलने की अपनी इच्छा खुलकर जता दी है। उन्होंने कहा, मेरे लिए यह अंतिम विश्व कप है, जिसमें मैं भारत के लिए खेलने जा रहा हूं। मैं अपना सब कुछ मैदान पर छोड़ना चाहता हूं इसलिए मेरा अंतिम लक्ष्य विश्व कप जीतना है। इसके लिए जो कुछ भी करना पड़ेगा, मैं उसके लिए पूरी तरह तैयार हूं। इससे साफ है कि विराट अपने करियर का समापन विश्व कप की जीत के साथ करना चाहते हैं। इस बल्लेबाज ने टेस्ट और टी20 अंतरराष्ट्रीय क्रिकेट से पहले ही संन्यास ले चुके हैं। गौरतलब है कि 2027 एकदिवसीय विश्व कप अक्टूबर और नवंबर में संयुक्त रूप से दक्षिण अफ्रीका, जिम्बाब्वे और नामीबिया में खेला जाएगा। इस टूर्नामेंट में 12 वेंच्यु पर मुकाबले आयोजित किए जाने हैं। भारत ने अपना पिछला एकदिवसीय विश्व कप खिताब 2011 में जीता था, जिसके बाद 2023 में भारतीय टीम फाइनल तक पहुंची थी, लेकिन ऑस्ट्रेलिया के खिलाफ खिताब नहीं जीत पायी थी। कोहली की कप्तानी में भारतीय टीम 2019 वनडे विश्व कप के सेमीफाइनल तक पहुंची थी, जहां उसे न्यूजीलैंड से हार मिली थी।

ऑस्ट्रेलियाई क्रिकेट को मिला नया अध्यक्ष : विश्व कप विजेता डेविड बून संभालेंगे कमान



नई दिल्ली। ऑस्ट्रेलियाई क्रिकेट प्रशासन में एक बड़ा बदलाव आया है, जहाँ बोर्ड ने सोमवार को पुष्टि करते हुए बताया कि पूर्व विश्व कप विजेता क्रिकेटर डेविड बून क्रिकेट ऑस्ट्रेलिया (सीए) के अंतर्निम अध्यक्ष के रूप में पदभार संभालेंगे। बून ने माइक बेयर्ड का स्थान लिया है, जिन्होंने बिग बैश लीग (बीबीएल) के निजीकरण और उसमें निजी निवेश लाने के विवादारूपद फैसले को लेकर अन्य बोर्ड सदस्यों के भारी दबाव के बाद अपने पद से

इस्तीफा दे दिया था। माइक बेयर्ड के इस कदम का न्यू साउथ वेल्स से प्रमुख राज्यों ने भी कड़ा विरोध किया था, जिसके प्रतिनिधि के रूप में वह बोर्ड में आए थे। डेविड बून ऑस्ट्रेलिया के लिए अंतरराष्ट्रीय स्तर पर एक महान खिलाड़ी रहे हैं, जिन्होंने 1984 से 1996 तक कंगारू टीम का प्रतिनिधित्व किया। उन्होंने अपने करियर में 107 टेस्ट मैच और 181 वनडे मैच खेले, जिसमें कुल मिलाकर 13,000 से अधिक रन बनाए। टेस्ट क्रिकेट में उनके नाम 7422 रन दर्ज हैं, जिसमें 22 शतक और 32 अर्धशतक शामिल हैं, जबकि वनडे में उन्होंने 5 शतक और 37 अर्धशतकों सहित 5964 रन बनाए। बून उस ऑस्ट्रेलियाई टीम का अभिन्न हिस्सा थे जिसने 1987 में विश्व कप जीता था, जहाँ उन्होंने कोसकात के ईडन गार्डन्स में खेले गए फाइनल में वेस्टइंडीज के खिलाफ 75 रनों की महत्वपूर्ण पारी खेली थी।

अच्छी केमेस्ट्री का मतलब रोमांस नहीं होता

टेलीविजन से अपने करियर की शुरुआत करने वाले रोहित सराफ ने 'स्काई इज पिंक' से पहचान हासिल की और देखते ही देखते अपने व्यूट लुक और 'मिसमैच' में दमदार अभिनय से नेशनल कथ बन गए। इन दिनों उन्हें सीरीज 'द रिवॉल्यूशनरीज' से काफी तारीफें मिल रही हैं। इस रोल के लिए उन्होंने शारीरिक रूप से ट्रांसफॉर्मेशन भी किया है। इस खास बातचीत में वे अपनी और साथी कलाकार प्रतिभा रांटा के साथ अफेयर की अफवाहों, अपनी क्रेजी फैस और माता-पिता के बारे में दिल खोलकर बातें करते हैं।

रोहित सराफ और प्रतिभा रांटा की डेटिंग की अफवाहें सोशल मीडिया पर काफी समय से चल रही हैं। वेब सीरीज द रिवॉल्यूशनरीज में दोनों के लव एंगल को काफी पसंद भी किया गया। मगर रोहित इन अफवाहों को खारिज करते हुए कहते हैं, 'बिल्कुल गलत है, ये महज रूमर्स हैं। देखिए, जब भी आप रोमांस जॉर्नर में दो एक्टरों को साथ

देखते हैं और वो स्क्रीन पर साथ दिखाई देते हैं, तो मुझे लगता है कि ये अपने आप हो जाता है। ऐसा हर जगह और हर किसी के साथ होता है। मतलब, मैं किसी के साथ भी नजर आऊंगा तो कभी न कभी कोई न कोई ऐसी बात शुरू हो जाएगी। इन सब चीजों को बिल्कुल भी सीरियसली लेने की जरूरत नहीं है।'

दो एक्टरों एंजॉय करते हैं
उन्होंने आगे कहा, 'मैं सबको बताना चाहूंगा कि यह हमारे लिए थोड़ा दुर्भाग्यपूर्ण भी है, क्योंकि लोग यह सोचते हैं कि हम ही ये सब कर रहे हैं। लेकिन असल में ऐसा बिल्कुल नहीं है। जब दो एक्टरों साथ काम करते हैं और उनके बीच एक अच्छी एनर्जी होती है, तो स्क्रीन पर उनकी केमिस्ट्री दिखाई देती है। हमारी भी स्क्रीन पर बहुत अच्छी केमिस्ट्री है, लेकिन केमिस्ट्री का मतलब हमेशा रोमांस नहीं होता। इसका मतलब सिर्फ इतना भी हो सकता है कि दो एक्टरों साथ में काम करते हुए एक-दूसरे के साथ बहुत अच्छा समय बिता रहे हैं और अपने किरदार को एंजॉय कर रहे हैं।'

माँ के लिए वो किसी सपने जैसा था
दिल्ली में पले-बढ़े रोहित उस वक़्त महज 12

साल के थे, जब उनके पिता गुजर गए थे, मगर रोहित अपनी सफलता में पिता का हाथ जरूर मानते हैं। वे कहते हैं, 'मुझे पूरा विश्वास है कि मेरी जिंदगी में आज जो भी हो रहा है, वो मेरे पापा की वजह से हो रहा है। मैं पिछले 15 साल से यहां हूँ और सौभाग्य से मेरे लिए ये सफर बहुत खूबसूरत रहा है। मुझे बहुत ही अच्छे, सपोर्टिव और खूबसूरत लोगों के साथ काम करने का मौका मिला। इस दौरान मेरे सामने जो भी संघर्ष आए, शायद मेरे अंदर उन्हें झेलने और उनका सामना करने की क्षमता थी। मैं आगे भी इसी तरह उन चुनौतियों का सामना करता रहूंगा और इसके लिए मैं अपनी सारी सफलता का श्रेय अपने पिता को देता हूँ। मुझे लगता है कि वही हैं, जिनका हाथ हमेशा मेरे सिर पर रहा है और उन्हीं के आशीर्वाद की वजह से मैं आज यहां हूँ।'

मां ने दी सबसे बड़ी सीख

जहां तक मेरी माँ का सवाल है, तो अपनी फिल्म द स्काई इज पिंक के प्रमोशन के दौरान मैं नोएडा की एमिटी यूनिवर्सिटी में था और वहां हजारों लोग मेरा नाम लेकर चिल्ला रहे थे। उस वक़्त प्रियंका चोपड़ा ने मुझे स्टेशन पर इंट्रोड्यूस भी करवाया। वो विडियो लाइव था और मेरी माँ भी उसे देख रही थीं। मेरी माँ ने बाद में मुझे बताया कि उन्हें ऐसा लगा मानो वे उस सपने को जी रही हों। इन सारे अहसासों को मैं अपने साथ लेकर चलता हूँ। जाता हूँ कि अभिनय के क्षेत्र में बने रहना कितना मुश्किल होता है।'



तेलुगु इंडस्ट्री में लोग सिनेमा को सेलिब्रेट करते हैं

डांसर से एक्टर बने राघव जुयाल ने करियर में कई तरह के पड़ाव देखे हैं। डांस रियलिटी शो से पहचान बनाने के बाद उन्होंने टीवी होस्ट के तौर पर अलग जगह बनाई और फिर फिल्मों की दुनिया में कदम रखा। अब राघव अपने करियर का एक और नया चैप्टर शुरू करने जा रहे हैं। वह पहली बार तेलुगु सिनेमा में नजर आने वाले हैं और इस सफर ने उन्हें काफी कुछ नया सीखने का मौका दिया है। उन्हें तेलुगु फिल्म इंडस्ट्री का काम करने का तरीका काफी पसंद आया। राघव नानी स्टारर फिल्म 'द पैराडाइज' में नजर आ रहे हैं। फिल्म का निर्देशन श्रीकांत ओडेला कर रहे हैं और राघव इसमें विक्रम मलिक का किरदार निभा रहे हैं। तेलुगु इंडस्ट्री में पहली बार काम करने के अनुभव के बारे में बात करते हुए राघव ने कहा, 'मैंने वहां सिनेमा को लेकर एक अलग ही जुनून देखा। वहां लोग सिर्फ एक प्रोजेक्ट को पूरा करने के लिए काम नहीं करते, बल्कि इस सिनेमा को सेलिब्रेट करते हैं।' राघव ने कहा, 'इस फिल्म के दौरान मैंने एक ऐसी चीज महसूस की, जिसे मैं अपने काम में भी शामिल करना चाहता हूँ। तेलुगु इंडस्ट्री में लोग सिनेमा की बहुत इज्जत करते हैं। खास तौर पर फिल्म के हर टेक्नीशियन को मिलने वाला सम्मान देखकर मैं भावुक हो गया। एक पल ऐसा आया कि मेरी आंखों में आंसू आ गए, जब मैंने देखा कि वहां फिल्म के साउंड इंजीनियर तक को उतनी ही अहमियत दी जाती है, जितनी किसी बड़े कलाकार को।' राघव ने कहा, 'वहां दर्शक भी फिल्म से जुड़े लोगों को पहचानते हैं। दर्शकों को पता होता है कि साउंड इंजीनियर कौन हैं। मेरे लिए यह अनुभव काफी खास था, क्योंकि इससे मुझे समझ आया कि फिल्म सिर्फ हीरो या हीरोइन की वजह से नहीं बनती, बल्कि उसके पीछे काम करने वाले हर व्यक्ति का योगदान होता है। वहां लोग सेट पर केवल अपना काम खत्म करने के इरादे से नहीं आते। वह सिनेमा को सेलिब्रेट करने के लिए आते हैं। यही वह चीज है जो मैंने तेलुगु इंडस्ट्री से सीखी और अब मैं चाहता हूँ कि मेरे काम में भी यह सोच दिखाई दे।' राघव ने फिल्म के निर्देशक श्रीकांत ओडेला की भी तारीफ की है। वह उन्हें प्यार से 'श्रीकांत दादा' कहकर बुलाते हैं। राघव ने बताया, 'श्रीकांत का मुझ पर काफी गहरा असर पड़ा है। इस फिल्म के जरिए मैं पहली बार तेलुगु फिल्मों में अपनी पहचान बनाने की कोशिश कर रहा हूँ और निर्देशक के साथ काम करना मेरे लिए खास अनुभव रहा।' 'द पैराडाइज' में राघव और नानी के अलावा मोहन बाबू, सोनाली कुलकर्णी और संपूर्णेश बाबू भी अहम भूमिकाओं में नजर आएंगे।



ईश्वर के आशीर्वाद के रूप में मिला 'श्री रामायण कथा' में माता सीता का रोल

अभिनेत्री अंजलि अरोड़ा आगामी पौराणिक फिल्म 'श्री रामायण कथा' में माता सीता का किरदार निभाने वाली हैं। अभिनेत्री का मानना है कि यह रोल उन्हें भगवान राम और हनुमान जी के आशीर्वाद से मिला है। अभिनेत्री ने बातचीत में बताया कि वे हर मंगलवार को हनुमान मंदिर जाती हैं और प्रार्थना करती हैं कि जो चीज उनके हक की है, वही उन्हें मिले। साथ ही अभिनेत्री ने उस पल को भी याद किया जब निर्देशक अभिषेक सिंह उनके पास इस रोल के लिए आए थे और उन्हें माता सीता के रूप में उनकी एआई से बनी तस्वीर दिखाई थी। अभिनेत्री ने कहा, 'जब मेरे लिए यह रोल मेकर्स लेकर आए, तो उन्होंने मुझे मेरी फोटो का एआई वर्जन दिखाया, जिसे देखकर मुझे हंसी आ गई थी। मैं खुद को पहचान भी नहीं पा रही थी। तो सर ने कहा, 'हां ये तुम ही हो।' शुरुआत में तो मैंने सर से कहा भी था कि क्या आपको सच में लगता है कि मैं ये रोल कर पाऊंगी, तो सर ने मुझसे कहा था कि तुम कर सकती हो।'

अभिनेत्री अंजलि अरोड़ा ने बताया कि उन्होंने काफी समय लेने और सोचने के बाद ही इस रोल के लिए हामी भरी थी। उन्होंने कहा, 'तो फिर मैंने थोड़ा समय लिया, मैंने सोचा कि अगर मुझे ये चीज मिल रही है तो शायद ये एक आशीर्वाद है। क्योंकि मैं हमेशा हर मंगलवार को हनुमान मंदिर जाती हूँ और मैं हमेशा प्रार्थना करती हूँ कि मुझे वही मिले जो मेरे हक का है। तो शायद उन्होंने ही आशीर्वाद के रूप में मुझे ये रोल दिया है।' अभिनेत्री का कहना है कि



उन्होंने मां सीता के रोल को पूरी ईमानदारी से निभाने की कोशिश की है। साथ ही, मां सीता से जुड़े गुणों को समझने पर काम किया है। अभिनेत्री ने कहा, 'मैंने इसे पूरी तरह से खुद निभाने की कोशिश की है। सीता माता का हर गुण, उनका धैर्य, त्याग, हर धर्म के पालन को निभाने की कोशिश की है। जब आप मेरे द्वारा निभाए रोल को सिनेमा में देखेंगे, तो आप बता पाएंगे कि कैसी परफॉर्मेंस है। हर एक्टर खुद परफॉर्म करता है और अपना बेस्ट देता है। अब ये दर्शकों के हाथ में है कि वो इसे स्वीकार करते हैं या नहीं, क्योंकि उन्हें ये पसंद आ भी सकता है और नहीं भी। हम एक एक्टर के तौर पर, हमें जो किरदार दिया गया है, हम उसके साथ न्याय कर रहे हैं या नहीं, ये हम पर है।'

पूजा मेरी जान

मृणाल ठाकुर की अदाकारी वाली अपकमिंग फिल्म 'पूजा मेरी जान' इस अक्टूबर ओटीटी पर रिलीज होने वाली है। मैजिक फिल्म के बेनर तले दिनेश विजान और अमर कौशिक द्वारा प्रोड्यूस की गई यह फिल्म एक ड्रामा है। यह दर्शकों को कुछ असहज सच का सामना कराने की कोशिश करती है। इसमें हुमा कुरैशी और विजय राज भी हैं। दो मिनट 18 सेकंड के ट्रेलर में दिखाया गया है कि पूजा (मृणाल ठाकुर) अपने एक करीबी दोस्त के रोमांटिक प्रस्ताव को दुकरा देती है। इसके बाद वह खुदकुशी कर लेता है। इसके बाद परेशान करने वाली घटनाओं का एक सिलसिला शुरू हो जाता है। सारे इल्जाम पूजा पर लगते हैं। उसे ही कटघरे में खड़ा किया जाता है।

मुसीबत में फंसी मृणाल ठाकुर मदद को आगे आई हुमा कुरैशी


ट्रेलर देख कर लगता है कि फिल्म पूजा के साथ होने वाली कुछ परेशान करने वाली घटनाओं के इर्द-गिर्द घूमेगी। यह रिजेशन, जुनून, सहमति और असल में क्या हुआ था, जैसे मुद्दों पर सवाल उठाएगी। ट्रेलर में कोई आसान जवाब नहीं है। इसके बजाय, यह बेवैनी, मकसद और नीतियों पर फोकस करता है।

वकील के किरदार में हुमा कुरैशी

ट्रेलर में हुमा कुरैशी ने वकील सना का किरदार निभाया है, जो पूजा के साथ हुई घटनाओं की कड़ियों को जोड़ने और उससे जुड़े अलग-अलग दावों की सच्चाई जानने की कोशिश करती है। उनका किरदार फिल्म में सस्पेंस पैदा करता है। सना अलग-अलग बयानों के बीच सच्चाई का पता लगाने की कोशिश करती है, जबकि कहानी में सच का पता लगाना मुश्किल बना रहता है।

कब रिलीज होगी फिल्म

'पूजा मेरी जान' का एलान 2022 में हुआ था, लेकिन यह लगभग चार साल तक रिलीज नहीं हो पाई। यह 2



ललकारा के बाद 3 इंडियट्स के सीक्वल की शूटिंग शुरू करेंगे आमिर

साल 2009 की ऑल-टाइम ब्लॉकबस्टर फिल्म '3 इंडियट्स' के सीक्वल की शूटिंग अप्रैल 2027 से शुरू हो सकती है। निर्देशक राजकुमार हिरानी इस समय फिल्म की स्क्रिप्ट पर काम कर रहे हैं। रिपोर्ट के मुताबिक, आमिर खान फरवरी में फिल्म की फाइनल स्क्रिप्ट पढ़ेंगे, जिसके बाद प्रोजेक्ट पर आधिकारिक काम आगे बढ़ेगा।

इस सीक्वल में आमिर खान के साथ करीना कपूर खान, आर माधवन और शरमन जोशी की मुख्य स्टारकास्ट के दोबारा साथ आने की उम्मीद है। '3 इंडियट्स' का सीक्वल फिलहाल राइटिंग स्टेशन में है। राजकुमार हिरानी और उनकी टीम अगले साल की शुरुआत में स्क्रिप्ट का फाइनल ड्राफ्ट तैयार कर लेगी। आमिर खान फरवरी में इस स्क्रिप्ट को पढ़ेंगे और अपनी सहमति देंगे। आमिर खान की मंजूरी मिलने के तुरंत बाद मेकर्स अप्रैल 2027 में फिल्म को पलोर पर ले जाने का प्लान बना रहे हैं।

सीक्वल में 2009 की मूल फिल्म के मुख्य कलाकारों को फिर से एक साथ पर्दे पर लाने की योजना है। फिल्म में आमिर खान (रैंवो), आर माधवन (फरहान) और शरमन जोशी (राजू) की लोकप्रिय तिकड़ी के साथ करीना कपूर खान (पिया) भी अपनी भूमिकाओं में नजर आ सकती हैं। 2009 में रिलीज हुई '3 इंडियट्स' ने बॉक्स ऑफिस पर कई ऐतिहासिक रिकॉर्ड बनाए थे।

अक्टूबर से 'ललकारा' की शूटिंग में बिजी होंगे आमिर खान

'3 इंडियट्स' के सीक्वल से पहले आमिर खान निर्देशक आशुतोष गोवारिकर की स्पोर्ट्स-ड्रामा फिल्म 'ललकारा' की शूटिंग पूरी करेंगे। वे इसी साल अक्टूबर से मार्च 2027 तक 'ललकारा' के शूटिंग शेड्यूल में बिजी रहेंगे। यह फिल्म 1952 में पाकिस्तान के खिलाफ हुई ऐतिहासिक टेस्ट सीरीज और भारतीय क्रिकेट टीम के तत्कालीन कप्तान लाला अमरनाथ की कहानी पर आधारित है।

नेपाल में बारिश और भूस्खलन का कहर, पहाड़ का हिस्सा टूटकर कालीगंडकी नदी में गिरा

महानगर मेट्रो ब्यूरो

काठमांडू। नेपाल में भारी बारिश के बीच बाढ़ और भूस्खलन का सिलसिला लगातार गंभीर होता जा रहा है। रविवार को मुस्तांग जिले में भारी बारिश के दौरान पहाड़ का एक बड़ा हिस्सा टूटकर कालीगंडकी नदी में जा गिरा। इस हादसे में 14 लोगों की मौत होने की जानकारी सामने आई है। घटना का एक वीडियो सोशल मीडिया पर वायरल हो रहा है, जिसमें पहाड़ से चट्टानों और मिट्टी का भारी मलबा कुछ ही सेकेंड में तेजी से नीचे की ओर आता दिखाई दे रहा है। देखते ही देखते मलबे ने नदी का रास्ता भी भर दिया। हादसे के दौरान मौके पर मौजूद लोगों की चीख-पुकार वीडियो में सुनाई दे रही है। नेपाल करीब एक महीने के भीतर दूसरी बार भीषण बाढ़ और

प्राकृतिक आपदाओं से जूझ रहा है। इससे पहले 26 अगस्त को भोटेकोशी नदी में आई बाढ़ ने भी भारी तबाही मचाई थी। इस घटना में 1453 लोगों की मौत हुई थी, जबकि 5500 से अधिक लोग अब भी लापता बताए गए हैं। राष्ट्रीय आपदा जोखिम न्यूनीकरण और प्रबंधन प्राधिकरण (एनडीआरआरएमए) के मुताबिक, पिछले 24 घंटों के दौरान नेपाल के अलग-अलग जिलों में बाढ़, भूस्खलन और भारी बारिश से जुड़ी 272 घटनाएं दर्ज की गईं। इन हादसों में कुल 21 लोगों की मौत हुई है, जबकि 4 लोग लापता हैं और 26 लोग घायल हुए हैं। इन घटनाओं में सबसे ज्यादा 97 भूस्खलन की घटनाएं सामने आईं। भूस्खलन की इन घटनाओं में 19 लोगों की मौत हुई, 4 लोग लापता हैं और 4 लोग घायल हुए हैं। लगातार बारिश के कारण कई इलाकों में पहाड़ी मलबा



सड़कों तक पहुंच गया है, जिससे आवागमन भी प्रभावित हुआ है। चितवन में नारायणी और रिउ नदी खतरे के निशान से ऊपर रविवार सुबह चितवन जिले में नारायणी और रिउ नदी का जलस्तर भी खतरे के निशान से ऊपर पहुंच गया। देवघाट में नारायणी नदी का जलस्तर 9.23

मीटर दर्ज किया गया, जबकि यहां खतरे का निशान 9 मीटर है। वहीं रिउ नदी का जलस्तर 3.92 मीटर तक पहुंच गया, जबकि खतरे का स्तर 3.8 मीटर निर्धारित है।

नेपाल में तबाही का आंकड़ा

- **मुस्तांग में पहाड़ का हिस्सा टूटकर कालीगंडकी नदी में गिरा**
- **हादसे में 14 लोगों की मौत**
- **24 घंटे में बाढ़-भूस्खलन के 272 हादसे**
- **प्राकृतिक आपदाओं में 21 लोगों की मौत, 4 लापता**
- **भूस्खलन की 97 घटनाएं दर्ज**
- **चितवन में नारायणी और रिउ नदी खतरे के निशान से ऊपर**
- **भारी बारिश से कई सड़क मार्ग बाधित**

छेड़छाड़ के मुख्य आरोपी नंदन यादव को टांगकर कोर्ट लाई पुलिस

महानगर मेट्रो ब्यूरो

जमुई। 10वीं कक्षा की 14 वर्षीय छात्रा से छेड़छाड़ और अभद्र व्यवहार के मामले के मुख्य आरोपी नंदन यादव को सोमवार को पाँक्सो की विशेष अदालत में पेश किया गया। नंदन को पुलिसकर्मी टांगकर कोर्ट लेकर पहुंचे। 22 सितंबर को पुलिस के साथ हुई मुठभेड़ के बाद उसकी गिरफ्तारी की गई थी। पैर में गोली लगने के बाद घायल नंदन को अस्पताल में भर्ती कराया गया था, जहां उसका इलाज चल रहा था। गिरफ्तारी के करीब छह दिन बाद उसे अदालत में पेश किया गया। नंदन की पेशी के दौरान कोर्ट परिसर में सुरक्षा व्यवस्था कड़ी रही। जमुई थाना, झांझा थाना और चर्काई थाने की पुलिस को तैनात किया गया था। मामले को लेकर पुलिस की ओर से लगातार कार्रवाई की जा रही है। पुलिस के अनुसार, 19 सितंबर को जमुई के मड़वा पहाड़ के पास 14 वर्षीय छात्रा के साथ सड़क पर छेड़छाड़ और अभद्र व्यवहार किया गया था। घटना का वीडियो 21 सितंबर को सामने आया। पुलिस को वीडियो की जानकारी मिलने के बाद पोंडिता की पहचान की गई और मामला दर्ज किया गया। जांच के लिए विशेष जांच दल यानी एसआईटी का गठन किया गया। वीडियो में नजर आ रहे तीन नाबालिग आरोपियों को पुलिस ने पकड़ लिया। इसके बाद मुख्य आरोपी नंदन यादव को 22 सितंबर को मुठभेड़ के बाद गिरफ्तार किया गया।

यूपी में बारिश-बाढ़ का कहर, 8 नदियां खतरे के निशान से ऊपर; 46 जिलों में भारी बारिश का अलर्ट

महानगर मेट्रो ब्यूरो।

लखनऊ। उत्तर प्रदेश में लगातार चार दिनों से हो रही बारिश के कारण कई जिलों में हालात बिगड़ गए हैं। भारी बारिश से नदियों का जलस्तर तेजी से बढ़ा है और प्रदेश की आठ नदियां खतरे के निशान से ऊपर बह रही हैं। गोंड और बदायूं में छोटे पुलों के ऊपर से पानी बहने लगा है। आंधी और बारिश से पिछले दो दिनों में 63 लोगों की मौत होने की जानकारी सामने आई है। मौसम विभाग की चेतावनी के बीच राज्य के 46 जिलों में भारी बारिश का अलर्ट जारी किया गया है। बारिश के कारण निचले इलाकों में पानी भरने और नदियों के उफान पर आने से लोगों की परेशानी बढ़ी है। कुशीनगर में दो गांवों के करीब 1,400 परिवार प्रभावित बताए गए हैं। लगातार बारिश और बढ़ते जलस्तर के कारण ग्रामीण क्षेत्रों में आवागमन पर भी असर पड़ रहा है। छोटे पुलों के ऊपर से पानी बहने के कारण स्थानीय लोगों को आवाजाही में मुश्किलों का सामना करना पड़ रहा है। हिमाचल प्रदेश में भी बारिश के बीच सोमवार सुबह भूस्खलन की घटना हुई। शिमला जिले में जंगलिय पुल के पास अचानक पहाड़ का बड़ा हिस्सा खिसककर सड़क पर आ गिरा। बताया गया कि 100 फीट से अधिक ऊंचा पहाड़ करीब 25 से 26 सेकेंड तक गिरता रहा।

तेज रफ्तार ट्रक ने बाइक सवार चार दोस्तों को कुचला, दो की मौके पर मौत

महानगर मेट्रो ब्यूरो

जयपुर। दौलतपुरा थाना क्षेत्र में सोमवार सुबह एक दर्दनाक सड़क हादसे में तेज रफ्तार ट्रक ने बाइक सवार चार दोस्तों को कुचल दिया। हादसे में दो युवकों की मौके पर ही मौत हो गई, जबकि दो अन्य गंभीर रूप से घायल हो गए। टक्कर इतनी जोरदार थी कि बाइक के परखच्चे उड़ गए। हादसे में मृत दोनों युवकों के एक-एक पैर घुटने के नीचे से कटकर अलग हो गए और ट्रक के अगले हिस्से में लटकते मिले। घटना के बाद ट्रक चालक मौके से फरार हो गया। पुलिस ने ट्रक को जब्त कर लिया है और चालक की तलाश की जा रही है। दौलतपुरा थाना अधिकारी महावीर यादव ने बताया कि हादसे में अनिकेत (18) पुत्र रामकिशोर और प्रवीण (18) पुत्र प्रकाश की मौत हो गई। वहीं विरास पुत्र जितेंद्र और शिवम पुत्र बबलू हादसे में घायल हुए हैं। दोनों को उपचार के लिए सवाई मानसिंह अस्पताल में भर्ती करवाया गया है। पुलिस के अनुसार चारों दोस्त रविवार रात दौलतपुरा रिंग रोड के पास अनिकेत की बहन के घर गए थे। सुबह उठने के बाद चारों एक ही बाइक पर सवार होकर अपने घर की ओर रवाना हुए। करीब 6:45 बजे वे दौलतपुरा सर्विस रोड पर खेडवाड़ी पुलिस के नीचे से खेडवाड़ी की ओर जा रहे थे। इसी दौरान तेज रफ्तार ट्रक ने उनकी बाइक को टक्कर मार दी। टक्कर इतनी जबरदस्त थी कि बाइक बुरी तरह क्षतिग्रस्त हो गई। हादसे की सूचना मिलते ही दौलतपुरा थाना पुलिस मौके पर पहुंची। वहां दो युवक मृत हालत में मिले, जबकि दो अन्य गंभीर रूप से घायल थे। पुलिस ने टोल एंबुलेंस की मदद से चारों को एसएमएस अस्पताल पहुंचाया। अस्पताल में डॉक्टरों ने अनिकेत और प्रवीण को मृत घोषित कर दिया। हादसे की भयावहता का अंदाजा इसी बात से लगाया जा सकता है कि दोनों मृत युवकों के एक-एक पैर घुटने के नीचे से कटकर अलग हो गए थे। पुलिस को ट्रक के अगले हिस्से में दोनों कटे हुए पैर लटक हुए मिले। हादसे के बाद चालक ट्रक छोड़कर मौके से फरार हो गया। पुलिस ने दुर्घटनाग्रस्त ट्रक को अपने कब्जे में लेकर चालक की तलाश शुरू कर दी है।

CEC के इस्तीफे की मांग को लेकर यूपी में कांग्रेस का प्रदर्शन, आगरा में घर पर कालिख पोती

लखनऊ में आयोग कार्यालय घेरने पहुंचे कार्यकर्ताओं से पुलिस की धक्का-मुक्की

महानगर मेट्रो ब्यूरो

लखनऊ। मुख्य चुनाव आयुक्त ज्ञानेश कुमार के इस्तीफे की मांग को लेकर उत्तर प्रदेश में कांग्रेस कार्यकर्ताओं ने सोमवार को कई शहरों में प्रदर्शन किया। आगरा, लखनऊ, काशी, मुरादाबाद, गोरखपुर, सहारनपुर, गाजियाबाद और हापुड़ में कांग्रेस कार्यकर्ता सड़कों पर उतरे। प्रदर्शन के दौरान कई स्थानों पर कांग्रेस कार्यकर्ताओं और पुलिस के बीच धक्का-मुक्की हुई। हापुड़ में पुलिस ने करीब 50 कार्यकर्ताओं को हिरासत में लिया। आगरा में कांग्रेस कार्यकर्ताओं ने मुख्य चुनाव आयुक्त ज्ञानेश कुमार के घर पर कालिख पोत दी। घर के बाहर 'ज्ञानेश कुमार गद्दार, वोट चोर' लिखे जाने की बात सामने आई है। प्रदर्शन के दौरान कार्यकर्ताओं ने मुख्य चुनाव आयुक्त के इस्तीफे की मांग की और मतदाता सूची के विशेष गहन पुनरीक्षण यानी एसआईआर को लेकर सवाल उठाए। लखनऊ में कांग्रेस कार्यकर्ता चुनाव आयोग कार्यालय का घेराव करने जा रहे थे। पुलिस ने उन्हें रोकने के लिए बैरिकेडिंग की थी। कार्यकर्ता बैरिकेडिंग पर चढ़ गए, जिसके बाद पुलिस और प्रदर्शनकारियों के बीच जमकर धक्का-मुक्की हुई। पुलिसकर्मियों ने कार्यकर्ताओं को हटाने की कोशिश की तो कुछ प्रदर्शनकारी सड़क पर लेट गए। इसके बाद पुलिसकर्मियों ने उन्हें उठाकर वैन और बसों में बैठाया और इंसो गार्डन ले गए। काशी में भी कांग्रेस कार्यकर्ताओं ने अलग तरीके से विरोध जताया। यहां मुख्य चुनाव आयुक्त का पोस्टर लगाकर उसे जूतों से

पीटा गया। महिला कांग्रेस कार्यकर्ताओं ने हाथों में चूड़ियां लेकर प्रदर्शन किया। वहीं मुरादाबाद, गोरखपुर और सहारनपुर में भी प्रदर्शन के दौरान कांग्रेस कार्यकर्ताओं और पुलिसकर्मियों के बीच धक्का-मुक्की हुई। गाजियाबाद में कांग्रेस नेताओं ने कलेक्ट्रेट के सामने धरना देकर विरोध जताया।

SIR को लेकर क्या है विवाद?

कांग्रेस के प्रदर्शन की पृष्ठभूमि में मतदाता सूची के विशेष गहन पुनरीक्षण यानी एसआईआर को लेकर उठे सवाल हैं। द डीयन एक्सप्रेस की 23 सितंबर की रिपोर्ट के मुताबिक, दो चुनाव आयुक्तों ने पिछले 10 महीनों में एसआईआर से जुड़े मामलों को लेकर कम से कम 14 बार लिखित आपत्ति दर्ज की थी। रिपोर्ट के अनुसार, इनमें चार आपत्तियां एक ही दिन दर्ज की गई थीं।

स्टारकिड से सुपरस्टार तक रणबीर कपूर का सफर, 44वें जन्मदिन पर जानिए जिंदगी और सिनेमा की पूरी कहानी

महानगर मेट्रो ब्यूरो

मुंबई। बॉलीवुड के चर्चित अभिनेताओं में शुमार रणबीर कपूर आज 44 साल के हो गए हैं। 2007 में फिल्म 'सांवरिया' से हिंदी सिनेमा में कदम रखने वाले रणबीर ने करीब 19 साल के करियर में अलग-अलग तरह के किरदार निभाकर अपनी पहचान बनाई। शुरूआती फिल्म भले ही बॉक्स ऑफिस पर खास कमाल नहीं कर सकी, लेकिन इसके बाद रणबीर ने लगातार ऐसे किरदार चुने, जिन्होंने उन्हें एक स्टारकिड से आगे बढ़ाकर स्थापित अभिनेता की पहचान दिलाई। 'रॉकस्टार' में उन्होंने टुट्टे दिल और जुनून से जुझते संगीतकार की भूमिका निभाई तो 'बरफी' में बिना ज्यादा संवादों के भावनाओं को पर्दे पर उतारकर दर्शकों का दिल जीता। 'संजु' में संजय दत्त का किरदार निभाकर उन्होंने अपनी अभिनय क्षमता का एक और अलग रूप दिखाया। इसके बाद 'एनिमल' में उनका किरदार काफी चर्चा में रहा। फिल्म ने बॉक्स ऑफिस पर कई रिकॉर्ड बनाए, वहीं रणबीर का किरदार विवादों में भी धिरा। पर्दे के बाहर भी रणबीर की जिंदगी उतार-चढ़ाव से भरी रही है।

रणबीर कपूर का जन्म 28 सितंबर 1982 को मुंबई में हुआ। वह अभिनेता ऋषि कपूर और नीतू कपूर के बेटे हैं, जबकि दादा शोभेम राज कपूर थे। कपूर परिवार की चार पीढ़ियां हिंदी सिनेमा में अपनी पहचान बना चुकी थीं। ऐसे में रणबीर का बचपन फिल्मी माहौल और ऐशो-आराम के बीच बीता, लेकिन उनके जीवन में निजी संघर्ष भी रहे। रणबीर को ने जल डिवाइड सेट पर अलग रूप दिखाना पड़ा, जिसके कारण उन्हें सांस लेने में परेशानी होती है और वह जल्दी-जल्दी बोलते हैं। बचपन में एक बार बाथरूम में फिसलकर गिरने से उनके चेहरे पर गहरा कट लग गया था। चोट का निशान आज भी उनके चेहरे पर

राज कपूर के भौते और ऋषि कपूर के बेटे हैं रणबीर

रणबीर कपूर का जन्म 28 सितंबर 1982 को मुंबई में हुआ। वह अभिनेता ऋषि कपूर और नीतू कपूर के बेटे हैं, जबकि दादा शोभेम राज कपूर थे। कपूर परिवार की चार पीढ़ियां हिंदी सिनेमा में अपनी पहचान बना चुकी थीं। ऐसे में रणबीर का बचपन फिल्मी माहौल और ऐशो-आराम के बीच बीता, लेकिन उनके जीवन में निजी संघर्ष भी रहे। रणबीर को ने जल डिवाइड सेट पर अलग रूप दिखाना पड़ा, जिसके कारण उन्हें सांस लेने में परेशानी होती है और वह जल्दी-जल्दी बोलते हैं। बचपन में एक बार बाथरूम में फिसलकर गिरने से उनके चेहरे पर गहरा कट लग गया था। चोट का निशान आज भी उनके चेहरे पर

उज्जैन में शाही मस्जिद विवाद पर हाईकोर्ट का फैसला, समझौते के आधार पर याचिका का निपटारा

महानगर मेट्रो ब्यूरो

उज्जैन। शाही मस्जिद के एक हिस्से को हटाने को लेकर चल रहे विवाद में मध्य प्रदेश हाईकोर्ट ने दायर याचिका को रद्द करते हुए मामले का निपटारा कर दिया है। सभी पक्षों को सुनने के बाद अदालत ने जिला प्रशासन और शाही मस्जिद कमेटी के बीच हुए समझौते के आधार पर मामले को डिस्पोज ऑफ किया। याचिकाकर्ता शाही मस्जिद कमेटी के अधिवक्ता कुलदीप पाठक ने बताया कि समझौते के तहत सड़क के लिए तीन फीट जगह देने और कुछ दुकानों को हटाने पर सहमति बनी है। बड़ी मीनार को दूसरी ओर स्थानांतरित किया जाएगा, जबकि हटाई जाने वाली दुकानों के लिए दूसरी जगह उपलब्ध कराई जाएगी। इससे पहले सोमवार सुबह मस्जिद का

एक हिस्सा तोड़े जाने को लेकर जमकर हंगामा हुआ। इस दौरान पुलिस पर पथराव किया गया। स्थिति को नियंत्रित करने के लिए पुलिस ने लाठीचार्ज किया और आंसू गैस के गोले छोड़े। भीड़ को हटाने की कार्रवाई के दौरान महिला थाना प्रभारी भी घायल हो गईं। विवाद के बाद इलाके में पुलिस बल तैनात कर दिया गया, लेकिन दोपहर में एक बार फिर पथराव शुरू हो गया। पुलिस ने दोबारा लाठीचार्ज कर आंसू गैस का इस्तेमाल किया। हंगामे के बीच कार्रवाई जारी रही, हालांकि नमाज के समय इसे रोक दिया गया। इसके बाद स्थिति शांत हो गई। पुलिस ने 15 लोगों को हिरासत में लिया है, जबकि सात लोगों के खिलाफ एफआईआर दर्ज की गई है। इनमें सोशल मीडिया इन्फ्लुएंसर भी शामिल हैं। इन पर माहौल बिगाड़ने का आरोप है। सिंहस्थ परियोजना के तहत

उज्जैन में कंठाल चौराहे से गोपाल मंदिर तक करीब डेढ़ किलोमीटर क्षेत्र में सड़क को 15 मीटर चौड़ा किया जाना है। इसके लिए 323 मकानों को तोड़ा जाना है। इनमें 15 धर्मस्थल भी सड़क के दायरे में आ रहे हैं। अब तक 12 धर्मस्थल हटाए जा चुके हैं। शाही मस्जिद का करीब नौ फीट लंबा और चार फीट चौड़ा हिस्सा भी प्रस्तावित सड़क के दायरे में आ रहा है। दस्तावेजों में शाही मस्जिद के 100 साल से अधिक पुरानी होने की पुष्टि होती है, जबकि मस्जिद के इमाम का दावा है कि यह 600 साल से भी अधिक पुरानी है। हाईकोर्ट में सुनवाई के दौरान याचिकाकर्ता की ओर से कहा गया कि जब तक समझौते का पूरा ब्योरा अदालत के रिकॉर्ड पर नहीं आता, तब तक काम रोक जाओ और समझौते में तय शर्तों को पूरा कराया जाए। हफैसला वक्फ बोर्ड को करना है।

सिंहस्थ की बिजली लाइन शिफ्टिंग में गड़बड़ी के आरोप, 80% पुराने पोल पर सिल्वर पेंट कर दोबारा इस्तेमाल

महानगर मेट्रो ब्यूरो

उज्जैन। सिंहस्थ 2028 की तैयारियों के लिए उज्जैन में करीब 5 हजार करोड़ रुपये के विकास कार्य चल रहे हैं। इनमें बिजली लाइनों की शिफ्टिंग के लिए 250 करोड़ रुपये मंजूर किए गए हैं। पश्चिम क्षेत्र विद्युत वितरण कंपनी की निगरानी में शहर में 75 बिजली लाइनों की शिफ्टिंग का काम चल रहा है। इसी काम में इस्तेमाल की जा रही सामग्री को लेकर गड़बड़ी के आरोप सामने आए हैं। जानकारी के मुताबिक, जहां नए बिजली पोल लगाए जाने थे, वहां केवल करीब 20 प्रतिशत नए पोल ही लगाए गए हैं। वहीं करीब 80 प्रतिशत पुराने पोल को सिल्वर पेंट कर दोबारा इस्तेमाल किए जाने का आरोप है। इसके अलावा पुराने केबल, तार और कंडक्टर भी लगाए जाने की बात सामने आई है। जबकि निर्धारित नियमों के मुताबिक इस काम में नई सामग्री का इस्तेमाल किया जाना चाहिए था। बिजली लाइन शिफ्टिंग के काम में पुरानी सामग्री के इस्तेमाल के आरोपों के बावजूद संबंधित फर्मों को 4.51 करोड़ रुपये का भुगतान किए जाने की बात सामने आई है। इससे काम की गुणवत्ता, सामग्री के इस्तेमाल और भुगतान प्रक्रिया को लेकर सवाल खड़े हो गए हैं।



SIR के विरोध में भोपाल में कांग्रेस का हल्लाबोल, CEO कार्यालय घेरने पहुंचे कार्यकर्ता; वाटर कैनन से रोका

महानगर मेट्रो ब्यूरो

भोपाल। मतदाता सूची के विशेष गहन पुनरीक्षण यानी SIR के विरोध में मध्यप्रदेश कांग्रेस ने सोमवार को भोपाल में प्रदर्शन किया। प्रदेश कांग्रेस अध्यक्ष जीतू पटवारी की अगुआई में कांग्रेस कार्यकर्ता मुख्य निर्वाचन प्राधिकारी कार्यालय का घेराव करने पहुंचे। प्रदर्शनकारियों ने SIR के जरिए बड़ी संख्या में मतदाताओं के नाम वोट लिस्ट से हटाए जाने का आरोप लगाते हुए चुनाव प्रक्रिया और निर्वाचन आयोग की भूमिका पर सवाल उठाए। कांग्रेस ने आगामी चुनाव बैलेट पेपर से कराने की मांग भी दोहराई। प्रदर्शन के दौरान पुलिस और कांग्रेस कार्यकर्ताओं के बीच धक्का-मुक्की हुई। कार्यकर्ताओं ने बैरिकेड्स पर चढ़ने की कोशिश की, जिसके बाद पुलिस ने उन्हें रोकने के लिए वाटर कैनन का इस्तेमाल किया। बाद में प्रदर्शनकारियों को बसों में बैठाया गया। जीतू पटवारी को भी पुलिस ने बस में बैठाया, हालांकि वह बाद में बस से उतर गए। युवा कांग्रेस के प्रदेश उपाध्यक्ष अभिषेक परमार बस की खिड़की के शीशे के ऊपर चढ़ने की कोशिश करते दिखाई दिए। प्रदर्शन के दौरान पूर्व विधायक तरवर सिंह लोधी के जुते भीड़ में छूट गए और वह नंगे पैर चलते नजर आए। प्रदर्शन में विरोध का अलग तरीका भी देखने को मिला। एक कार्यकर्ता मुख्य चुनाव आयुक्त ज्ञानेश कुमार का मुखौटा पहनकर खुद को जंजीरों से बांधे हुए था। जीतू पटवारी और उमंग सिंघार से जंजीर को पकड़े नजर आए। कांग्रेस कार्यकर्ताओं ने 'वोट चोर, गद्दी छोड़' के नारे लगाए। कांग्रेस नेताओं ने SIR के जरिए मतदाता सूची से नाम हटाने और चुनाव प्रक्रिया की पारदर्शिता को लेकर सवाल उठाए। संगठन की तरह काम कर रहा है और दावा किया कि SIR के जरिए करीब 13 करोड़ मतदाताओं के नाम काटे जा रहे हैं।



यूपीआई पेमेंट पर 0.4% चार्ज के फैसले पर सुप्रीम कोर्ट की रोक से इनकार, केंद्र से मांगा जवाब

महानगर मेट्रो ब्यूरो

नई दिल्ली। सुप्रीम कोर्ट ने यूपीआई पेमेंट पर 0.4 प्रतिशत चार्ज लगाने के केंद्र सरकार के फैसले पर फिलहाल रोक लगाने से इनकार कर दिया है। हालांकि, अदालत ने केंद्र सरकार को नोटिस जारी कर पूछा है कि 2 हजार रुपये से अधिक के मर्चेट पेमेंट पर शुल्क लगाने के नए नियम का आधार क्या है। यह शुल्क 15 अक्टूबर से लागू होने की बात कही गई है। चीफ जस्टिस सूर्यकांत, जस्टिस जॉयमल्ल्या बागवी और जस्टिस सी. मोहना की तीन सदस्यीय पीठ ने अधिवक्ता अंजन दत्ता की ओर से दायर जनहित याचिका पर सुनवाई करते हुए यह आदेश दिया। याचिका में 2 हजार रुपये की सीमा तय किए जाने के आधार और यूपीआई तथा रुपे कार्ड के लिए अलग-अलग नियम बनाए जाने पर सवाल उठाए गए हैं। याचिकाकर्ता ने नए शुल्क को रद्द करने की मांग की है। याचिका में आरोलगाया गया है कि सरकार ने जनता से चर्चा किए बिना और कोई ठोस नियम बनाए बिना ही यह शुल्क निर्धारित कर दिया। इसके अलावा भुगतान एवं निपटान प्रणाली अधिनियम, 2007 की धारा 10ए को भी चुनौती दी गई है। याचिका में कहा गया है कि इस प्रावधान के जरिए सरकार को यह तय करने की छूट मिलती है कि कौन-सा डिजिटल भुगतान मुफ्त रहेगा और किस पर शुल्क लगाया जाएगा। सरकार की ओर से अतिरिक्त सॉलिसिटर जनरल एन. वेंकटरमण ने अदालत को बताया कि आम लोगों के बीच पैसे भेजने वाले यूपीआई लेनदेन पर कोई शुल्क नहीं लगाया जाएगा। उन्होंने यह भी कहा कि देश में छोटे स्तर पर होने वाले करीब 96 प्रतिशत दुकानदार भुगतान पर नए शुल्क का असर नहीं पड़ेगा। यदि कोई छोटा व्यापारी लगातार तीन महीने तक 1 लाख रुपये से अधिक का यूपीआई कलेक्शन करता है।

शाही मस्जिद विवाद में हाईकोर्ट का फैसला



सड़क चौड़ीकरण के लिए मस्जिद का करीब 9 फीट लंबा और 4 फीट चौड़ा हिस्सा हटाने को लेकर विवाद हुआ था। प्रशासन और शाही मस्जिद कमेटी के बीच समझौते के तहत सड़क के लिए 3 फीट जगह देने, कुछ दुकानें हटाने और बड़ी मीनार को दूसरी ओर स्थानांतरित करने पर सहमति बनी।